

कोंकणि महामानेस्त लेखनमाळा  
ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ

ಅಮ್ಮೆಂಬಳ ಸುಬ್ಬರಾವ್‌ಜೈ




ಶ್ರೀಮತಿ ಸಂಧ್ಯಾ ಶೇವಗೂರ್

3765  
K-H-KON  
SAN





ಸಹಯೋಗು



# ಕೆನರಾ ಬ್ಯಾಂಕ್

ಪ್ರಧಾನ ಕಛೇರಿ,  
ಬೆಂಗಳೂರು





कोंकणि महामानेस्त लेखनमाळा - ६

ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ - ೬

With Best Compliments From  
Dr. TMA PAI FOUNDATION  
Syndicate House  
MANIPAL - 578 101


## ಅಮ್ಮೆಂಬಳ ಸುಬ್ಬರಾವ್ ಪೈ

ಶ್ರೀಮತಿ ಸಂಧ್ಯಾ ಶೇವಗೂರ್

3765

N-KON

SAD  
(SHE)



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಲಾಲಭಾಗ್, ಮಂಗಳೂರ್



# AMMEMBALA SUBBARAO PAI

Monograph on life & work by Smt. Sandhya Shevgoor for Konkani Mahamanesth Lekhanamala Series of Children Books Published by Karnataka Konkani Sahitya Academy.

Publication No. : 6

© Karnataka Konkani Sahitya Academy

Publisher :

Registrar,

Karnataka Konkani Sahitya Academy,

City Corporation Bldg.,

Lalbagh, Mangalore - 575 003.

3765  
N-2 KON  
SAN

Printer :

Victoria Printing Works,

Bantwal - 574 211

Cover Designed :

Gurudatt Bantwalkar

First Edition :

April 2000

Price : Rs. 10/-



## ಪ್ರಸ್ತಾವನ

ಕೊಂಕಣಿ ಮಾಯಾಭಾಸ ಉಲೋವ್ವೆ ಲೋಕಾನಿ ಕರ್ನಾಟಕ ರಾಜ್ಯ ಆನಿ ಭಾರತ ದೇಶಾಂತು ವೆವೆಗ್ಗೆ ಕ್ಷೇತ್ರಾಂತು ವಾವ್ರ ಕರ್ನು ಕೊಂಕಣಿ ಸಮಾಜಾಕ, ಕರ್ನಾಟಕ ರಾಜ್ಯಕ ಆನಿ ಭಾರತ ದೇಶಾಕ ಮಸ್ತ ನಾಂವ ಹಾಳೆಲೆ ಆಸಾ. ಆನಿ ತೆ ಮಹಾ ಮಾನೆಸ್ತ ದೇಶ ವಿದೇಶಾಂತ್ ತಾನಿ ಕೆಲೆಲ್ಯಾ ವಾವ್ರಾ ಖಾತಿರ ಚಿರಸ್ಮರಣೀಯ ದಾವ್ನುಯಿ ಆಸಾತ್.

ಭಾರತ ದೇಶಾಚೆ ಸ್ವಾತಂತ್ರ್ಯ ಚಳ್ಳಳ್ಚೆ ಕಾಲಾಂತ್ ಯಾ ದಲಿತಾಂಕ್ ಉದ್ಧಾರಾಚೆ ವಾವ್ರ ಕರ್ಚೆ ಕಾಲಾರ್ ಪುಠಾರ್ಪಣ ಘೆತಿಲೆ ಕೊಂಕಣಿ ಮಹಾ ಮಾನೆಸ್ತ ತಶೀಚ್ ಇತರ ವೆವೆಗ್ಗೆ ಕ್ಷೇತ್ರಾಂತುಯಿ, ಸಾಂಗ್ಚೆ ದಾಲಾರ್, ರಾಜಕೀಯ, ವಿದ್ಯಾಕ್ಷೇತ್ರ, ಬ್ಯಾಂಕಿಂಗ್, ಜೀವವಿಮಾ, ವೈದ್ಯಕೀಯ, ತಾಂತ್ರಿಕ ಶಿಕ್ಷಣ, ಸಹಕಾರ್ ಇತ್ಯಾದಿ ಕ್ಷೇತ್ರಾಂತು ಮಸ್ತ ಇತ್ಲೆ ಸೇವಾ ಕರ್ನು ತಾಂಚೆ ನಾಂವ್ ದೇಶ, ವಿದೇಶಾಂತ್, ವಿಖ್ಯಾತ ದಾಲೆಲೆ ಆಸಾ. ಥೋಡೆ ಕೊಂಕಣಿ ಸಾಹಿತಿನಿ, ಕನ್ನಡ, ಹಿಂದಿ, ಇಂಗ್ಲೀಷ, ಮರಾಠಿ, ಇತ್ಯಾದಿ ಭಾಷೆಂತು ಸಂಶೋಧನ್, ಕಾವ್ಯ, ಕಾದಂಬರಿ, ಭಾಷಾಂತರಾಚೆ ವಾವ್ರ ಕೆಲೆಲೆಂಯಿ ಆಸಾ. ನಾಟಕ, ಸಂಗೀತ, ಲೋಕವೇದ ಕ್ಷೇತ್ರಾಂತ್ ಕೆಲ್ಯಾ ತಾಂಬಾ ವಾವ್ರಾಕ ದೇಶವಿದೇಶಾಚೆ ಉಚ್ಚ ಪ್ರಶಸ್ತಿಯಿ ಲಾಭಾಲೆಲೆ ಕೊಂಕಣಿ ಜನಾಂಕ ಅಭಿಮಾನಾಚೆ ಸಂಗತ್ ದಾವ್ನು ಆಸಾ.

ತಸಲೆ ಮಹಾನ್ ಕೊಂಕಣಿ ಮಾನೆಸ್ತಾಂಕ ಭಾರತ ದೇಶಾಚೆ ಆನಿ ಕರ್ನಾಟಕ ರಾಜ್ಯಾಚೆ ತಾಂತೂಯ್ ಮುಖ್ಯ ದಾವ್ನು ಕೊಂಕಣಿ ಮಾಯಾಭಾಸ ಉಲೋವ್ವೆ ಜನಾಂಕ್, ತ್ಯಾ ಪುಠಾರಾಂಗಿಲೆ ಜೀವಿತಾಚೆ, ತಾನಿ ಭಾರತೀಯ ಜನಸಮುದಾಯಾಚೆ ಉದೋರ್ಗತಿ ಖಾತಿರ ಕೆಲ್ಲಿ ವಾವ್ರಾಚೆ, ಆನಿ ದಿಲ್ಯಾ ಸೇವೆಚೆ ವಳಕ, ಆಯ್‌ಚ್ಯಾ ಆನಿಕ್ ಫಾಯ್‌ಚ್ಯಾ ಕೊಂಕಣಿ ಪಿಳ್ಗಿಕ್ ದಾವ್ಚೆ ಅಗತ್ಯ ಆಸಾ ಮ್ಹಳ್ಳೆ ದೃಷ್ಟಿನ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ ಕೊಂಕಣಿ ಮಹಾಮಾನೆಸ್ತ್ ಲೇಖನಮಾಲಾ ನಾಂವಾರ್ ಪ್ರಕಾಶನ್ ಕರ್ಚೆ ಠರಯ್‌ಲಾ. ಕೊಂಕಣಿ ಮಹಾ ಮಾನೆಸ್ತಾಂಗಿಲೆ ಜೀವಿತ್ ಆನಿ ಕಾರ್ಯೆ ಹೆ ಬೂಕಾಂತ್ ಲ್ಲಾನ್



ರೀತಿರ್ ಪ್ರಬಂಧ ದಾವು ಪ್ರಕಾಶನಾಕ ಯೆತಲೆ. ಅಕಾಡೆಮಿನ ಸುಮಾರ್ 50 (ಪನ್ನಾಸ್) ಕೊಂಕಣಿ ಮಹಾಮಾನೆಸ್ತಾಂಚಿ ಜೀವಿತಾಂ ಆನಿ ಕಾರ್‌ಯಾಂಚಿ ವಿವರ್ ಬುಕಾ ರೂಪಾರ್ ಉಜ್ವಾಡಾಕ ಹಾಡ್ಚೆ ಯೋಜನ್ ಮಾಂಡುನ್ ಫೆತ್ಲಾ.

ಹಾಜೆ ನಿಂಮ್ನಿ ಕೊಂಕಣಿ ಜನಾನಿ ಹೆ ಮಹಾಮಾನೆಸ್ತಾಲೆ ಜೀವಿತ, ತಾಂಚೆ ವಾವ್ರ್ ಆನಿ ಕಾರ್ಯ ವಾಜುನು ತಾಂಚೆ ವಿಷಯಾಂತು ಅಭಿಮಾನ್, ಆಮಿ ಕೊಂಕಣಿ ಲೋಕ್ ಅಶೆಂ ಸ್ವಾಭಿಮಾನ್ ವಾಡೋನು ಘೆವ್ಚಾಕ ಶಕ್ಯ ದಾತಲೆ ಅಶೆಂ ಆಮ್ಚೆ ಆಶಾ ಆಸಾ. ಸಂತೋಷಾಚಿ ಗಜಲ್ ಮ್ಹಳ್ಯಾರ್, ಕೊಂಕಣಿ ಅಕಾಡೆಮಿನ ಕರ್ನಾಟಕಾಚ್ಯಾ ವೆವೆಗ್ಳ್ಯಾ ಪತ್ರಿಕೇರ್ ಪ್ರಕಟನ್ ದೀವ್ಚು, ಕೊಂಕಣಿ ಲೇಖಕಾಂನಿ ಕೊಂಕಣಿ ಮಹಾ ಮಾನೆಸ್ತ ಲೇಖನ ಮಾಲಾ ಬೂಕ್ ಬರೋವ್ಚು ದಿವ್ಚಾಕ್ ತಾಂಗೆಲೆ ನಾಂವಾ ದೀವ್ಚಾ, ಅಶೆಂ ವಿನಂತಿ ಕೆಲೆಲೆ ತೆದನಾ, ಕರ್ನಾಟಕ ರಾಜ್ಯಾಚೆ ವಿವಿಂಗಡ ಗಾಂವ್‌ಚೆ ಕೊಂಕಣಿ ಸಾಹಿತಿನಿ ಬೂಕ್ ಬರೋವ್ಚೆ ವಾವ್ರಾಕ ಮುಕಾರ್ಸುನು ಆಯಿಲೆಂ ಆಮ್ಕಾಂ ಮಸ್ತ್ ಸಮಾದಾನ ದಿಲಾಂ.

ಶ್ರೀ ಅಮ್ಮೆಂಬಳ ಸುಬ್ರಾಯ ಪೈ ತಾಂಚೆ ಜೀವಿತಾಂತ ಆಧುನಿಕ ಋಷಿ ಸಾರ್ಕೆ ವಾಂಚುನ ಆಯಿಲೆ ಮಹಾಮಾನೆಸ್ತ ತಾಂಚೆ ಜೀವಿತ ಭರ್ ತಾನಿ ಸಮಾಜಾಂತ್ ಆಶಿಲೆ ದುರ್ಬಳಪಣ್ ನಿರಕ್ಷರ ತಾಯ್ ಅಂಧಶ್ರದ್ಧಾ ನಿವಾರಣ ಕರ್‌ಚೆ ವಿಷಯಾಂತ್ ದೀಸ ರಾತ್ ಚಿಂತಪ ಕರ್ತಾಲೆ. ಆನಿ ತ್ಯಾ ವಿಷಯಾಂತ್ ವೆವೆಗ್ಳೆ ಯೋಜನಾ ತಯಾರಕರ್ ಸಮಾಜಾಚೆ ಮುಖಾರದವರ್ಕ್. ಸಮಾಜಾಂತುಲೆ ಗ್ರೇಸ್ತ್ ಜನಾಲಿಂ, ಶಿಕ್ಷಿತ್ ಜನಾಲಿಂ ತಶೀಂಚ್ ಸಾಮಾನ್ಯ ಜನಾಲೇಂಯ್ ಮನಾಕ ವಸ್‌ಚೆ ತಶೆಂ ವಿವರ ಸಾಂಗುನ್, ತಾಂಗೆಲಿ ಯೋಜನಾ ಕಾರ್ಯಾರೂಪಾಕ ಹಾಡ್‌ಚೆ ಖಾತಿರ ಪಾಟಿಂಬಾ ಮಾಗುನ್, ತೆ ತಾಂಚೆ ಹರಯೇಕ್ ಯೋಜನಾ ಯಶಸ್ವೀ ದಾವಚೆ ತಶೆಂ ಮೆಟಾಂ ದವರ್ತಾಲೆ. ತಾಂಚೆ ಹ್ಯಾ ರೀತೀನ್ ವಿಶಿಷ್ಟ ತರಾನ್ ತಾನ್ನಿ ಜನಮನಾಂತ್ ಮೌಪೊ ಮಾರಲೊ.

ಸುಬ್ರಾಯ ಪೈನ ವಿಸಾವೆ ಶತಮಾನ ಆನಿ ತಾಜೆ ಆದಿಂತೂಚ್ ಸಾಮಾನ್ಯ



ಜನಾಲಿಂ ಆರ್ಥಿಕ, ಸಾಮಾಜಿಕ, ಶೈಕ್ಷಣಿಕ 'ಮಟ್ಟ' ಸುಧಾರ್ಚಾ ಖಾತಿರ  
ಸ್ಥಾಪನ ಕೆಲೆಲೆ ಕೆನರಾ ಹೈಸ್ಕೂಲ್ (1892) ಕೆನರಾ ಗರ್ಲ್ಸ್ ಸ್ಕೂಲ್ (1894)  
ಕೆನರಾ ಬ್ಯಾಂಕ್ (1906) ಆಜಿ ವಿಶ್ವಮಟ್ಟಾರ್ ನಾವಾಧಿಕ್ ಸಂಸ್ಥೆ ದಾಲಯಾತ್,  
ವಿಸಾವೆ ಶತಮಾನಾಚೆ ಆದಿಂತ ಕೆನರಾ ಜಿಲ್ಯಾಂತ್ ಏಕದೋನ್ ಮಾತ್ರ  
ಹೈಸ್ಕೂಲಾಂ ಆಶಿಲೇಂತಿ. ಮಂಗ್ಳೂರ ಶಹರಾಂತ, ತಶೇಚ್ ಭಾಯ್ಲೆ ಹೆರ್  
ಗಾವಾಂತ್ - ಬಂಟವಾಳ, ಪುತ್ನೂರ, ಕಾರ್ಕಳ, ಉಡುಪಿ ಇತ್ಯಾದಿ-ಶಿಕಪಾಕ  
ಶಾಳಾನಾಂತಿಲೆ ತ್ಯಾ ಕಾಲಾರಿ ವಿದ್ಯಾರ್ಥಿನಿಂ ಮಂಗ್ಳೂರಾಕ ಯೇವ್ನ್ಚ್ ಶಿಕ್ಚೆ  
ಆಶಿಲೆಂ. ಕೆನರಾ ಹೈಸ್ಕೂಲಾಂತ ಶಿಕೂನ್ ಆಸ್ತಾನಾ ತಾಂಕಾ ರಾವಚಾಕ ಕೆನರಾ  
ಹಾಸ್ಪೆಲಾಚೆ ಸವಲತ್ ಶ್ರೀ ಪೈನಿ ಕರ್ನೂಯಿ ದಿಲೆಲೆ ನಿಂಮ್ತಿ, ಮಂಗ್ಳೂರಾ  
ಭಾಯ್ಲ್ಲ್ಯಾ ಹಜಾರೋ ಹಜಾರ ವಿದ್ಯಾರ್ಥಿಂಕಂಯ್ ತ್ಯಾ ಕಾಳಾರ್ ವಿದ್ಯಾ  
ಆಸ್ಪಾವಾಕ ಅವಕಾಶ ಮೆಳೊ.

ಕೆನರಾ ಬ್ಯಾಂಕ್ ಸ್ಥಾಪನ ಕೆಲೆಲೆ ನಿಂಮ್ತಿ, ಶಿಕಲ್ಯಾಂಕ ಬೇಂಕಾಂತ್  
ಉದ್ಯೋಗಾಕ ಅವಕಾಶ್, ವ್ಯಾಪಾರಿಂಕ, ಉದ್ದಿಮೆದಾರಾಂಕ, ಬೇಂಕಾಂತ ದುಡ್ಡಾ  
ಋಣ ಘೆವ್ಚಾಕ ಅವಕಾಶ ಮೇಳ್ನ್ ವಹಿವಾಟ ಊರ್ಜಿತ ಕರೂಂಕಂಯಿ  
ದಾಲೆಂ.

ಅಶಿಂ ಸಮಾಜಾಂತ ಆಶಿಲೆ, ನಿರಕ್ಷರತಾಯ್, ದುರ್ಬಳಪಣ ಆನಿ  
ನಿರುದ್ಯೋಗ ನಿವಾರಣ ದಾವ್ಚೆ ಖಾತಿರ, ತಾಜೇನ್ ಸಮಾಜಾಚೆ ಬರೆಪಣ  
ದಾವ್ಚೆ ಖಾತಿರ ಅಮ್ಮೆಂಬಳ ಸುಬ್ರಾಯ ಪೈನ ಪಾವಿಲೆ ವಾಂವ್‌ಟಾಚೆ ಫಲ  
ಆಜಿ ದ.ಕ. ಜಿಲ್ಲಾಚೆ ಅಖ್ಯಾ ಸಮಾಜಾಕ ಬರಪೂರ ಮೆಳಾಂ. ಜಿಲ್ಲಾಚೆ ಆರ್ಥಿಕ  
ಸ್ಥಿತಿ ಊಂಚಾಯೇರ್ ಪಾವ್‌ಲ್ಯಾ, ಅಶೆಂ ಸಾಂಗಪಾಕ ಕಾಂಹೀ ದುಬಾವ್‌ನಾ.  
ದಾಲೆಲೆ ನಿಂಮ್ತಿ ಅಮ್ಮೆಂಬಳ ಸುಬ್ರಾಯ ಪೈ ಮರಣ ದಾವ್ನ್ ನವ್ವ ದಶಕಾಂ  
ಸಾಂಪ್ಲ್ಯಾರಿಯ್ ಸಮಾಜಾಚೆ ವಿವಿಂಗಡ ಸ್ತರಾಚೆ ಮನ್ಯಾಂ ಆಜಿಯ್ ತಾಂಗೆಲೆ  
ನಾಂವ ಉಗ್ಡಾಸ ದವರ್ತಾತಿ. ತೆ ಅಂತರ್ಲಾರಿಯ್ ತೆ ಪ್ರಾಥಃಸ್ಕರಣೀಯ ದಾವ್ನ್  
ಜನಮನಾಂತ್ ಉರ್ತಲೆ ಅಶೆಂ ಭರವಸೊ ಪಾವಯೇತ್.

ಮಹಾನ್ ವ್ಯಕ್ತಿತ್ವ ಆಶಿಲೆ ಅಮ್ಮೆಂಬಳ ಸುಬ್ರಾಯ ಪೈ ಹಾಂಗೆಲೆ ಜೀವಿತ



ಆನಿ ತಾಂಗೆಲೆ ಮಹತ್ವಾಚೆ ಆದರ್ಶ, ಸಾಮಾಜಿಕ ಆರ್ಥಿಕ ಉದ್ದೋರ್ಗತೀಚೆ ಕಾರ್ಯಾಚೆ ವಿವರ ದಾವ್ನ್ ಮಾಹಿತಿ ದಿಲೆಲೆ ಲೇಖಕಿ ಶ್ರೀಮತಿ ಸಂಧ್ಯಾ ಶೇವಗೂರ್ ಹಾಂಕಾ ದೇವು ಬರೆಂ ಕೊರೊ.

ತಸೀಚಿ ಬೂಕ ಸುಂದರ ದಾವ್ನ್ ಛಾಪ್ಪುನು ದಿಲೆಲೆ ಮೆ| ವಿಕ್ಟೋರಿಯಾ ಪ್ರಿಂಟಿಂಗ್ ವರ್ಕ್ಸ್, ಬಂಟ್ವಾಳ, ಹಾಂಕಾಯೊ, ಆನಿ ಮುಖಚಿತ್ರ ರಚನ ಕರ್ನು ದಿಲೆಲೆ ಶ್ರೀ ಗುರುದತ್ತ ಬಂಟ್ವಾಳಕಾರ್ ಹಾಂಕಾ ದೇವು ಬರೆಂ ಕೊರೊ.

ಕೊಂಕಣಿ ಲೋಕ್ "ಕೊಂಕಣಿ ಮಹಾ ಮಾನೆಸ್ತ್" ಲೇಖನ ಮಾಲಾಚೆ ಬೂಕಾಂ ಸ್ವೀಕಾರ ಕರ್ತಲೆ ಅಶೆಂ ಅಮ್ಚಿ ಭೊಗ್ಲಾ ದಾವ್ನ್ ಆಸಾ.

ದೇವು ಬರೆಂ ಕೊರೊ.

ಮಂಘೂರ


ದಿನಾಂಕ : 15-4-2000

ಬಸ್ತಿ ವಾಮನ ಶೆಣೈ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ





Accn No: 003765

## ಅಮ್ಮೆಂಬಳ ಸುಬ್ಬ ರಾವ್ ಪೈ

ಸಂಪ್ರಾಪ್ತೆನಮ್ ಋಷಯೋ ಜ್ಞಾನತೃಪ್ತಾಃ |

ಕೃತಾತ್ಮಾನೋ ವೀತರಾಗಾ ಪ್ರಶಾಂತಾಃ ||

ತೇ ಸರ್ವಗಂ ಸರ್ವತಃ ಪ್ರಾಪ್ಯಧೀರಾಃ |

ಯುಕ್ತಾತ್ಮಾನಃ ಸರ್ವಮೇವಾವಿಶಂತಿ ||

ತೊ ಋಷಿ ; ಪರಮಾತ್ಮಾಕ ಜ್ಞಾನಮಾರ್ಗಾನ ಸಮಜೂನ್ ಘೇವ್ನ್ ಜ್ಞಾನತೃಪ್ತಾ ಜಾಲೆಲೊ, ಆಪಣಾಲ್ಯಾಂತ್ ಅನುಭೂತಿ ಪಾವ್ನ್ ಕೃತಾತ್ಮ ಜಾಲೆಲೊ, ಕಾಳಜಾಂತ್ ಉಪಲಬ್ಧಿ ಪಾವ್ನ್ ವೀತರಾಗ ಜಾಲೆಲೊ, ಸಂಸಾರಾಂಚೆ ಕರ್ಮಕ್ಷೇತ್ರಾಂತ ತಾಗೆಲೊ ಸಾಕ್ಷಾತ್ಕಾರ ಕರ್ನ ಘೇವ್ನ್ ಪ್ರಶಾಂತ ಜಾಲೆಲೊ. ತಿತ್‌ಲೆ ಮಾತ್ರ ನ್ಹಯ್ ಪರಮಾತ್ಮಾಕ ಸಕಡ್ ವಾಟೇನಿಯಿ ಪ್ರಾಪ್ತ ಕರ್ನ್ ಘೇವ್ನ್, ಸಗಲ್ಯಾಂತ ಆಸ ಪಾವ್ನ್, ಪ್ರವೇಶ್ ಪಾವಿಲೊಚ್ ಋಷಿ. ಹೊ ಋಷಿ ಯಜಮಾನ್ ನ್ಹಯ್, ಭೋಗಿ ನ್ಹಯ್, ಬಲವಾನ್ ನ್ಹಯ್, ತೊ ಧಾಡಸಿ, ತೋ ಯುಕ್ತಾತ್ಮಾ!

ಸುಮಾರ ದೇಡಶೆ ವರ್ಸಾ ಪಯಲೆ ಆತಾಂ ಮೂಲ್ಕಿ ಮ್ಹೋಣ್ ನಾಂವ್ ಪಾವಿಲೆ ಮೂಲಿಕಾಪುರ ಗಾಂವಾಂತ್ ಕಾರ್ತಿಕ ಶುದ್ಧ ಅಷ್ಟಮಿ, ಶುಕ್ರಾರಾ, ನವಂಬರ ಎಕೂಣಿಸ 1852 ಇಸ್ವಿಂತ್ ಶ್ರೀ ಅಮ್ಮೆಂಬಳ ಸುಬ್ರಾಯ ಪೈಲೆ ಜನನ ಜಾಲ್ಲೆಂ. ತಾವಳ್ ಮೂಲ್ಕಿ ಗಾಂವಾಂಕ ಮೂಲಿಕಾಪುರ ನಾಂವ್ ಭೊವ್



ಸಜ್ಜತಾಲೆ. ಥಂಯ್ ಮುನ್ನೀಫ್ ಕೋರ್ಟ್ ಕಛೇರಿ, ಸರಕಾರಾನ ಮಾನ್ಯ ಕೆಲ್ಲೆಲೆ ಪಾಳೆಯಗಾರ ರಾಯಾಲೆ ಘರಾಣೆ, ಆನಿ ದುಸ್ರಿ ಗಿರೇಸ್ತ್ ಕುಟಂಬಾ ವ್ಹಡವಿಕಾಯೇರ್ ಜಿಯ್ತಾಲೆ. ಗೌಡ ಸಾರಸ್ವತ್ ಬ್ರಾಹ್ಮಣ ಸಮಾಜೂಯಿ ಗೋವಾ ಥಾಕುನ್ ಧಾವ್ನ್ ಯೇವ್ನ್, ಝಜಿಲೆ ಕಷ್ಟಾಂತುಲ್ಯಾನ ಪಾರ್ ಜಾವ್ನ್ ಸಂಪನ್ನ ಸ್ಥಿತೀಕ ಯೇವ್ನ್ ಪಾವಿಲೊ.

ಅಸಲೋಚ್ ಏಕ ಸಂಪನ್ನ ಸಂಸಾರ ಶ್ರೀ ಉಪೇಂದ್ರ ಪೈಲೊ. ಶ್ರೀ ಉಪೇಂದ್ರ ಪೈ ಮುಲ್ಕಿಂತು ಏಕ ಮಾನೆಸ್ತ್ ವಕೀಲ್. ವಕೀಲ ಮ್ಹಳ್ಳೆಲೆಂ ಖಾತೀರ ಮಾತ್ ಮಾನೆಸ್ತ್ ನ್ಹಯ್. ಉಂಚ್‌ಗುಣ್, ಧೈಯನಿಷ್ಠ, ಗ್ರೇಸ್ತ್ ಘರಾಣ್ಯಾಚೊ ಮನೀಸ್. ತ್ಯಾ ಖಾತಿರ್ ಮಾನೆಸ್ತ್ ವಕೀಲ್. ತಾಕಾ ಚೋಗಜನ ಚೆಲ್ಲೆ. ತಾಂತು ಸುಬ್ರಾಯ್ ಪೈ ಧಾಕ್ಲೊ. ಮ್ಹಾಲ್ಗಡೊ ಶ್ರೀ ನಾರಾಯಣ್ ಪೈ, ಹೋವಯ್ ವಕಾಲತ್ ಕರ್ತಾಲೊ. ದುಸ್ರೊ ಶ್ರೀ ವಾಸುದೇವ್ ಪೈ. ಕೊಡಿಯಾಲಾಂತ ರೆವೆನ್ಯೂ ಆಫೀಸಾಂತ್ ಕರಣೀಕ ಜಾವ್ನ್ ಆಶಿಲೊ. ಕರಣೀಕ ವೃತ್ತೀಕಚಿ ಏಕ ಆದರ್ಶ ಮ್ಹೊಣೋನ್ ಘೆವ್ನ್ ತಿತ್‌ಲೆ ಶಾಣೆಪಣಾರ್ ವೃತ್ತಿ ನಿಭಾಯ್ತಾಲೊ. ನಿವೃತ್ತ್ ಜಾಲೆ ಉಪಾರಾಂತೆ ದುರ್ಬಳ್ಳಾಂಕ ತಾಂಗೆಲೆ ಕಷ್ಟಾಂಕ ಪಾವ್ನ್ ಜನೋಪಕಾರಿ ಅಶೆ ನಾಂವ್ ಪಾವಿಲೊ. ತಿಸ್ರೊ ವೆಂಕಟರಮಣ ಪೈ. ಗೌಡ ಸಾರಸ್ವತ ಬ್ರಾಹ್ಮಣಾಂಗಲೆ ಪೈಕಿ ಪಯ್‌ಲೊ ದಿವಾನ್ ಬಹದ್ದೂರ್, ಪಯ್‌ಲೊ ನ್ಯಾಯಾಧೀಶ್ ಮ್ಹೋಣ್ ಖ್ಯಾತಿ ಪಾವಿಲೊ. ಮಹಾ ಸತ್ಯವಾನ್, ಆನಿ ದಯಾಳ್ ವಿನಯ ಮೂರ್ತಿ ಮ್ಹೋಣ ತಾಗೆಲೆ ಲಾಗಿ ಆಯ್ಕಿಲೆ ಪೂರಾಯ್ ವ್ಹಡವಿಕಾಯ್ ಗಾಯ್ತಾಲಿಂತಿ. ಹ್ಯಾ ಚೌಗ ಭಾವ್ವಾಂಕ ನಿಮಾಣೊ ಶ್ರೀ ಸುಬ್ರಾಯ್ ಪೈ. ಅಸಲೆ ಚೋಗ ಬರೇ ಚೆರ್ಡುವಾಂಕ ಜಲ್ಮ್ ದಿಲೆಲೆ ಆವಯ್ ಬಾಪಯ್ ಧನ್ಯ ಮ್ಹೋಣ್ ಪರತ್ ಸಾಂಗುಕಾ ನಾಕಾ.

ಹ್ಯಾ ಚೋಗ ಭಾವ್ವಾಂಕ ಆವಯ್ ಬಾಪಯ್‌ನ ಮೋಗ್ ಆನಿ ಮಾಯ್ಪಾಸಾನ ಬಾಂದುನ್ ಘಾಲ್ಚು, ಉದಾರ ಜೀವನಾಚಿ ರೀತ್, ಆದರ್ಶಾಂಚೆ



ಸಂಸ್ಕಾರ್ ದೀವ್ನ್ ಸದ್ಗುಣಿ ಜಾವ್ನ್ ವಾಡಯಿಲೆ. ಹೇ ಭಾಂವ್ಡ್ ಮುಖಾರೀಯ್  
ವ್ಹಡ್‌ದಾತಚಿ ಅಶಿಂಚ್ ವಾಂಚ್‌ಲೀಂತಿ. ಅಸಲೆಂ ಆದರ್ಶ್, ಸಮಾಜಾಂತ್  
ಅನುಕರಣ ಯೋಗ್ಯ್ ದಾವ್ನ್ ಆಸಾ.

With Best Compliments From  
Dr. TMA PAI FOUNDATION  
Syndicate House  
MANGALURU - 576 101



## ಬಾಳೆಪಣ್ಣ

ಸುಬ್ರಾಯ್ ಪೈಲ್ಯಾ ಜನನಾಚೆ ಥೋಡೆ ಕಾಳಾನ ತಾಗೆಲ್ಯಾ ಆವಯ್ಕ್ ಪೀಡಾ ಶುರು ಜಾಲೆ. ತೀ ಬರೀ ನಾ ಜಾಲಿ. ತಿಗಲೆ ಪೀಡೆಕ್ ಖಿಂಚೆಯ್ ವಕ್ಕ್ದ್ ಉಪಚಾರ್ ಲಾಗ್ಗನಾಶಿ ತೀ ಖೊಬ್ ವಳ್‌ವಳೆತಾಲಿ. ಸಹಜ ಜಾವ್ನ ಸುಬ್ರಾಯಾಲಿ ಪಳೆವಣ್ ತಾಗೆಲೆ ವಹನೀಚೆರ್ ಪಳೆಂ. ತೀವಯ್ ಪ್ರಾಯೆರ್ ಸಾನಿ ; ಚವ್ದಾ ವರ್ಸಾಂಚಿ. ಜಾಲ್ಯಾರಯೀ ತೀಣೆ ಸುಬ್ರಾಯಾಕ್ ಸಾಂಭಾಳ್ಚಾಂತ್ ದಾಕ್ಟಯಿಲಿ ಜಾಪ್‌ಸಾಲ್‌ದಾರ್‌ಕೀ ಖಿಂಚೆಯ್ ಆವಯ್ಕ್ ಊಣೆ ನಾತ್ತಿಲಿ. ಆಯ್ಚೆ ದಿವಸಾಂತು ಚವ್ದಾ ವರ್ಸಾಂಚೆ ಭುರ್ಗ್ಯಾಂಕಯ್ ಆವಯ್‌ನಚ್ ಸಾಂಭಾಳ್ಚಾ. ಜಾಲ್ಯಾರ್ ತೆದನಾ ತೀಣೆ ದಾಕ್ಟಯಿಲಿ ಪರಿಪಕ್ವತಾಯ್ ಪಳಯ್ತಾನಾ ಆಮ್ಗೆಲ್ಯಾ ಸಂಸ್ಕೃತೀಂತ್ ಸ್ತ್ರೀಯಾಂಕ್ ಕಿತ್ಯಾಕ್ ಮಾನ, ಮರ್ಯಾದ ಮೆಳ್ಚೆ, ಮ್ಹಳೆಲೆ ಆಮ್ಕಾ ಕಳಿತಾಕ ಯೆತಾ.

ಆಪಣ್ಯಾಲೆ ಆಖೇರ್ ದಿಸಾಂತ ರಕ್ತವಾತಾಚೆ ಪೀಡಾ ಭೊಗ್ತಾಲ್ಯಾ ಸುಬ್ರಾಯ್ ಪೈಕ ಆಪಣ್ಯಾಲ್ಯಾ ವ್ಹನ್ಯೇಕ ಪಳಯ್ತಾನಾ ಪೂಜ್ಯ ಭಾವನೆನ ಮನ ಉಮಳ್ತಾಲೆ. " ಆಮ್ಕಾ ನ ಮರ್ತನಾ ತೊಂವ ವಯಾನ ಕಿತ್ಲಿ ಲ್ಹಾನಿ ಆಶಿಲಿ ವ್ಹನ್ಯೇ. ಜಾಲ್ಯಾರಿಯೀ ಮಾಕಾ ಆವ್ಪವರೀ ಮೆಳ್ಳಿ ತೂ." ಅಶೆಂ ತಿಗಲೆ ಮೊಗ್ ಚಿಂತಾನಾ ತೀ ಉಲಯ್‌ನಾಶಿ ದೋಳ್ಕಾಂತುಲ್ಯಾನ್ ಥೆಂಬೆ ದೆವ್‌ಯ್ತಾಲಿ. ರಾಮಾಯಣಾಂತು ಸೀತಾ ಮಾತಾ ಆನಿ ಲಕ್ಷ್ಮಣಾಲೆ ಪವಿತ್ರ ಸಂಬಂಧಾಚಿ ಝಳ್‌ಕೀ ಹಾಂಗಾ ದೇಕಿ ಪಡ್ತಾ.

ಲ್ಹಾನ್ ಪ್ರಾಯೇರ್ ಸುಬ್ರಾಯ್ ಖೊಬ್ ಹುಡ್‌ಹುಡಿ ಚೆರ್ಡು. ಸಾಧಾರಣ ನವ್ನ್ಯಾ ಧಾ ವರ್ಸಾ ಪ್ರಾಯ್ ತಾಯ್ ವಿಶೇಷ್ ಲೂಟಿ ಕರ್ತಾಲೊ. 'ಸಾಧು ಗೋಪಾಳು'ಸೊ ಆಸುನು 'ಬುದ್ಧಂತ್ ಚೆರ್ಡು' ಮ್ಹೊಣೋನ್ ಘೆವ್ಚೆ ಚೆರ್ಡುವಾಂಪಶೀ; ಚಡ್ತೆ ಲೂಟಿ ಆಸ್ಸೊಚೆ ಚೆರ್ಡುವಾಂಕ ತರ್ ಯೋಗ್ಯ



ಮಾರ್ಗದರ್ಶನ ಮೆಳ್ಳೆ ದಾಲ್ಯಾರ್ ಮುಖಾರ್ ಮಸ್ತ್ ಯೋಗಿತ್‌ವಾನ್  
 ಜಾತಾತಿ ಮ್ಹಳ್ಳೆಲೆ ಆಮ್ಕಾ ಲೋಕಾನುಭವಾನ ಕಳ್ತಾ. ಸುಬ್ರಾಯಾಲೆ ಪಳವಣೆಕ  
 'ಬಾಯಮ್ಮಾ' ಮ್ಹಳ್ಳೆಲಿ ಏಕ್ಲಿ ಬಾಯ್ಲ್ ಮನೀಸ್ ಘರ್ದೆ ಕಾಮಾಕ ಆಶಿಲಿ.  
 ತಿಗಿಲ್ಯಾ ಪಳವಣೆಂತ್ ವ್ಹಡ್ ಜಾಲಲೊ ಸುಬ್ರಾಯು ತಿಕ್ಕಾ ಕೆದನಾಕಯೀ  
 ವಿಸರಲ್ಲೊ ನಾ. ಮುಕಾರ್ಸುನ್ ಕೊಡಿಯಾಲಾಂತ್ ನಾವಾಧಿಕ ವಕೀಲ ಜಾವ್ನ್  
 ಆಸ್ತಾನಾತಾಂಯ್ ತ್ಯಾ ಬಾಯ್ಲ್ ಮನೈಲೊ ಉಪಕಾರ್ ಆರೋವ್ನ್ ತಿಗಿಲೆ  
 ಕಷ್ಟಾಂಕ ತಾತ್ತಾವಳಿ ದುಡ್ವಾ ಮದತ್ ದಿತಾಲೊ.

ಲ್ಹಾನ್ ಆಸ್ತಾನಾ ಸುಬ್ರಾಯಾಕ ಥೊಡೊ ಕೋಪು ಚಡ್ ಆಶಿಲೊ.  
 ಮುಲ್ಕಿಂತ ಆಸ್ತಾನಾ ಏಕ್ ದಿವಸ್ ತಾಣೆ ಏಕಿ ಪೆಸ್ಕಾತಿ ಘೇವ್ನ್ ಘರಾ ಮುಕಾರಿ  
 ಆಶಿಲ್ಯಾ ರುಕ್ಕಾ ಪಾಳ ಖರ್ಡುಚೆಂ ಪಳೋವ್ನ್ ಥಂಯ್ ಪಾವಿಲ್ಯಾ ಉಪೇಂದ್ರ  
 ಪೈಲ್ಯಾ ಏಕ್ ದೋಸ್ತಾಕ ತಮಾಸೊ ದಿಸಲ್ಲೊ. " ಉಪೇಂದ್ರಾ ಕಸ್ಸಲೆ  
 ಪಿಶ್ಯಾಪಣ್ ಕರ್ತಾ ತುಗೆಲೊ ಚೆರ್ಕೊ? ಹಾಕ್ಕಾ ತಾಂಬ್ಡೆ ಪಿಶ್ಯೆಂ ಕಿ ಧವೆ ? "  
 ಮ್ಹೋಣ ತಾಣೆ ಹಾಸ್‌ತರೀ ನಿಮ್ಗಿಲೆ. ಸುಬ್ರಾಯಾಕ ತಾಂತುಲೆ ಗಿರ್‌ಮಿಟ  
 ಕಳ್ಳಿ. ಆಪಣ್ಯಾಕ ಪಿಶ್ಯೆ ಮ್ಹಳ್ಳೆ ಮ್ಹೋಣ್ ಖಿಯ್ ನಾತಿಲೊ ರಾಗ್ ಆಯ್ಲೊ.  
 " ತಾಮ್ಚೆ ಕೀ ಧವೆ ಮ್ಹೋಣ್ ದಾಕಯ್ತಾ " ಮ್ಹಣ್ತಾಚಿ ಪೆಸ್ಕಾತಿ ಘೇವ್ನ್  
 ಧಾವ್ನ್ ಆಯ್ಲೊ. ಉಪೇಂದ್ರ ಪೈನ ತಕ್ಷಣ ತಾಕಾ ಹಾತಾ ಧೋರ್ನ್  
 ರಾಬ್ಬಯಾಲೊ, " ಇತ್‌ರೇ? ಇತ್ತುಲೊ ರಾಗ್ ಇತ್ಯಾಕ್ ? ತುಕಾ ಕೋಪಾ  
 ಮುಖಾರಿ ಖುಶಾಲ, ತಮಾಸೊ ಕಸಲೇಂಯ್ ಕಳ್ಳಾವೆ ? ಲ್ಹಾನ್ ವ್ಹಡಾ  
 ಫರಕಯ್ ಕಳ್ಳಾವೆ ? ಆನಿ ಮುಖಾರಿ ಅಶ್ಯೆಂ ಕೊಪ್ತಾಲ್‌ವೆಂ ತೂ ? "  
 ಮ್ಹೋಣ್ ಭಿಷ್ಟಾನ ದಂಯೀಚ್ ಆಶಿಲ್ಯಾ ದೋರೈನ ದೋನಿ ಮಾರ್ ದಿಲ್ಲೊ.  
 ಸುಬ್ರಾಯಾಕ್ ಲಜ್ ಕೆಲ್ಲಿ. ತ್ಯಾ ಉಪ್ರಾಂತೆ ಆಪಣ್ಯಾಲೋ ರಾಗ್ ಮಸ್ತ್  
 ಊಣೆ ಜಾಲ್ಲೊ ಮ್ಹೋಣ್ ಸುಬ್ರಾಯ್ ಪೈ ತಾತ್ತಾವಳಿ ಆಪಣ್ಯಾಲ್ಯಾ  
 ದೋಸ್ತಾಲಾಗಿ ಸಾಂಗ್‌ತೇಚಿ ತ್ಯಾ ಸಂದರ್ಭಾಚೋ ಆರವು ಕರ್ತಾಲೊ.



ಬುಧ್ವಂತಾಲೆ ಲಕ್ಷಣ ತೇಂಚಿ... ಏಕ್ ದೋನಿ ಚೂಕಿ ಕೋರುಂ ಭಿತ್ತರಿ  
ಸುಧಾರ್ನ್ ಘೆತ್ತಾಚಿ !.

ಉಪೇಂದ್ರ ಪೈಲಿ ಮ್ಹಾತಾರ್ ಆವಯೀಯ್ ತಾಂಗೆಥಯೀ ಆಶಿಲಿ.  
ತಿ ಬಾವ್ಡಿ ತಿಗಲೆ ಲ್ಹಾನ್ ಪಣೇರೀ ಖೊಬಾಶೆ ಕಷ್ಟ, ಭೊಗುನ್, ನುಪ್ರೊ  
ಜಾಲಾರ್ ಪೊಟ್ಟಾ ಜಾಲೆಲಿ ದೋನಿ ತೀನಿ ಚೆರ್ಡುವಯೀ ಮೋರ್ನ್ ದುಃಖ  
ಭೊಗುನ್ ಏಕ್ ತರಾಚೆ ಭ್ರಾಂತೀರಿ ಆಸಲ್ಯಾವರಿ ಆಶಿಲಿ. ಸುಬ್ರಾಯಾಕ ತಿಕ್ಕಾ  
ನೊಡಾಚೆ, ಮಸ್ಕಿರಿ ಕೊರ್ಚಿ ಮ್ಹಳ್ಳಾರಿ ತೋಚಿ ಏಕು ಖೇಳು. ಬಾಪಯ್ನ್ ಹೆ  
ಪಳೊವ್ನ್ ಕಿತ್ಲೆ ಭಿಷ್ಟಾಯ್‌ಲಾರಿಯೀ, ಮಾತ್ಯಾರ್ ಕುಟ್ಯೊ ಸೊಳ್ಳಾರಯೀ  
ಆನಮಾಕ ಕಿಡಾಚೆ ತಾಜ್ಜಾನ್ ಸೊಡುಕಚ್ ಜಾಯ್ನಾಶಿಲೆ. ಅಶ್ಚಿ ಸಾನ್ ಆಸ್ತಾನಾ  
ಸಾದೆ ಚೆರ್ಡುವಾವರಿ ಆಶಿಲೊ ಚೆರ್ಕೊ ಇತ್ತುಲೊ ವ್ಹಡ್ ಜಾಯ್ ಮ್ಹಣು  
ಕೊಣಯೀ ಲೆಕ್ಕಾಕೀ?

ತ್ಯಾ ಕಾಲಾರಿ ಮುಲ್ಕೀಂತು ಆಶಿಲಿ ಎಕ್ಕೀಚಿ ಪಾರಶಾಲಾ. ತಾಕಾ 'ಐಗಳ  
ಶಾಲೆ' ಮ್ಹಣ್ತಾಲೀಂತಿ. ಥಂಯ್ ಏಕ್ ಮಾಸ್ತರ್. ತೋಚಿ ಉಪಾಧ್ಯಾಯ್,  
ತೋಚಿ ಮುಖ್ಯೋಪಾಧ್ಯಾಯ್, ತಾಕಾ ಥೊಡೆಶೆ ಪಗಾರ. ತ್ಯಾ ಪಗಾರಾನ  
ಘರ ಚಲೊಂವ್‌ಚೆ ತಾಕಾ ಮಸ್ತ್ ಕಷ್ಟಾಚೆ ಜಾವ್ನ್ ಆಶಿಲೆ. ಪರ್ಬಾಚಿ ದೀಸಾಂಚೆ  
ತೋ ಮಾಸ್ತರ್ ಥೋಡೆ ವಿದ್ಯಾರ್ಥಿಲಿ ಲೋಳಿ ಘೇವ್ನ್ ಘರಾನ್‌ಘರಾ ವೊಚ್ಚುನ್  
ತ್ಯಾ ಘರಾಚೆ ಯಜಮಾನಾಂಗಲೆ ವ್ಹಡ್‌ಪಣ್ ಪದ್ಯಾರೂಪಾರಿ ಗಾಂತುನ್  
ಗಾಯ್ತಾಲೊ. ಘರಾಚೆ ಯಜಮಾನ ಸಂತೋಸ್ ಪಾವ್ನ್ ಮಾಸ್ತರಾಕ ತಾಂದುಳ್  
ಜಾವೋ ದುಡ್ಡು ಜಾವೊ ದಿತಾಲೆ. ತೆ ಕಾಲಾರಿ ತೇ ಕಾಯ್ ಚೂಕಿ ದಿಸ್ಸನಾಶಿಲೆ.  
ತೀ ಏಕಿ ರಿವಾಜ್‌ಶೀ ಸಮಾಜಾನ ಮಾನ್ಯ ಕೆಲ್ಲೆಲಿ.

ಸುಬ್ರಾಯಾಕ ಹೆ ಕಬೂಲಿ ನಾಶಿಲೆ. ಮಾಸ್ತರಾನ ಕಿತ್ಲೆ  
ಆಪಯಲ್ಯಾರಿಯಿ ತೊ ತ್ಯಾ ಲೋಳೀಂತ್ ಮೆಳ್ಳಾಶಿಲೊ. ಉಪೇಂದ್ರ ಪೈನ



ಭಿಷ್ಣುನ್ ಸಾಂಗಲ್ಯಾರೀಯೀ ಸುಬ್ರಾಯು ಮಾಸ್ತರಾನ ಇತ್ಯಾಕ ಘರಾನ್‌ಘರಾ  
ವೊಚುಕಾ ? ತೊ ವಿದ್ಯಾ ಶಿಕೊಚೊ ಗುರು ನ್ಹಯ್‌ವೆ? ಜನಾಂಕ ದುಡ್ಡು  
ಜಮಾ ಕರ್ನ್ ಮಾಸ್ತರಾಕ್ ದಿಲ್ಲ್ಯಾರಿ ಇತ್ತೆ ಜಾತ್ತಾ? ಮ್ಹೋಣ್ ಹ್ಯಾ ರಿವಾಜೆಚೆ  
ವಿರೋಧ ಕರ್ತಾಲೊ. ಪುತ್ತಾನ್ ಸಾಂಗ್ಚೆ ನ್ಯಾಯ್ ಮ್ಹೋಣ್ ಚಿಂತುನ್  
ಪುತ್ತಾಕ್ ಜಬರ್‌ದಸ್ತೇರ ತೋ ಪೆಟಯ್ನಾಶಿಲೊ. ಇತ್ತುಲೆ ಲ್ಹಾನ ಪ್ರಾಯೇಕ  
ಹೀ ತರ್ಕ ಶಕ್ತಿ, ವಿಚಾರ ಶಕ್ತಿ, ನ್ಯಾಯಿಷ್ಟಪಣ, ಬಹುತೇಕ ತಾಗೆಲೆ ಮುಖಾವಯ್ಲೆ  
ವಿಶಿಷ್ಟ ಜೀವನಾಚೆ ಸೂಚನಾ ದಿತ್ತಾಲೆ.



## ವಿದ್ಯಾಭ್ಯಾಸ

ಸುಬ್ರಾಯಾಕ ಬಾರಾ ವರಸ ಸಾಂಪ್ಲೆ. 1864 ಇಸ್ವಿಂತ್ ತಾಗೆಲಿ ಆವಯ್ ಸರ್ಲಿ. ಬಾಯ್ಲೆಲ್ಯಾ ಮರಣಾಚೆ ಥೊಡೆ ಕಾಳ್ ಭಿತ್ತರ್ ಉಪೇಂದ್ರ ಪೈನ ಆಪಣ್ಯಾಲೊ ಸಂಸಾರು ಕೊಡಿಯಾಲಾಕ ಹಾಳ್ಳೊ. ಹಾಕಾ ಮುಖ್ಯ ಕಾರಣ ತಾಗೆಲಿ ದೂರದೃಷ್ಟಿ ಆನಿ ಶಿಕ್ಷಣೇಚೆ ಗರಜ್. ತಾಣೆ ವಳಖಲಲೆ ಮ್ಹೋಣ್ ಸಾಂಗಯೇತ. ತ್ಯಾ ವೆಳಾರಿ ಗೌಡ ಸಾರಸ್ವತ ಸಮಾಜಾಂತು ಶಿಕ್ಷಣೇಕ ಮಹತ್ವ ದಿತಲೆ ಬೊಟಾನಿ ಮೆಜುಯೇತ ತಿತ್ಲೆ ಆಶಿಲೆ. ಉಪೇಂದ್ರ ಪೈ ತಾಂತು ಎಕ್ಲೊ.

ಕೊಡಿಯಾಲಾಂತ ಸುಬ್ರಾಯಾಕ 'ಪ್ರೊವಿನ್‌ಷಿಯಲ್ ಸ್ಕೂಲಾ'ಕ ದಾಖಲ ಕೆಲೊ. ತಾಗೆಲೆ ಭಾಂವ್ಡಾಂಕ ಬಾಸೆಲ್ ಮಿಷನ್ ಸ್ಕೂಲಾಕ ದಾಖಲ ಕೆಲೆಂತಿ. ಹೇಂಚಿ ಪ್ರೊವಿನ್‌ಷಿಯಲ್ ಸ್ಕೂಲ್ ಮಾಗಿರಿ ಸರಕಾರಿ ಕಾಲೇಜ್ ದಾವ್ನ್ ಆತಾ 'ವಿಶ್ವವಿದ್ಯಾಲಯ ಕಾಲೇಜ್' ದಾಲಾ.

ಕೊಡಿಯಾಲಾಂತ ಶಿಕ್ಷಣೇಕ ದಾಖಲ ಜಾಲೆ ಉಪರಾಂತೆ ಸುಬ್ರಾಯು ಸಕ್‌ಡಾನಿ ಆಶ್ಚರ್ಯ ಪಾವ್ಚೆ ನಮೂನ್ಯಾರಿ ಬದಲ ಜಾಲೊ. ಲೂಟಿ, ಖೆಳಾಂತು ಖಿಳ್ವಿ ತಾಗೆಲಿ ಉಮೇದಿ ವಿದ್ಯಾ ಶಿಕಪಾನ ಬದಲ್ಲಿ. ಶಾಳೆಂತು ಬರೇಂಚ್ ಗ್ರಂಥಾಲಯ, ವಾಚನಾಲಯ ಆಶಿಲೆ. ಸುಬ್ರಾಯಾಲೆ ಜ್ಞಾನಾ ತಾನಿಕ ಹಾಂಗಾ ಭರಪೂರ ಸಾಂತ್ವಣ ಮೆಳ್ಳಿ. ತಾಗೆಲಿ ಬುಧ್ವಂತ್‌ಕಾಯ್ ಹಾಂಗಾ ವಾಡ್‌ಲಿ. ಶಿಕ್‌ತನಾ ತಾಣೆ ಅಪ್ರತಿಮ ಶಾಣೆಪಣ ದಾಕಯ್‌ಲೆ. ತ್ಯಾ ನಿಮಿತ್ ಡಬಲ್ ಪ್ರಮೋಷನ್ ಮೇಳ್ವ ಆಪಣ್ಯಾಲ್ಯಾ ಆರಾ ವರಸ್ ವಯಾರ್ ಸುಬ್ರಾಯ್ ಎಫ್.ಎ. ಉತ್ತೀರ್ಣ ದಾಲ್ಲೊ.

ಪುತ್ತಾಲಿ ವಿದ್ಯಾಭಿರುಚೀನ ಸಂತುಷ್ಟ ದಾಲ್ಯಾ ಬಾಪಯ್ನ್ ತಾಕಾ ಮದ್ರಾಸಾಕ ಬಿ.ಎ. ಶಿಕೂಂಕ್ ಧಾಡ್‌ಚೆ ನಿರ್ಣಯ ಕೆಲ್ಲೆ. ಹಾಂಗಾ ಆಮಿ



ಪೊಳೊಕಾ ಕೀ ಹೆ ಸುಮಾರ ಸವಾಯ್ಕಿ ವರ್ಸಾ ಪಯ್ಲೆಚೊ ಸಂದರ್ಭ. ತ್ಯಾ ವೆಳಾರಿ ಮದ್ರಾಸಾಕ ವೊಚ್ಚೆಂ ಆತಾ ಅಮೇರಿಕಾ ವೊಚ್ಚಾ ಪಶಿ ಚಡ್ ಕಷ್ಟ್ ಆಶಿಲೆ. ಉಪೇಂದ್ರ ಪೈ ಸಾಹುಕಾರ್ ನ್ಹಯ್. ತೋ ಮಂಗಳೂರ್ ಮುನ್ಸಿಫ್ ಕೋರ್ಟಾಂತು ವಕೀಲ್. ತಾಗೆಲಿ ಕಮಾಯ್ ಮಹಿನ್ಯಾಕ ಸವಾಯ್ಕಿ ಯಾ ದೆಡ್ಕೆ ರುಪ್ಪಯೋ. ಜಾಲ್ಯಾರ್ಯಾ ತೊ ಮಾಗ್ಗೊ ನಾ. ಮದ್ರಾಸಾಂತು ಬಿ.ಎ., ಬಿ.ಎಲ್. ಶಿಕುನ್ ಆಪಣ್ಯಾಲ್ಯಾ ಪುತ್ರಾನ್ ನಾವಾಧೀಕ ವಕೀಲ್ ಜಾವ್ನ್ ಮ್ಹಳ್ಳೆಲಿ ತಾಗೆಲಿ ವ್ಹಡಿ ಕಾಂಕ್ಡ್ ಆಶಿಲಿ.

1870 ವೆ ಇಸ್ವಿಂತು ಉಪೇಂದ್ರ ಪೈಕ ಭಾರೀ ಸಂತೋಷ್ ದಿಲ್ಲಲೆ ವರಸ್. ತ್ಯಾ ವರಸ ಘರಾ ಥಾಕೂನ್ ವಿಂಗಡ್ ಗೆಲೊ ತಾಗೆಲೊ ಮ್ಹಾಲ್ಗಡೊ ಪೂತ್ ನಾರಾಯಣ ಪೈ ಪರ್ತೂನ್ ಘರಾ ಆಯ್ಲೊ. ಉಪೇಂದ್ರ ಪೈನ ಡೊಂಗರಕೇರೀಂತು ಜಾಗೊ ಘೇವ್ನ್ ಘರ ಬಾಂದಯ್ಲೆ, ಆನಿ ತ್ಯಾ ಘರಾಂತ ಆಪಣ್ಯಾಲೆ ಬಿಡಾರ ವ್ಹೆಲೆ. ಅಮ್ಮೆಂಬಳಾಂತುಲ್ಯಾ ಭೂಂಯ್ ಭಾಟಾಚೆ ವಿಷಯಾಂತ ಚಲ್ತಾಲೆ ಏಕ ವ್ಯಾಜ್ಯಯ್ ಕೋರ್ಟಾಂತ ತಾಕಾ ಗುಣ ಜಾಲೆ. ಘರಾಂತ ಪಯ್ಲೊ ನಾತು ಜಲ್ಮಲೊ. ಪೂತು ಸುಬ್ರಾಯ್ ಎಫ್. ಎ. ಪರೀಕ್ಷೆಂತ ಊಂಚ್ ಶ್ರೇಣೀಂತ್ ಉತ್ತೀರ್ಣ್ ಜಾಲೊ. ಆನಿ ಇತ್ತೆ ಜಾಯ್?. ಸಂತೋಷಾಕ ಮಸ್ತ ತಾಕತ್ ಆಸಾ. ತೆ ಘಡಿಭಿತರ್ ದುಃಖ ವಿಸ್‌ರಾಯ್ತಾ. ಉಪೇಂದ್ರ ಪೈನ ಬಾಯ್ಲೆಲೆ ಮರಣಾಚೆ ಉಪರಾಂತೆ ಸಂತೋಷಾ ದಿವಸ ಪಳಯಿಲೆ ಹೇಚಿ ವೇಳೇರಿ ಅಶೆಂ ಸಾಂಗುಯೇತ. ತಾಣೆ ಸುಬ್ರಾಯಾಕ ಮದ್ರಾಸಾಕ ಥಾಡ್ಚೆ ನಿರ್ಣಯ್ ಘಟ್ ಕೆಲ್ಲೊ.

ಮದ್ರಾಸಾಕ ವಚಾಕ್ ಭಾಯ್ರ್ ಸರ್ಲೆಲೆ ಸುಬ್ರಾಯಾಕ ಆಪಣ್ಯಾಲ್ಯಾ ಬಾಪಯ್ಲ್ಯಾ ಭಲಾಯ್ಕೆಚೆ ಚಿಂತಾ ಆಶಿಲಿ. ಬಾಪಯ್ ಭಾಯಲ್ಯಾನ್ ಪಳೊವ್‌ಚಾಕ ಆರೋಗ್ಯವಾನ್‌ಸೊ ದಿಸಲ್ಯಾರಿಯೆ ಭಿತ್ತರಿ ಜಿರತ್ ಆಯ್ಲಾ ಅಶೆಂ ತಾಕಾ ಭೊಗ್ತಾಲೆ. ಪುತ್ರಾಲೆ ಮನ ವಾಜಿಲ್ಯಾವರಿ ಬಾಪಯ್‌ನ ತಾಕಾ



ಸಾಂಗಲೆ, "ಮೆಗೆಲಿ ಕಾಳಜಿ ಕರ್ನುಕಾ ಪುತಾ. ಹಾಂವ ಆಜಿ ಪಿಕ್ಲಾ, ಫಾಯಿ  
 ರುಡ್ತಾ. ತೂಂ ತುಗೆಲೆಂ ಶಿಕ್ವಣ ಪಳೆ. ತುಕಾ ಮೆಗೆಲೆ ಧ್ಯಾಸ್ ಆಸಾ ಅಶೆಂ  
 ಹಾಂವ ಜಾಣಾ ತೂ ಭೊವ್ ಭಾವುಕ್ ಚೆಲೊ. ಭಾವುಕ್ ಆಸುಚೆ ಏಕ ವ್ಹಡ್  
 ಗುಣ ಖರೇಂಚ್. ಜಾಲ್ಯಾರ್ ಅತೀ ಭಾವುಕಪಣಾನ್ ತುಗೆಲೆ ಭವಿಷ್ಯ ವಾಯ್ಲ್ಯಾ  
 ಕರ್ನು ಘೆವ್ಚೆ ನ್ಹಯ್. ಹಾಂಗಾ ತುಗೆಲಿಂ ಭಾಂವ್ಡ ಮೆಗೆಲಿ ಪಳವಣ ಕರ್ತಲಿಂ.  
 ತೂ ನಿಶ್ಚಿಂತ ದಾವ್ನ್ ಮದ್ರಾಸಾಕ ವಸ್". ಬಾಪಯ್ಲೆ ಅಹವಾಲೇಕ ಜವಾಬ  
 ದಿವ್ಚಾಕ ಸುಬ್ರಾಯ್ ಪೈನ ವಕಾಲತ ಪರೀಕ್ಷಾ ಬರೋವ್ನ್ ಪರತ್  
 ಯೆವ್ಚೊತಾಯ್ ತೂ ವಾಂಚನಿ.

ಸುಬ್ರಾಯಾಲ್ಯಾ ಸಾಂಗಾತಿ ಎಮ್. ಗೋಪಾಲರಾವ್ ಮ್ಹಳಲೊ  
 ತಾಗೆಲೊ ದೋಸ್ತುಯ್ ಬಿ.ಎ., ಬಿ.ಎಲ್. ಶಿಕ್ಷೆ ಉದ್ದೇಶಾನ ಭಾಯ್ರ್ ಸರ್ಲೊ.  
 ಹ್ಯಾ ಚರ್ಕಾಳಿ ಚಾಕರಿ ಕರ್ನ್ ಸಹಾಯ್ ಕರ್ಚೆ ಖಾತೀರ್ ಮ್ಹಾಳ್ ಪೈ  
 ಮ್ಹಳಲೊ ಏಕು ದೂರೊ ಸಂಬಂಧಿಕಯ್ ಉಪೇಂದ್ರ ಪೈನ ತಾಗೆಲೆ ಸಾಂಗಾತಿ  
 ಧಾಳೊ. ಜಾಲ್ಯಾರ್ ಮದ್ರಾಸಾಕ ಪಾವಿಲೆ ತಶೀಂಚ್ ಏಕಾಯೇಕಿ  
 ಪುಶಾರ್‌ನಾತ್ತಿಲೆ ಮ್ಹಾಳ್ ಪೈ ಸರ್ಲೊ. ತೆದನಾ ಸುಬ್ರಾಯಾಕ ಜಾಲ್ಲೊ  
 ಚುರ್‌ಚುರು ಇತ್ಲೊ ತಿತ್ಲೊ ನ್ಹಯ್. ದೋಗಯ್ ದೋಸ್ತ್ ಮದ್ರಾಸಾಂತ  
 ನುಂಗಂಬಾಕಂ ಮ್ಹಳಲೆ ಕಡೆನ ಬಿಡಾರ ಮಾಂಡೊನ್ ರಾವಿಲೆ. ತಾನಿ ದಾಖಿಲ  
 ಜಾಲಲೆ ಪ್ರೆಸಿಡೆನ್ಸಿ ಕಾಲೇಜ ಘರಾ ಧಾವ್ನ್ ಸಾಬಾರ ಪಯ್ಸ್ ಆಶಿಲೆ. ಏಕಿ  
 ಜಟಕಾ ಗಾಡ್ಯೇರಿ ದೋಗ್ಗಯ್ ಕಾಲೇಜಾಕ ಯೆತಾವತಾಲೀಂತಿ.

ಸುಬ್ರಾಯಾನ ಬ್ರಹ್ಮೋಪದೇಶ ಜಾಲೆ ಉಪರಾಂತೆ ನಿತ್ಯಯೊ  
 ಸಂಧ್ಯಾವಂದನ ಆನಿ ದೇವಾಪೂಜಾ ಕರ್ಚೊ ಕ್ರಮ್ ಆಶಿಲೊ. ಮದ್ರಾಸಾಕ  
 ವತ್ತಾನಾಯ್ ತಾಣೆ ಎಕಾ ಪೆಟಾರ್ಯಾಂತ ಸಾಲಿಗ್ರಾಮ ಆನಿ ಇತರ ಪೂಜಾ  
 ಸಾಮಾಗ್ರಿ ವ್ಹೆಲ್ಲೆಲಿ. ಥಂಯಿಯೊ ಧ್ಯಾಸಾನ ಎಕಯ್ ದಿವಸ್ ಚುಕ್‌ಯ್‌ನಾಶಿ  
 ಸುಬ್ರಾಯ್ ಪೂಜಾ ಕರ್ತಾಲೊ. ಹ್ಯಾ ಪೂಜೇಕ ಬರೋಬರ್ ವೇಳ್



ಲಾಗ್ತಲೊ. ಗೋಪಾಳ ರಾವಾಕ ಹೇಂ ಸಹಿ ಸನಿ. ತಾಣೆ ಏಕ ದಿಸ್ ಸುಬ್ರಾಯಾನ ಘರಾ ನಾತ್ತಿಲೆ ವೆಳಾರ್ ಪೂಜಾ ಸಾಮಗ್ರೀಚೊ ಪೆಟಾರೊ ಕಾಣ್‌ಣು ಬಾಂಯ್ತ್ ಉಡೋವ್ನ್ ಸೊಳ್ಳೊ. ಸುಬ್ರಾಯಾಕ ಹೇ ಪೊಳ್ಳೋವ್ನ್ ಆಘಾತ ಜಾಲ್ಲೆಂ. ತೆದನಾ ಗೋಪಾಳ ರಾವಾನ ಸಾಂಗ್ಲೆ. "ತುಗೆಲೊ ಬಾಪಯ್ ಥಂಯ್ ಕಿತ್ಲೆ ಕಷ್ಟ ಭೊಗುನ್ ತುಕಾ ಶಿಕುಂಕ ವೆವಸ್ಥಾ ಕರತ ಆಸಾ ಮ್ಹೊಣ್ ತೂ ಜಾಣಾ ತೂ ಬರೇ ಕರ್ನ್ ಶಿಕಲ್ಯಾರ್ ಮಾತ್ರ್ ವಕೀಲ ಜಾತಲೊ. ಇತ್ಲೊ ವೇಳ್ ಪೂಜೆಕ ಕಾಳ್ಕಾರ್ ತೂ ಕೆದನಾ ಶಿಕ್ತಾಲೊ?. ಮೆಜೇರಿ ತೂವೆ ರಾಗ್ ಕೆಲ್ಯಾರ್ ವ್ಹಡ್ ನ್ಹಯ್ ಜಾಲ್ಯಾರಿ ಹ್ಯಾ ವಿಷಯಾಂತು ವಿಚಾರ ಕರಿ". ಸಮಾಧಾನೇರಿ ವಿಚಾರ ಕರ್ತಾನಾ ಸುಬ್ರಾಯಾಕ ಗೋಪಾಳರಾವಾಲೆ ಉತ್ತರ ಖರೆ ದಿಸ್ಲೆ. ಆಸ್ಲೊ ಭಾಂಯ್ತ್ ಸಾಲಿಗ್ರಾಮಾಕ ಸಗ್ಳೊ ವೇಳು ಅಭಿಷೇಕ್ ದಾತಾ ನ್ಹವೆ ಮ್ಹೊಣ್ ತಾಣೆ ಆಪಣ್ಯಾಕೇಚಿ ಸಮಾಧಾನ ಕರ್ನ್ ಘೆತ್‌ಲೆಂ. ತ್ಯಾ ದಿಸಾನಂತರ ಪೂಜಾ ಸೊಂಪ್ಲಿ. ಸಂಧ್ಯಾವಂದನಾ ಚಲ್ತಾಲಿ. ಹ್ಯಾ ಎಕಾ ದೃಷ್ಟೀನ ಕೊಡಿಯಾಲಾಂತ್ ವಕಾಲತ್ ಕರ್ತಾನಾ ಗೋಪಾಣರಾವಾನ ಪೆಟಾರೊ ಬಾಂಯ್ತ್ ಉಡಯಿಲೆ ಬರೇ ಜಾಲೆ ಮ್ಹೋಣ ಸುಬ್ರಾಯ್ ಪೈ ಕೆದನಾಯ್ ಮ್ಹಣ್ತಾಲೊ ಖಂಯ್.

ಸುಬ್ರಾಯು ಆರೋಗ್ಯವಾನ್, ಬುಧ್ವಂತ್ ಆನಿ ಶಾಣೊ ಜಾವ್ನ್ ಥಂಯಿ ಘುಲ್ಲೆಲೊ. ತಾಗೆಲಿ ಸಹಜ ಚಾತುರ್‌ಕಾಯ್, ಧ್ಯಾಸ್, ಅಪ್ರತಿಮ ಉಗ್ಡಾಸಾಬಲ, ಅವಧಾನ ಅಸಲೆ ಗ್ರೇಸ್ತ್ ಗುಣಾನಿ ತೊ ಏಕ ಉತ್ತಮ ದರ್ಜೆಚೊ ವಿದ್ಯಾರ್ಥಿ ಜಾವ್ನ್ ಆಪಣ್ಯಾಲೆ ಶಿಕ್ಷಕಾಲೊ ಅಭಿಮಾನಾಕ ಫಾವ್ ಜಾಲ್ಲೊ. ಕೊಡಿಯಾಲಾಂತ ಸುಬ್ರಾಯಾಲೆ ಶಾಣೆಪಣಾ ಖಬರೊ ಗಾಂವ್‌ಬರಿ ಫಾಯ್‌ಸ್ ಜಾವ್ನ್ ಸಾಬಾರ ಚೆರ್ಕ್ಯಾಂನಿ ಬಿ.ಎ. ಶಿಕುಂಕ ಮುಕಾರಿ ಯೆತನಾ ತೊ ತಾಂಕಾ ಮಾರ್ಗದರ್ಶಕ ಜಾಲೊ.

ತಾಗೆಲೆ ಗುರುಂಕ ಆನಿ ವಿದ್ಯೇಕ ಸುಬ್ರಾಯಾನ ದಿಲೆಲೆ ಮಾನ



ಅನುಕರಣೀಯ ಆಶಿಲೆ. ಪಾಠಾ ವೆಳಾರ ಮಾಸ್ತರಾನಿ ಸಾಂಗಿಲೆ ಆಯ್ಕುನ್ ಮನನ ಕರ್ನ್, ತ್ಯಾ ವಿಷಿಂ ಚಿಂತನ್ ಕರ್ನ್, ಘರಾಯೆತ್‌ರ್ ಸಂಕ್ಷಿಪ್ತ ರೂಪಾರ್ ಬರೊನ್ ಘೇವ್ನ ಶಿಕ್ವೊ ನಮುನೊ, ಶಿಕ್ಷಕ ಖೂಬ್ ಮಾನ್ತಾಲೆ. "ಪಾಠ ಆಯಕತಾ ಆಯಕತಾ ನೋಟ್ಸ್ ಬೊರೊಂವ್ಚೆ ಏಕ ವಾಯಟ ಸವಯ್" ಅಶೆ ತೊ ಸಂಗ್ವಡಿಚಾಂಕ ಕೆದನಾಯ್ ತಾಕೀತ್ ಕರ್ತಾಲೊ. ಮೂಳಗ್ರಂಥ ವಾಜುನ ವಿಷಯ ಸಂಗ್ರಹ ಕೊರ್‌ಚೆಂಚ್ ಅತ್ಯಂತ ಸರಳ ಆನಿ ಬರೆಂಚ್ ವಾಟ ಶಿವಾಯ್ ನೋಟ್ಸ್ ಬರೊನ್ ಘೇವ್ನ ಮೂಳ ಗ್ರಂಥಾಚೆ ಕಡೆ ದುರ್ಲಕ್ಷ ಕೊರ್‌ಚೆ ಬರೆಂ ನಯ್ ಅಶೆ ಮ್ಹೋಣ್ ತಾಗೆಲೊ ಮತ್ ಆಶಿಲೊ. ವಿದ್ಯಾರ್ಥಿ ಜೀವನೇಂತೂಯ್, ತಾಚೆ ಮಾಗಿರೀಯ್ ನವಿ ಬೂಕಾ ಜಸೆ ಜಸೆ ಪ್ರಕಟ ಜಾತಾಲೆ ತೆ ಘೇವ್ನ ವಾಜುನ್ ಅಭ್ಯಾಸ್ ಕರ್ನ್ ಅತಿ ಬಾರಿಕಸಾಣೆಚೊ ಮಾಹಿತಿ ತಾಂಯ್ ಉಗ್ಡಾಸಾಕ ದವರ್ತಾಲೊ. ಹ್ಯಾ ಕಾರಣಾನಿ ತಾಗೆಲಿ ಗ್ರಹಣ ಶಕ್ತಿ ವಾಡ್ಲಿ. ಸ್ವಂತ ವಿಮರ್ಶಾ ಕರ್ಚೆ ಶಕ್ತಿಯ್ ತಾಕಾ ಫಾವೊ ದಾಲಿ. ಖಿಂಚಿಯ್ ಕಾಮ್ ಹಟ ಧೊರ್ನ್ ಶಿಸ್ತಾರ್ ಕೆಲ್ಯಾರ್ ತೆ ವಗ್ಗೀಚ್ ಸೊಂಪೊವ್ನ್ ಥೊಡೆ ವೇಳ್ ಭಿತರ್ ಮಸ್ತ್ ಕಾಂಮಾಂ ಕೊರುಂಕ್ ಸಾಧ್ಯ ಜಾತಾ ಶಿವಾಯ್ ಅಶಿಸ್ತಾನ್ ಖುಶಿ ಆಯಿಲೆ ತೆದ್ನಾ ಮಾತ್ರ್ ಯೆದೆ ಯೆದೆ ಕಾಮ ಕೊರ್ಚೆ ತಸಲೆ ದುಃಸ್ವಭಾವಾನ ಖಿಂಚಿಯ್ ಕಾಮ ಸಕಲಾರಿ ಸೊಂಪನಾ ಜಾವ್ನ್ ಮುಖಾರಿ ಅಸಮಾಧಾನಾಕ ಕಾರಣ ಜಾತಲೆ ಅಶೆಂ ಸುಬ್ರಾಯ ಪೈನ ತಾತಾವಳಿ ಮ್ಹೋಣ್‌ಚೆ ಆಶಿಲೆ.

ಮದ್ರಾಸಾಂತ ಗೋಪಾಳ್‌ರಾವ್ ಆನಿ ಸುಬ್ರಾಯಾಲಿ ಮಿತ್ರತ್ವ ವಾಡ್ತಲಿ ಗೆಲ್ಲೆ. ಗೋಪಾಳ್‌ರಾವ್ ಸುಬ್ರಾಯಾಲ್ಯಾ ತಿತುಲೊ ಶಾಣ್ಯೊ ನ್ಹಯ್. ಚಿಕೇಚಿ ಭೋಳೊ. ತಾಗೆಲೆ ಭೋಳೇಪಣಾಂತ್ ಸುಬ್ರಾಯಾಕ ನಿತಳ್ ಪ್ರೀತಿಚೊ ಸಂತೋಷ್ ಮೆಳ್‌ತಾಲೊ. ದೋಸ್ತ್ ದೊಗ್ಗಯ್ ಗಮ್ಮತಾಯೆ ಖಾತೀರ್ ಇಸ್ಪಿಟ್ ಖೆಳ್ತಾಲಿಂತಿ. ಕೊಣ್‌ಕೀ ಹಿ ಖಬರ್ ತಿರ್ಪೊನು ಉಪೇಂದ್ರ ಪೈಲ್ಯಾ



ಕಾನ್ಸಾಂತ್ ಪಿಳ್ಳಿ. ತಾಣೆ ತಾಬಡತೊಬ್ ಇಸ್ಪಿಟ್ ಖೆಳುನಜ್ ಮ್ಹೋಣ್ ತಾಕೀತ ಕರ್ನ್ ಪುತಾಕ ಪತ್ರ ಬರಯಿಲೆ. ತ್ಯಾ ದಿವಸಲೆಗುನ ಸುಬ್ರಾಯಾನ ಇಸ್ಪೀಟ್ ಖೆಳ್ಳೆ ಸೊಳ್ಳೆ. ಕೊಡಿಯಾಲಾಂತ ವಕಾಲತ್ ಕರ್ತಾನಾ ತೋ ಖಿಯ್ ಪುಣೇ ಮುಷಾಲೇಕ ಗಂಜೀಫಾ ಪಾನ್ನಾ ಖೇಳು ಖೆಳ್ಳಲೊ ಆಸಾ.

ಆಪಣ್ಯಾಲ್ಯಾ ಮಾಸ್ತರಾಂಕ ಸುಬ್ರಾಯು ಕೆದನಾಯ್ ವಿನಯ ಆನಿ ಭಕ್ತೀರಿ ಮಾನ ದಿತ್ತಾಲೊ. ತಾಗೆಲ್ಯಾ ಹ್ಯಾ ಗುಣಾನಿ ತಾಗೆಲೆ ಶಿಕ್ಷಕ ಜಾವ್ನು ಆಶಿಲೆ ಪ್ರಿನ್ಸಿಪಾಲ್ ಥೋಮ್ಸ್‌ನ್, ಡಾ. ಡಂಕನ್, ಟಿ. ಗೋಪಾಲ ರಾವ್, ರಂಗನಾಥನ್ ಮುದಲಿಯಾರ್, ತಸಲೆ ನಾವಾಧೀಕ ಶಿಕ್ಷಕಾಲಿ ಪ್ರೀತಿ ಅಭಿಮಾನ ತಾಕಾ ಮೆಳ್ಳೆ. ಶಾಳೇಂತು ಶಿಕ್ತಾನಾ ಇಂಗ್ಲೀಷ್ ಶಿಕಯಿಲ್ಲೊ ಕೆ.ಎಮ್.ರಾಘವೇಂದ್ರ ರಾವ್ ಆನಿ ಬ್ರಿಟಿಷ್ ಇತಿಹಾಸ ಶಿಕಯಿಲ್ಲೊ ಪ್ರೊ. ಓಮ್ಸ್‌ಬೈ ಹ್ಯಾ ದೊಗಾಚೇರಿ ಸುಬ್ರಾಯ ಪೈಕ ಮಸ್ತ ಅಭಿಮಾನ. ಮುಖಾರ್ಸುನ ಕೆನರಾ ಹ್ಯಾಸ್ಕೂಲ ಜಾತರಿ ಇಂಗ್ಲೀಷ್ ಶಿಕ್‌ಚಾಂತ ಪಯ್ಲೆ ಆಯಿಲ್ಯಾಂಕ ಕೆ.ಎಮ್. ರಾಘವೇಂದ್ರ ರಾವಾಲ್ಯಾ ನಾವಾರಿ ಇನಾಮ್ ದಿವಚಿ ವ್ಯವಸ್ಥಾ ಸುಬ್ರಾಯ್ ಪೈನ ಕೆಲಿ.

ಮದ್ರಾಸಾಂತ ಸುಬ್ರಾಯ್ ಬಿ.ಎ. ಪರೀಕ್ಷಾ ದುಸರೆ ರ್ಯಾಂಕ್ ಘೇವ್ನು ಪಾಸ್ ದಾಲೊ. ಪಯ್ಲೆ ರ್ಯಾಂಕ್ ಘೆತಿಲ್ಲೊ ಶ್ರೀ ರತ್ನವೇಲು ಚೆಟ್ಟಿಯಾರ್ ಐ.ಸಿ.ಎಸ್ ಶಿಕುಂಕ ತಕ್ಷಣ ಇಂಗ್ಲೆಂಡಾಕ ಗೆಲ್ಲೊ. ಸುಬ್ರಾಯಾಕ ಶಿಕುಂಕ ಇಂಗ್ಲೆಂಡಾಕ ಆಪೊನು ವ್ಹರಚಾಂತ್ ಸರಕಾರಾನ ಉಮೇದಿ ದಾಕಯ್ಲಿ. ಜಾಲ್ಯಾರ್ ತಾಣೆ ಕಬೂಲಿ ದಿಲಿ ನಾ. ತ್ಯಾ ವೆಳಾರಿ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಂತ್ ವಿದೇಶ ಯಾತ್ರಾ ಕೆಲೆಲ್ಯಾಂಕ ಸಮಾಜ ಬಹಿಷ್ಕಾರ ಘಾಲ್‌ಚೆ ರಿವಾಜ್ ಆಶಿಲಿ. ತ್ಯಾ ದೆಕುನ್ ಕೀಂ ಯಾ, ಮ್ಹಾತಾರೆ ಬಾಪಯ್‌ಕ ಸೋಣ್ ವೊಚ್ಚೆ ಮನ ನಾಶಿಲೆಕೀ, ಯಾ ತೊ ತೆದನಾ ನವ ವಿವಾಹಿತ ಆಶಿಲ್ಲೊ ದೆಕೂನ್‌ಕೀ ಮುಖಾವಯ್‌ಲೆ ಶಿಕ್‌ಪಾಕ ಇಂಗ್ಲೆಂಡಾಕ ತೊ ವಚ್ಚನಿ.



ತಾಣೆ ಕೊಡಿಯಾಲಾಂತ ರಾವಿಲ್ಯಾಚೊ ಫಾಯದೊ ಮುಖಾರ್  
ಸಮಾಜಾಕ ಮೆಳ್ಳೊ. ರತ್ನವೇಲು ಚೆಟ್ಟಿಯಾರ್ ಇಂಗ್ಲೆಂಡಾಂತ್ ಶಿಕುನ್  
ವಾಪಸ್ ಯೆತ್ತರಿ, ಆಪಣ್ಯಾಲ್ಯಾ ಆವಯ್ ಬಾಪಯ್ಕ ಶಿಕಯ್ಲೆ  
ಗುರೂಂಕಯ್ ವಿಶೇಷ್ ಮಾನ್ ದೀನಾಶಿಲೊ ಖಿಯಾ. ತೊ ಬ್ರಿಟಿಷಾಲೆ  
ಅನುಕರಣ ಕರತಾಲೊ ಖಿಯಿ ಮ್ಹಳಲೊ ಅಪವಾದ ತಾಜೇರಿ ಆಶಿಲೊ.  
ಸಂಸ್ಕಾರ ವಾಯ್ಪ್ ಕರ್ನ್ ಘೆನಾತಿಲೆ ತಿತುಲಿ ಗ್ರೇಸ್ತಾಕಾಯ್ ನಾತಿಲ್ಲ್ಯಾನಿ ಕಿತ್ಲೆ  
ಶಿಕ್ಲಾರಿ ಕಿತ್ಲೆ ಖಿಯಾ?.



## ಮದ್ರಾಸಾಂತ್ ಜೀವಿತ

ಸುಬ್ರಾಯಾನ ಬಿ.ಎ. ಶಿಕತನಾ ತಾಗೆಲೊ ಮ್ಹಾಲ್ಗಡೊ ಭಾವು ವೆಂಕಟರಮಣ್ ಕಾರ್ಕಳಾಂತ ಮುನ್ನೀಘ್ ಜಾವ್ನ್ ಆಶಿಲೊ. ಸುಬ್ರಾಯಾಲ್ಯಾ ಮದ್ರಾಸ್ ಬಿ.ಎ. ಶಿಕ್ವಣೆಚೊ ಖರ್ಚು ಆನಿ ಮುಖಾರ್ ಆಪ್ಪಣ ವೆಷ್ಟುನ್ ಘೆತಾ. ಅಶೆಂ ತಾಣೆ ಬಾಪಯ್ಲಾಗಿ ಸಾಂಗುನ್ ಜವಾಬ್ದಾರಿ ವಾಂಟುನ್ ಘೆತಲಿ. ಆಪಣ್ಯಾಲ್ಯಾ ಭಾವಾಲೊ ಹೊ ಇತ್‌ಭಾರ್ ಸುಬ್ರಾಯ್ ಪೈ ಕೆದನಾಕಯ್ ವಿಸರ್‌ಲೊ ನಾ. ಸಂದರ್ಭ ಆಯಿಲೆ ತಶಿ ತಾಣೆ ಭಾವಾಕ ಆಪ್ಪಣ್ಯಾಲಿ ಕೃತಜ್ಞತಾ ವೆಗಲೆ ವೆಗಲೆ ರೂಪಾರಿ ಬಾವಡ್ಲೆಲೆಂ ಆಸಾ.

ವೆಂಕಟರಮಣ ಪೈನ ದೀವಾನಗಿರಿ ಕಾಮಾರಿ ತಾತ್ತಾವಳಿ ಮದ್ರಾಸ್ ಹೈಕೋರ್ಟಾಕ ಭೆಟೂಂಕ ವೊಚೆ ಆಶಿಲೆ. ತೆದನಾ ಮದ್ರಾಸ್ ಹೈಕೋರ್ಟಾಚೊ ಜಸ್ಟೀಸ್ ಹೊಲ್ಲೊವೇ ಮ್ಹಣ ಮಾನಾಧೀಕ ನಾವಾಧೀಕ ನ್ಯಾಯಾಧೀಶ ಆಶಿಲೊ. ತೊ ಆಖ್ಯಾ ಭಾರತಾಂತ್ ನಾಂವ ಪಾವಿಲ್ಲೊ. ಏಕಪಂತಾ ಮದ್ರಾಸಾಕ ಗೆಲಲೆ ವೆಳಾರ್ ವೆಂಕಟರಮಣ ಪೈನ ತಾಕಾ ಆಪಣ್ಯಾಲೊ ಭಾವು ಸುಬ್ರಾಯ ಪೈ ಬಿ.ಎ. ಪರೀಕ್ಷಾ ರ್ಯಾಂಕ್ ಫೇವನ್ ಉತ್ತೀರ್ಣ ದಾವ್ನ್ ಕಾನೂನ ವಿದ್ಯಾಲಯಾಂತ್ ದಾಖಲ ಜಾಲೆಲಿ ಖಬರ್ ಸಾಂಗಲಿ. ಜ. ಹೊಲ್ಲೊವೇ ಪ್ರತಿಭಾವಾನ್ ವಿದ್ಯಾರ್ಥಿಲಾಗಿ ಕೆದನಾಯ್ ಬರೊ ಸಂಬಂಧ ದವರ್ನ್ ಘೇವ್ನ್ ತಾಂಗೆಲ್ಯಾಗಿ ಮಿತ್ರತ್ವ ವಾಂಟುನ್ ಘೆತ್ತಾಶಿಲೊ. ಭಾರತಾಚೆ ವಿದ್ಯಾರ್ಥಿಂಕ ಸಸಾರಕಾಯೇನ ಪಳಯ್ತಾಶಿಲೊ. ಸುಬ್ರಾಯ್ ಪೈಲಿ ಅಸಾಧಾರಣ ಬುದ್ಧಿಂತ್‌ಕಾಯೇಚಿ ಖಬರ್ ಆಯ್‌ಕುನ್ ತಾಣೆ ತಾಕಾ ಭೆಟೂಂಕ ಇಚ್ಛಾ ದಾಖಯ್‌ಲಿ. ಜ. ಹೊಲ್ಲೊವೇಕ ಭೆಟ್ಪುನ್ ಸುಬ್ರಾಯಾಕ ಲಾ ಶಿಕ್ಪಾಂತ್ ಆನಿಕಯ್ ಚಡ್ ಉಮೇದ್ ಆಯ್‌ಲೆ ಕಂಯ್. ಥೋಡೆ ಕಾಳಾನಂತರ್ ಶ್ರೀ ಟಿ. ಮುತ್ತುಸ್ವಾಮಿ ಅಯ್ಯರ್ ಮದ್ರಾಸ್ ಹೈ ಕೋರ್ಟಾಚೊ ಜಡ್ನ್



ಜಾಲೊ. ಶ್ರೀ ಪಿ ರಂಗನಾಥನ್ ಪ್ರೆಸಿಡೆನ್ಸಿ ಕಾಲೇಜಾಂತ ಗಣಿತ ಶಿಕ್ಷಕ ಜಾಲೊ. ಆನಿ ಶ್ರೀ ಅಯ್ಯರ್ ಶ್ರೀ ರಂಗನಾಥನ್ ಆನಿ ಆಪ್ಪೆಲೊ ಸುಬ್ರಾಯ್ ಪೈ, ಹ್ಯಾ ತೀನಿ ವಿದ್ಯಾರ್ಥಿ ಆಸತನಾ ಜ. ಹಾಲ್ಲೊವೇಲ್ಯಾ ಸಂಪರ್ಕಾನ ಜಾಯತೆ ಜ್ಞಾನ ಪ್ರಾಪ್ತಿಕರ್ನು ಘೇವ್ನು ವಾಡಿಲೆ. ಶ್ರೀ ಹಾಲ್ಲೊವೇ ಆಪಣ್ಯಾಲ್ಯಾ ಸ್ವಂತಾಚೆ ಗ್ರಂಥಾಲಯಾಂತ ಕಾನೂನ ಸಂಬಂಧಿ ಜಾಯತೀ ಗ್ರಂಥಾಂ ಆಶಿಲೀಂತಿ. ತರ್ನಾಟೊ ಸುಬ್ರಾಯಾಕ ಹ್ಯಾ ಗ್ರಂಥಾಂ ವಾಜುನ ಗಿನ್ಯಾನ ವೃದ್ಧಿ ಕೊರ್ಚಾಕ ವಿಶೇಷ ಅವ್ಕಾಶ್ ಮೆಳೊ. ಸುಬ್ರಾಯಾಲಿ ಬುಧ್ವಂತ್‌ಕಾಯ್ ಪಳಯ್ತಾನಾ, ಜ ಹೊಲ್ಲೊವೇಕ ತಾಕಾ ಇಂಗ್ಲೆಂಡಾಕ ಆಪೋನ್ ವ್ಹರ್ನ್ ಥಂಯ್ ವಯ್ಲೆಂ ಶಿಕ್ಷಣ ದಿವೋಯಾ ಅಶೆ ದಿಸ್ತಾಲೆ. ಜಾಲ್ಯಾರ್ ಸುಬ್ರಾಯ್ ಪೈ ಇಂಗ್ಲೆಂಡಾಕ ವೊಚಾಕ್ ತಯಾರ್ ಜಾಲೋಚ್ ನಾ. ಖಿಂಚೋಯ್ ವಡ್ವಿಕಾಯ್, ಯಾ ವ್ಹಡ ಕಮಾಯೇ ಪಶಿ ತಾಕಾ ಆಪಣ್ಯಾ ಖಾತೀರ್ ತ್ಯಾಗ ಆನಿ ನಿರ್ಮಲ ಪ್ರೀತಿಚೆ ಧಾರ ಹೊಳಯ್‌ಲೊ ಆಪಣ್ಯಾಲ್ಯಾ ಬಾಪಯ್‌ಚೊ ಸಂತೋಷ್ ವ್ಹಡ್ ದಿಸ್‌ಲೊ. ಎಕ್‌ಮೆಳೇರ್ ಭಾವಂವಂಡಾ ಸಾಂಗಾತಿ ರಾವ್ಚಾಂತ್ ಮೆಳ್‌ಚೆ ಸೂಖ ಆನಿ ಸಮಾಧಾನೇಕ ಸಮಾನ ನಾ ಅಶೆಂ ತಾಕಾ ಭೊಗ್ತಾಲೆ. ಮಾತೃಭೂಮಿಚ್ಯಾ ಮಾತೈಂತ ಮೂಳಾಕ ಗೆಲೆಲಿಂ ಅಸಂಖ್ಯ ಪಾಳಾಂ ತುಂಟೋನ್ ವಚನಾಸಿ, ಹಾಂಗಾಚ್ ರಾವ್ಚೆ ಬರೆಂ ಮ್ಹೋಣ್ ತಾಕಾ ವಿಚಾರ ಆಯಲೊ. ವ್ಹಯ್, ಬುಧ್ವಂತ್ ಮನೀಸ್ ಕೆದನಾಯ್ ಚೂಕ್ ನಿರ್ಣಯ್ ಘೇನಾತಿ.

ಸುಬ್ರಾಯಾನ ಕಾನೂನ ಕಾಲೇಜಾಂತು ಶಿಕ್ಷನಾ ಥಂಯ್ ವಿದ್ಯಾರ್ಥಿಲಿ ಹಾಜರಿ ಘೆತನಾ ನಾಂವಾನ ಆಪೊಚೆ ರಿವಾಜ ನಾಶಿಲಿ. ಹಾಜರಿ ಬೂಕ ಏಕ ಮೆಜೇರಿ ದವರ್ತಾಲೀಂತಿ. ವಿದ್ಯಾರ್ಥಿ ಆಪಣ್‌ಚ್ ತ್ಯಾ ಬುಕಾಂತ್ ಹಾಜರಿ ದಾಖಲ ಕರ್ತಾಲಿಂತಿ. ಖಿಂಚೋಯ್ ವಿದ್ಯಾರ್ಥಿ ತಾಂತು ಇತ್ತುಲೆಯ್ ಹೆಕಡೆ ತೆಕಡೆ ಕರ್ನಾಶಿಲೊ ಆಯ್‌ಚೆ ಕಾಳಾಂತ ಹೆಂ ಸೊಪನಾಂತು ಥಾಂಯ್ ಆಟೊಚೆ



ದುಸ್ಸಾಧ್ಯ ಆಸಾ.

ಎಫ್.ಎ., ಆನಿ ಬಿ.ಎ. ಶಿಕ್ಷಾ ನಾ ಸುಬ್ರಾಯಾನ ಭಾಷಾ ಪಾರಾಕ ಕನ್ನಡ ಭಾಸ ಘೆತ್ತಿಲಿ. ಕನ್ನಡಾಂತ ತಾಕಾ ವಿಶೇಷ ಪಾಂಡಿತ್ಯ ಆಶಿಲೆಂ. 'ಜೈಮಿನಿ ಭಾರತ', 'ಶಬರಿ ಶಂಕರ ವಿಲಾಸ', 'ಸೋಮೇಶ್ವರ ಶತಕ' ಇತ್ಯಾದಿ ಮಹಾಕಾವ್ಯಾಂ, ಖಂಚೆಯ್ ಇಂಗ್ಲೀಷ್ ಮಹಾಕಾವ್ಯಾಕ ಊಣೆ ನಾ ಮ್ಹಳ್ಳಲೊ ತಾಗೆಲೊ ಅಭಿಪ್ರಾಯ ಆಶಿಲೊ. ಸಂಸ್ಕೃತ ಭಾಷೇಕಯ್ ತೊ ಮಸ್ತ ಮಾನ ದಿತಾಲೊ. ಆಪಣ ಸಂಸ್ಕೃತ ಶಿಕನಿ ದೆಕುನ್ ತ್ಯಾ ಭಾಷೇಂತ ಆಸ್‌ಚೆ ಜಗತ್ಯಾಚೆ ಅತೀ ಶ್ರೀಮಂತ ಸಾಹಿತ್ಯ ವಾಜುಚೆ ಭಾಗ್ಯೆಂ ಆಪಣ್ಯಾಕ ಮೆಳ್‌ನಿ ಮ್ಹೋಣ್ ತಾಕಾ ಖೊಬ್ ಪಚತಾಪ ಆಶಿಲೊ. ಮುಖಾರ್ಪುನ್ ವಕಾಲತ ಕರ್‌ತಾನಾ ತಾಣೆ ಸಂಸ್ಕೃತ ಶಿಕೂಂಕ ಪ್ರಯತ್ನ್ ಕೆಲ್ಯಾರ್‌ಯೀ ತೆಂ ಜಾಯ್ನಿ.

ಬಿ.ಎಲ್. ಪರೀಕ್ಷಾಂತೂಯ್ ಸುಬ್ರಾಯು ಪಯ್‌ಲೆಂ ರ್ಯಾಂಕ್ ಘೆವ್‌ನೂಚ್ ಪಾಸ್ ದಾಲೊ. ತಾಗೆಲ್ಯಾ ಹ್ಯಾ ಜೈತ್ಯಾನಿ ತಾಜೆ ಭಾಂವ್ಡ, ಬಾಪಯ್ ಇಸ್ಕ್, ಶಿಕ್ಷಕ ಮಸ್ತಿತ್ಲೆಂ ಭರಮ ಭೊಗ್‌ಲೆ. ಉಪೇಂದ್ರ ಪೈಕ ದಾಲೆಲಿ ಖೊಶಿ ಉತ್ರಾನಿ ಸಾಂಗೂಂಕ ದಾವ್‌ಚೆಂ ನ್ಹಯ್.



## ಬಾಪಯ್ಯಾಚೆ ಮರಣ

ಬಿ.ಎಲ್. ಪರೀಕ್ಷಾದಾಲೆ ಉಪರಾಂತೆ ವಕಾಲತ ತರಬೇತ್ ಪ್ರಶಿಕ್ಷಣ್ ಘೆವ್‌ಚೆ ಮದ್ಯೆಚೆ ಅವಧೀಂತು, ಥೋಡೆ ಕಾಳ ಸುಬ್ರಾಯ್ ಪೈ ಕೊಡಿಯಾಲಾಂತ ರಾವುನ್ ಆಶಿಲೊ, ಅಶೆ ಥೋಡೆ ವಿವರ್ ಮೆಳ್ತಾತಿ. ತೆದನಾ ಗೋಕರ್ಣ ಮರಾಚೆ ತರ್ಪೆನ್ ಚಲ್‌ಚೆ ಎಕಾ ಶಾಳೇಂತ್ ತೊ ಶಿಕ್ಷಕ್ ಜಾವ್ನ್ ಆಶಿಲೊ ಖಿಯಾ. ತ್ಯಾ ವೆಳಾರ್ ಉಪೇಂದ್ರ ಪೈ ಸಖತ್ ಬರೋನಾ ಜಾಲೊ, ಬಾಪಯ್ಯಾಕ ಹ್ಯಾ ಸ್ಥಿತಿಗಿ ಸೊಣ್‌ಣು ಎಪ್ರೆಂಟಿಸ್‌ಶಿಪ್ ಕರುಂಕ್ ವೊಚ್ಚಾಕ್ ಸುಬ್ರಾಯಾಕ ಮನ ಜಾಲ್ಲೆ ನಾ. ಜಾಲ್ಯಾರ್ ಉಪೇಂದ್ರ ಪೈನ ತಾಕ್ಕಾ ಸಮಾಧಾನ ಕರ್ನ್ ಜಬರ್‌ದಸ್ತೇರಿ ಮ್ಹಳ್ಯಾವರಿ ವಾಪಾಸ್ ಮದ್ರಾಸಾಕ ಧಾಳ್ಚೊ. ಮದ್ರಾಸಾಂತ್ ಹೆಚ್. ಶೆಫರ್ಡ್ ಮ್ಹಳೆಲೆ ನಾವಾಧಿಕ ವಕೀಲಾಲೆ ಹಾತಾಕಾಲ್ ತಾಣೆ ಎಪ್ರೆಂಟಿಸ್‌ಶಿಪ್ ಕೆಲ್ಲೆಂ.

ತಶೀಂಚ್ ಥೋಡೆ ಕಾಳಾನ್ ಉಪೇಂದ್ರ ಪೈಲೊ ಕಾಯ್‌ಲೊ ಗಂಭೀರ ಜಾಲೊ. ತಾಗೆಲೆ ಅಂತ್ಯಕಾಲಲಾಗಿ ಆಯ್‌ಲೆಂ ಮ್ಹೋಣ್ ತಾಕ್ಕಾ ಪಳಯ್ತಾಲ್ಯಾಂಕ್ ಕಳಿತಾಕ್ ಯೆತಾಲೆ. ದುಸ್ರೆ ಪುತಾನಿ ಸುಬ್ರಾಯಾಕ ತಾರ್ ಸೊಡ್ಚೆ ವಿಚಾರ್ ಕರ್ತನಾ ಉಪೇಂದ್ರ ಪೈನ ತಾಂಕಾ ಕಬೂಲಿ ದೀನಿ. ಪುತ್ರಾಲಿ ಅಪ್ರತಿಮ ಜಯಗಾಥಾ ಪೊಳೊನ್ ತೊ ಮನಾಂತೂಚಿ ಧನ್ಯತಾ ಭೊಗ್ತಾಲೊ. ತೋ ಯೇಕ ಜಬಾಬ್‌ದಾರಿ ಆಶಿಲೊ ಬಾಪಯ್ಯಾ ದಾವ್ನ್ ಆಶಿಲೊ. ಪುತಾಕ್ ಲಾಗಿ ಆಪೋನ್ ದುಃಖ ದಿವ್ಚಾಕ ತಾಗೆಲೆ ಮನ ಬಿಲ್‌ಕುಲ್ ಕಬೂಲಿ ಜಾಲ್ಲೆ ನಾಶಿಲೆ. ಕಾರ್ತಿಕ ಶುದ್ಧ ಏಕಾದಶಿ ಪುಣ್ಯಾ ದೀಸಾಕ ಉಪೇಂದ್ರಪೈ ವೈಕುಂಠಾ ಗೆಲೊ. ಬಾಪುಲ್ಯಾ ಮರಣಾ ಸುದ್ದಿ ಆಯ್‌ಕುನ್ ಸುಬ್ರಾಯ್ ಪೈ ತಟಾಸ್ ಜಾಯ್ತ್ ಮ್ಹೋಣ್ ಭೀಷ್ ತಾಗೆಲ್ಯಾಯ್ ಭಾಂವ್ಡಾನಿ, ಬಾಪಯ್ಯಾಕ ಭಲಾಯ್ಕಿ ಬರೆ ನಾ. ತೊ ತಕ್ಷಣ ಯೊ ಮ್ಹೋಣ್ ತಾರ್ ದಿಲೆಂ. ಸುಬ್ರಾಯ್



ತಾಬಡತೊಬ್ ಭಾಯ್ ಸರ್ನ್ ಕೊಡಿಯಾಲಾಕ ಘರಾ ಯೆತಾನಾ ತಾಜೆ  
ಬಾಪಯ್‌ನ ಸದಯ್ ಬೈಸುನ್ ಆಸೂಚೆ ಜಾಗ್ಯಾರ್ ತಾಣೆ ನಾತಿಲೆ ಪಳೋವ್ನ್  
ಕಾಳ್ಜಾಕ ಧಸಕ್ ದಾಲೆ. ಭಾಂವ್ಡಾ ಲಿ ಬಾವಿಲಿ ತೊಂಡಾಂ, ಘರಾಂತ ವಿಚಿತ್ರ  
ಮೌನ ಪಳಯ್ತಾನಾ ತಾಕಾ ಶಕ್ ಆಯ್‌ಲೊ. 'ಆನು ಕಶಿ ಆಸಾ?' ಮ್ಹೊಣ್  
ತಾಣೆ ?' ಭಾಂವ್‌ಡಾಕ ನಿಮ್ಗಿಲೆ. ಕೊಣ್‌ಯೀ ಜವಾಬ ದೀನಾಚಿ  
ಸುಯಬ್ರಾಯಾಕ ಸತ್ಯ ಕಳ್ನ್ ದುಃಖಾಂತ್ ಕೊಸೊಳ್ಲೊ.

ಬಾಪಯ್ ಆನಿ ನಾ ಮ್ಹಳ್ಳೆಲೆ ದುಃಖ ತಾಜಾನ್ ಆಟಾಪುಚಾಕ  
ದಾಯ್‌ನಿ. ಜೀವಿತಾಂತ್ ಕಾಯಿ ತಾಣೆ ಅಗಡ ದುಃಖ ಭೊಗ್ಗಿಲಿ ಘಡಿ  
ಆಸಲ್ಯಾರ್ ತೀಚ್. ಬಾಪಯ್‌ಲ್ಯಾ ಮರಣಾಚೆ ಆಠ ವರಸ ಉಪರಾಂತೆ  
ನಾರಾಯಣ ಪೈನ ಬಾಪಯ್‌ಲೆ ಆಖೇರಿ ಘಡ್ಯೆಚೊ ವಿವರ ಸಾಂಗ್ತಾನಾ ತಾಕ್ಲ್ಯಾ  
ಆಯ್ಕುಂಕಚ್ ಜಾಯ್ನಾಶಿ 'ಸಾಂಗುನಾಕಾ ಅಣ್ಣಾ ರಾವಯಿ', ಮ್ಹೊಣ್  
ಲಾಲ್ತೇನ್ ಆಂಗ್ಲೊ ಆಡ ಧೋರ್ನ್ ತೊಂಡ ನಿಪ್ಪೊನ್, ತೊ ರಡ್ಲೊ ಖಿಯ್.

ಬಾಪಯ್‌ಲಾ ಮರಣಾಚೆ ಥೊಡೆ ಕಾಳಾನ್ ಮದ್ರಾಸಾಂತ್ ಎಪ್ರೆಂಟಿಸ್  
ಶಿಪ್ ಸೊಂಪೊನ್ ಸುಬ್ರಾಯಾನ್ ಕೊಡಿಯಾಲಾಂತ ವಕಾಲತ್ ಸುರುವಾತ್  
ಕೆಲೆಂ.





# ವಕೀಲ್ ದಾವ್ನ್ ಸುಬ್ರಾಯ ಪೈ

ಚೊಯಲ್ಯಾರ್ ಮಾನ್ ದಿವ್ಯಾ ಮ್ಹೋಣ್ ದಿಸ್‌ಚೆ ತಸಲೆ ವ್ಯಕ್ತಿತ್ವ  
ಖಾಶೇಲ್‌ಕಾಯಿ, ಖಿದಾಖಿಡಿ ಜಾಲ್ಯಾರ್ ಥಂಡ್ ಸಾಣೇರ್, ಶಾಲೀನ್ ಪಣಾರಿ  
ಉಲೊವ್‌ಚೆ ಕುಶಾಳ್‌ತಾಯ್, ಹಾಸ್ಯ ಪ್ರಜ್ಞಾ, ವಿವೇಕ ಪೂರ್ಣ ಶೈಲಿ,  
ಅಗತ್ಯಾಚಿ ತಯಾರಿ, ಕಾನೂನ ವಿಷಯಾಚೆ ಸಮಗ್ರ ಜ್ಞಾನ, ಆಸಲೆ ಗ್ರೇಸ್ತ್  
ಗುಣಾಂಚೆ ನಿಮಿತ್ತ್ ಸುಬ್ರಾಯ ಪೈಕ ಕೊಡಿಯಾಲಾಂತ ನಾವಾಧೀಕ ವಕೀಲ  
ಜಾವ್‌ಚಾಕ ವೇಳ್ ಲಾಗನಿ. ಬಾಪಯ್‌ಲೆ ಕ್ಷೇತ್ರ ಜಾವ್ನ್ ಆಸಲ್ಯಾರೀ, ಸ್ವತಾಚೆ  
ಬಳ್ ವಾಡೊನ್ ತಾಣೆ ಬರೆ ನಾಂವ್ ಕಮಾಯ್ಲೆ. ಇಂಗ್ಲೀಷ್, ಕನ್ನಡ,  
ತುಳು, ಕೊಂಕಣಿ ಅಶಿ ಖಿಂಚೆಂಯ್ ಭಾಷೇನ್ ಸಮಾನ ರೀತಿರಿ ವಾದ  
ಮಾಂಡಪ ಕೊರ್‌ಚಿ ತಾಜಿ ಪದ್ಧತ್ ಮಸ್ತ್ ಲೋಕ ಪ್ರಿಯ್ ಜಾಲಿ.  
ಖಿಂಚೆಂಯ್ ಯಾದಸ್ತಿಕ್ ಏಕಪಟಿಕ ವಾಜಿಲ್ಯಾರ್ ಪಾಂಚ್ ಸ್ಥ ಮಯ್‌ನೆ  
ತಾಂಯ್ ಉಗ್ಡಾಸ್ ದವರ್‌ಚೆ ತಸಲಿ ಸ್ಮರಣ ಶಕ್ತಿ ವಿಶಿಷ್ಟ ತಾಜಿಆಶಿಲಿ.  
ಅಸಲೊ ವಿದ್ಯಾಸಂಪನ್, ಪ್ರತಿಭಾಶಾಲಿ ವಕೀಲ ಮೆಳ್ಳೊ ಕಕ್ಷಿದಾರಾಲೆ ನಶೀಬ್  
ಶಿವಾಯ್ ವಿಂಗಡ್ ಕಾಂಯಿ ನ್ಹಯಿ ಅಶೆ ತ್ಯಾ ಕಾಳಾಚೆ ಜನಾಲೆ ಉಲ್ಲಪ  
ಅಶಿಲೆಂ.

ಕೊಡಿಯಾಲಾಂತ ವಕಾಲತ ಶುರುವಾತ್ ಕೆಲೆಲೆ ಪಯ್ಲೆ ದಿವಸೇಚಿ ಏಕ್  
ಅಪರಾಧ ಖಿಟ್ಟೊ ತಾಣೆ ಘೆತಿಲೊ. ಅಪರಾಧೀಕ ಜೀವಾವಧಿ ಶಿಕ್ಷಾ ಜಾಲಿ.  
ತ್ಯಾ ಅಪರಾಧಿಲ್ಯಾ ಘರಾಂತುಲಿ ಯೇವ್ನ್ ಸುಬ್ರಾಯ್ ಪೈಲೆ  
ಪಾಯ್ಕಾರ್‌ಪೋಣ್ ರಳ್ಳೀಂತಿ. ಸುಬ್ರಾಯ್ ಪೈಕ ಪಯ್ಲೆಂಚ್ ಕ್ರಿಮಿನಲ್  
ಖಿಟ್ಟೊ ಖಾಯ್‌ಶಿ ನಾಶಿಲೊ, ಆತ್ಮಾ ಹ್ಯಾ ಜನಾಲ್ಯೊ ಮುರ್ರೊ ಆಯ್ಕುನ್  
ತಾಕಾ ಮಸ್ತ್ ಬೆಜಾರ್ ಜಾಲೊ. ಹೊ ಏಕ್ ಪ್ರಸಂಗ ಸೊಳ್ಳ್ಯಾರಿ ಮುಖಾರ್  
ಕೆದನಾಯ್ ತಾಣೆ ಕ್ರಿಮಿನಲ್ ಖಿಟ್ಟೊ ಹಾತಾಂತ್ ಘೇನಿ. ಸತ್ಯ ಏಕ ತರ್ಪೆನ,



ಸಾಕ್ಷ್ಯ ಅನೇಕ ತರ್ಪೇನ ಜಾವ್ವ, ವೆವಹಾರಾಚಿ ವಾಟ ಘುಪ್‌ಸುನು ನ್ಯಾಯ್ ಮೆಳ್ ಕಷ್ಟ ಜಾವ್ವಾಕ ಫಾವ ಆಶಿಲೊ ತಸ್‌ಲೊ ಕ್ರಿಮಿನಲ್ ಖಿಟ್ಟೆಚೊ ವೆವಸಾಯ್ ಆಪಣ್ಯಾಕ್ ನಾಕಾ ಮ್ಹೋಣ್ ತಾಣೆ ನಿರ್ಣಯ್ ಘೆತಲೊ.

ಖಿಂಚೊಯ್ ದಿವಾಣಿ ಖಿಟ್ಟೊಯ್(ಸಿವಿಲ್ ಕೇಸ್) ಕೋರ್ಟಾಕ ವಚುನ್ ನ್ಯಾಯ್ ಮೆಳ್‌ಚೆ ಪಶಿ, ಕೋರ್ಟಾಚೆ ಭಾಯ್‌ರ ಉಲ್ಲಡೊ ಕರ್ಪಾಂತ್ ಸುಬ್ರಾಯ್ ಪೈಕ ಚಡ ವಿಶ್ವಾಸ್ ಆಶಿಲೊ. ಕೋರ್ಟಾಂತ ಹನುಮಂತಾ ಬಾಲಶೆ ವ್ಯರ್ಥ ದೀಗ್ ದೀಗ್ ತಾಂಡುನ್ ಮನಾಚಿ ಶಾಂತಿ ವಾಯ್‌ಟ ಕರ್ನ್ ಘೆವ್ಚೆ ಬರೆ ನ್ಹಯ್ ಅಶೆಂ ತಾಚೆ ಕಕ್ಷಿದಾರಾಂಕ ಖಡಾಖಡಿ ಸಾಂಗ್‌ತಾಲೊ. ಕಾಯ್ದ್ಯಾ ಬೂಕಾಂತುಲೆ ಪ್ರತೀ ಏಕ್ ಕಾಯದೊ ಜಿಬೇರಿ ಆಶಿಲ್ಯಾನ್ ಹೆಂ ಕಾಮ ಸರಳಯ್ ಜಾತ್ತಾಶಿಲೆ. ತಾಚೆನ್ ಆಪಣ್ಯಾಲಿ ಕಮಾಯ್ ಊಣೆ ಜಾತಾಲಿ ದಾಲ್‌ಯಾರಿಯ್ ತಾಕಾ ತಾಜಾ ವೆವಸಾಯಾಂತ್ ಚಡ್ ಸಮಾಧಾನ ಮೆಳ್‌ತಾಲೆ.

ಏಕ್ ಪಂತಾ ಗಾಂವ್ಚೆ ಯೇಕ್ ನಾವಾಧೀಕ ವ್ಯಾಪಾರಿಲ್ಯಾ ಕುಟುಂಬಾಂತ್ ಭೂಂಯ್ ಬಾಟಾ ವಿಷಯಾಂತ್ ತಾಜಾ ಚೆರ್ಡುಕಾಂ ಮಧ್ಯೆ ತಕರಾರ ಉಟ್ಟೆ. ತಾಂತು ಪಯ್‌ಕಿ ಎಕ್ಲ್ಯಾನ್ ಸುಬ್ರಾಯ್ ಪೈಕ ಪಾಂಚ್ ಹಜಾರ್ ರುಪ್ಪಯಾ ಆಪಣ್ಯಾಲೆ ತರ್ಫೆನ್ ವಕಾಲತ್ ಕರ್ನ್ ಅಶೆ ಮಾಗ್ಣಿ ಕೆಲಿ. ಹೆಂ ಖಬರ್ ಜಾಣಾ ಜಾವ್ನ್ ದುಸ್ಮಾ ಭಾವಾನ ಆಪಣ್ಯಾಲೆ ತರ್ಫೆನ ವಕಾಲತ ಕರ್ನ್ ಆಪ್ಪಣ್ ಧಾ ಹಜಾರ್ ರುಪ್ಪಯಾ ದಿತಾಂ ಮ್ಹೋಣ್ ಪ್ರಸ್ತಾವ್ ಸುಬ್ರಾಯ್ ಪೈ ಲಾಗಿ ಮಾಂಡಯ್ಲೊ. ತಾವಳಿ ಧಾ ಹಜಾರ ರುಪ್ಪಯೇಂಕ ತೀನ್ ಹಜಾರ ಪವನ ಭಾಂಗರ ಮೆಳ್ತಾಲೆ. ಜಾಲ್ಯಾರ್ ದುಡ್ಡಾ ವಿಷಯಾರಿ ಮಸ್ತ ತಾನ್ ನಾಶಿಲೊ ಸುಬ್ರಾಯ್ ಪೈನ ದೊಗಾಕಂಯ್ ತಾಚೆ ದಫ್ತರಾಕ ಆಪ್‌ಯಾಲೆ. ಆನಿ ಕೋರ್ಟಾಕ ವಚನಾಶಿ, ಕೋಣಾಕಯ್ ಅನ್ಯಾಯ್ ಜಾಯ್ನಾಶಿ ತಾಂಚಿ ಆಸ್ತ್ ಕಶ್ಯಿ ವಾಂಟುನ್ ಘೇವ್ಯೇತ್ ಮ್ಹೋಣ್ ಸುಚೋವಣಿ



ದಿಲಿ. ಸುಬ್ರಾಯ ಪೈಲ್ಯಾ ಪ್ರಸ್ತಾವಾಕ ಮಾನ್ಪುನ್ ತೇ ರಾಜಿ ದಾಲೆ. ದೊಗ್ಗಾಂಕಯ್ ಭೊವ್ ಖುಷಿ ಜಾಲಿ. ದೊಗ್ಗಾನೀಯಿ ಮೇಳ್ಳ ಸುಬ್ರಾಯ್ ಪೈಕ ಏಕಿ ವ್ಹಡಿ ದುಡ್ವಾ ಗಾಂಟಿ ಭಕ್ಷಿಸ ದಿವ್ಚೆ ಮ್ಹೋಣ್ ವಿಚಾರ ಕೆಲೊ. ಜಾಲ್ಯಾರ್ ತಾಣೆ ತೇಂ ಘೇನಿ.

"ತುಮ್ಮೆಲೊ ಬಾಪಯ್ ಧರ್ಮಿಷ್ಟು ಮ್ಹೋಣ್ ನಾಂವ್ ಪಾವಿಲೊ. ತಾಗೆಲಿ ಚೆರ್ಡುವಂ ವಾಂಟ್ಕಾಚೆ ತಕರಾರ್ ಘೇವ್ನ್ ಕೋರ್ಟಾಕ್ ಗೆಲ್ಲಿಂತಿ ಮ್ಹಳ್ಳೆಲಿ ಅಪಖ್ಯಾತ್ ಆಯಲ್ಯಾರ್ ತುಮ್ಮೆಲ್ಯಾ ಬಾಪಯ್‌ಚೆ ಆತ್ಮಾಕ ದುಃಖಿ ಜಾತಾಲೆ, ಮ್ಹಳ್ಳೆಲೆ ಖಾತಿರ್‌ಚ್ ಹಾಂವೆ ಹೆಂ ಸಂಧಿಕಾರ್ಯ ಕೆಲೆ. ಶಿವಾಯ್ ಪಯ್‌ಶಾಂಚೆ ಆಶೇನ್ ನ್ಹಂಯ್". ಮ್ಹೋಣ್ ತಾಣೆ ಸಮಜಾವ್ನ್ ತಾಂಕಾ ಸಾಂಗಲೆಂ. ತಾಗೆಲೆ ಸ್ವಾರ್ಥ ಗುಣಾಕ್ ಹೆಂ ಏಕ್ ಉದಾಹರಣ್.

ಖಿಟ್ಟಾ ಪೈಕಿ ಭಾಂವಡಾ ಮದೆಚೆ ಝಗ್ಡೆ, ವೈಮನಸ್ಯ, ವಾಂಟ್ಕಾ ಖಾತಿರ್ ತಕರಾರ್, ಅಸಲೆ ಖಿಟ್ಟೆ ಮ್ಹಳ್ಳಾರ್ ತಾಕಾ ಮಸ್ತ್ ದುಃಖಿ ಜಾತ್ತಾಲೆ. ಬಾಬ್ಬಾವಾನಿ ಕುಸ್‌ಕುಟ ಕಾರಣಾನಿ ದೂರದಾವಾಚೆಂ ತಾಕಾ ಪಸಂದ ನಾಶಿಲೆ. ಹಾಕಾಯ್ ಕಾರಣ್ ಆಸಾ. ತಾಣೆ ಲ್ಹಾನ್ ಆಸ್‌ತನಾ ಬಾಪಯ್‌ನ ತಾಕಾ ಆನಿ ತಾಜಾ ಭಾವ್ ವೆಂಕಟರಮಣ ಪೈಕ ಏಕಾ ರಿಕಾರ್ಡಾಚೆ ನಕಲ ಕಾಡೂಂಕ ಸಾಂಗಿಲೆ. ತೆ ಕಾಮ ಸೊಂಪ್ತರಿ ದೊಗಾಂಕಯ್ ಭಕ್ಷಿಸ್ ದಿಲೆ. ವೆಂಕಟರಮಣ ಪೈಕ ದೋನಿ ಆಣೆ ಚಡ ದಿಲೆ. ತಕ್ಷಣ ಸುಬ್ರಾಯಾನ, "ನಾ ಹೆ ಸಮ ನ್ಹಂಯ್ ಮಾಕಾಯ್ ಸಮಾಸಮ್ ವಾಂಟೊ ಜಾಯ್. ಹಾಂವೆಯ್ ತಾಜೆ ಸಮ ಕಾಮ ಕೆಲಾಂ", ಮ್ಹೋಣ್ ಬಾಪಯ್ ಕಡೆ ತರ್ಕ್ ಕೆಲೆಂ. ಬಾಪಯ್‌ನ ಏಕಿ ಚಾಟಿ ಕಾಣ್‌ಣು ಸುಬ್ರಾಯಾಕ ಚಾರಿ ಮಾರ್ ಮಾರ್ಲೆ. ಆನಿ ದೊಳೆ ವ್ಹಡ್ ಕರ್ನ್, "ತೀನಿ ಆಂಬಡ್ಯಾ ಕಾತ್ಯಾ ಯೆದೊ ನಾ ತೂ. ಆತಚಿ ವಾಂಟೊ ಮ್ಹಣ್ತಾವೆ ? ತಾಕಾ ದೋನಿ ಆಣೆ ಚಡ ದಿಲ್ಲ್ಯಾರ್ ಇತ್ತೆ ಜಾಲ್ಲೆ. ತೊ ಕೊಣಯ್ ದುಸ್ರೊವೆ? ಹೆ ಆಜೀಚ್ ಕಯ್ನ್ ಜಾವ್‌ಕಾ. ಆನಿಬಿಣಿ ವಾಂಟೊ ಮ್ಹಣ್‌ಶೀ..." ಮ್ಹೋಣ್



ಭಿಷ್ಣುಯಾಲೆಂ, ಸುಬ್ರಾಯ್ ಲ್ಹಾನ್ ಆಶಿಲೊ ಜಾಲೆತಿಕಿನಿಯ್ ಆಪಣ್ಯಾಲಿ  
 ಚೂಕಿ ವೊಳ್‌ಖುನ್ ಲಜ್ ಭೊಗ್ಲೊ. ವಾಂಟೊ ಬಾಬ್ಬಾವಾಂಕ ದೂರ ಕರ್ತಾ  
 ಮ್ಹೊಣ್‌ಯೀ ತಾಕಾ ಕಳ್ಳೆ. ವಾಂಟಯಾ ಖಾತೀರ್ ಝುಝುವ್ನ್ ಸಂಬಂಧ  
 ವಾಯ್‌ಟ ಕರ್ನ್ ಘೆವ್‌ಚೆ ಮ್ಹಳ್ಳಾರ್ ಏಕ್ ಧರಾಚೊ ನಾಪಸಂತಾಯ್ ತಾಜಾ  
 ಮನಾಂತ ಬಶ್ಟಿಲೆ. ತಾಗೆಲ್ಲ್ಯಾ ವಕಾಲತ್ ಕರ್‌ಚೆ ದಿವಸಾಂತ ಸಾಬಾರ್  
 ವಾಂಟ್ಕಾ ಸಂಬಂಧಿತ ತಕರಾರಾಂ ತಾಣೆ ರಾಜಿರೀಚ್ ಇತ್ಯರ್ಥ ಕೆಲೆಲಿಂ ಆಸಾತ್.  
 ಏಕಾದವೇಳಾ ಕೋರ್ಟಾಂತ್ ತಕರಾರ್ ಹೋರ್‌ಕಾ ದಾಲ್ಯಾರ್ ಕೋಣಾಕಯ್  
 ಅನ್ಯಾಯ್ ಜಾಯ್‌ನಾತಶೆಂ ತೊ ಕರತಾಲೊ.

ತ್ಯಾ ವೆಳಾರಿ ಸುಬ್ರಾಯ್ ಪೈಕ ಸೊಳ್ಳಾರ್ ವಿಂಗಡ ಬಿ.ಎ., ಬಿ.ಎಲ್.,  
 ಜಾಲಲೊ ವಕೀಲ ಮ್ಹಳ್ಳಾರ್ ಶ್ರೀ ಉಳ್ಳಾಲ್ ಬಾಬು ರಾವ್ ಎಕ್ಲೋಚ್.  
 ಆನ್ನೇಕ ಯಶಸ್ವಿ ವಕೀಲ್ ಆಶಿಲೊ ಶ್ರೀ ಟಿ. ಭವಾನಿ ರಾವ್. ಹೋ ಬರೇ  
 ಬಿ.ಎಲ್. ಮಾತ್ ಶಿಕಿಲೊ. ಹೇ ದೊಗ್‌ಯ್ ಸುಬ್ರಾಯ್ ಪೈಲೆ ದೋಸ್ಟ್  
 ಜಾವ್ನ್ ಆಶಿಲೇತಿ. ಆನಿ ತಾನಿ ತಾಕಾ ಮಸ್ತ್ ಮಾನ್ ದಿತಾಲೆ. ತಾಗೆಲೆ ವಿರುದ್ಧ  
 ವ್ಯಾಜ್ಯ ತಕರಾರ ಮಂಡನ ಕರ್ತಾನಾಯ್ ತಾಣೆ ಮಾಂಡೊನ್ ಹಾಡ್‌ಚೆ  
 ಶೈಲಿಚಿ, ಖಾಶೇಲ್ ಪಣಾಕ್ ತೇ ಭೂಲ್ನ್ ವತಾಲೆ.

ಬಂಟ್ವಾಳಚ್ಯಾ ಶ್ರೀ ವೆಂಕಟರಮಣ ದೇವಳಾಂತ ಏಕ ಪಂತಾ ದೇವಳಾಚೆ  
 ಮೊಕ್ತೇಸರ ಆನಿ ಸಮಾಜಾಚೆ ಥೊಡೆ ಜನಾ ಮದೆಂ ಏಕ್ ವಿಷಯಾವರ್  
 ವಿವಾದ ಆಯ್‌ಲೊ. ದೇವಳಾಂತುಲಿ ದೇವಾಲಿ ಮೂರ್ತಿ ಥಂಥಯ್ ಝೋರ್ನ್  
 ಗೆಲೆಲ್ಯಾನ್ ದುಸ್ಮಾರೀ ನವೀ ಮೂರ್ತಿ ಕರ್ನ್ ಪ್ರತಿಷ್ಠಾ ಕರ್‌ಕಾ ಅಶೆಂ ಮೊಕ್ತೇಸರ,  
 ತೇ ನಜ ಮ್ಹೊಣ್ ದುಸ್ರೆ ಥೊಡಶೆಂ ಲೋಕ ಅಶೆಂ ಭಾಸಾಭಾಸ್ ಕರ್ತಾಲೆ.  
 ಸಹಜ್ ಜಾವ್ನ್ ಬಂಟ್ವಾಳ್ಚೆ ಮಾನೆಸ್ತ್ ನಾವಾಧೀಕ ವಕೀಲ್ ಸುಬ್ರಾಯ್  
 ಪೈಲ್ಯಾಗಿ ತಾಂಚೆ ಮತಭೇದ್ ಘೆವ್ನ್ ಆಯ್‌ಲೆ. ಆನಿ ಪೈನಿಂ ತಾಂಚೆ ವಾದ್  
 ಆಯ್ಕುನ್ ನ್ಯಾಯ್ ದೀವ್ಕಾ ಅಶೆಂ ಮಾಗ್‌ಣೆ ಕೆಲಿ. ತಾಂಚೆ ವಾದ್ ಆಯ್ಕುನ್



ಸುಬ್ರಾಯ್ ಪೈನಿ ಭೋವ್ ಚತುರ್‌ಕಾಯೇನ ವಿಷಯ್ ನಿಕಾಲ್ ಕೆಲೊ.

ತಾಣೆ ಬಂಟ್ವಾಳ್ ದೇವ್‌ಪಾಕ್ ಯೇವ್ನ್, ದೋನ್ ಕಾಗದಾ ಕುಡ್ಕೆ ಕರ್ನ್, ಎಕಾ ಕುಡ್ವಾರ್ ನವಿ ಮೂರ್ತಿ ಜಾಯ್, ದುಸ್ರೆ ಕುಡ್‌ಕ್ಯಾರ್ ನವಿ ಮೂರ್ತಿ ನಾಕಾ ಅಶೆ ಬರಯ್‌ಲೆ. ಆನಿ ತ್ಯೊ ದೊನ್ನಿಯ್ ಚಿಟ್ರೊ ದೇವ್‌ಪಾಂತ್ ದೇವಾ ಮೂರ್ತಿಚೆ ಪಾಯ್‌ಮುಳಾಂತ್ ದೆವ್‌ಪಾಚೆ ವೈದಿಕಾಲೆ ಕರಾನ ದವರಾಯ್‌ಲೆಂ. ದೆವಳಾಂತ್ ಗಾಂವ್ಚೊ ಗಾಂವ್ ಜಮಿಲೊ. ಸುಬ್ರಾಯ್ ಪೈನ ತಾಂಕಾ ಪೊಳೊನ್ ಹಾಂಗಾ ಜಮಿಲ್ಯಾಂತುಲಿ ಕೊಣಯ್ ಮ್ಹಾಲ್ಗಡಿಂ ಯೇವ್ನ್ ಹಾಂತುಲಿ ಏಕ ಕಾಗ್ಡಾ ಚೀಟಿ ಕಾಡೊ. ತಾಂತು ಬರಯಿಲೆ ದೆವಾಲಿ ಇಚ್ಛಾ ಮ್ಹೋಣ್ ಮಾನುನ್ ಘೇವ್ನ್ ತ್ಯಾ ಪ್ರಮಾಣೆ ಕೋರ್ಯಾ, ಅಶೆ ಸುಚೋವಣ್ ದಿಲಿ. ಸಕ್ಕಡಯ್ ತಾಕಾ ಕಬೂಲಿ ಜಾಲೆತಿ. ಎಕ್ಲ್ಯಾನ್ ಮುಖಾರಿ ಯೇವ್ನ್ ಚೀಟಿ ಕಾಳ್‌ಳಿ. ತಾಂತು ನವಿ ಮೂರ್ತಿ ನಾಕಾ ಅಶೆಂ ಬೊರೊನು ಆಶಿಲೆ. ಮೂರ್ತಿ ಜಾಯ್ ಮ್ಹೋಣ್ ಹರ ಕರ್ತಲ್ಯಾಂಕ ತೋಂಡ ಬಾಂದಲ್ಯಾವರಿ ಜಾಲೆ. ತೀರ್ಮಾನ ದಿಲೆಲೆ ದೇವಾನ್ ನವೆ ಮ್ಹೋಣ್ ಸಕ್ಕಡಯ್ ಸಮಾಧಾನ ಪಾವ್ಲಿಂತಿ. ಸಾದೊ ಲೊಕು, ಸರಳ ಉಪಾಯ, ಚತುರ ವಕೀಲ ಅನ್ಯಾಯು ಜಾಯ್ತು ಕೀ ? ಕೆದನಾಯ್ ನಾ.

ಸುಬ್ರಾಯ್ ಪೈಲೆ ವಿಶಾಲ ಮನ ವೊಳ್‌ಖುಚೊ ಆನಿ ಯೇಕ ಸಂದರ್ಭ್ ಅಶೆ ಆಸಾ. ಏಕ ಪಂತಾ ತಾಗೆಲೊ ಏಕ್ ದೋಸ್ಟ್ ವ್ಯಾಪಾರಾಂತ್ ದಿವಾಳಿ ಕಾಣ್‌ಣು, ರೀಣಾಂತ್ ಬುಡುನು, ಬ್ಯಾಂಕಾಧಾಕುನ್ ರೀಣ ಘೆತ್ತಿಲಿ ಏಕ ಹಜಾರ ರುಪಯ್ಯಾ ಪಾವೀತ ಕೊರುಂಕ ಜಾಯ್ನಾನಾತಿಲೆ ಪರಿಸ್ಥಿತೀಕ ಯೇವ್ನ್ ಪಾವಿಲೊ. ಬ್ಯಾಂಕಾನ ತಾಗೆಲೆ ಘರ ಜಪ್ತ್ ಕೊರುಂಕ್ ನೋಟೀಸ್ ಸೊಳ್ಳೆಲೆ. ಹೀ ಖಬರ್ ಸುಬ್ರಾಯ್ ಪೈಲ್ಯಾ ಕಾನಾಂತ್ ಪಳ್ಳಿ. ತಾಣೆ ತಕ್ಷಣ್ ಆಪಣ್ಯಾಲ್ಯಾ ಪೆಟ್ಟೆಂತುಲ್ಯಾನ್ ಏಕ ಹಜಾರ ರುಪಯ್ಯಾ ಪುರುಷೋತ್ತಮ ಹೆಗ್ಡೆ ಮ್ಹಳ್ಳೆಲೆ ಮನ್ಯಾಲಾಗಿ ದೀವ್ನ್ ಬ್ಯಾಂಕಾಕ್ ಬಾಂದಯ್‌ಲಿ. ಘರ್ ಜಪ್ತಿಚೆ ಸಂಕಟ ದೂರ



ಜಾಲೆ. ತ್ಯಾ ದೋಸ್ತಾಕ ಸುಬ್ರಾಯ ಪೈಲೆ ವ್ಹಡ್‌ಪಣ್ ಪೊಳೊವನ್ ಮನ್  
ಭೋರ್ನ್ ಆಯ್ಲೆ. ತೆ ದೋಸ್ತಾನ ಪರತ್ ವ್ಯಾರ್ ಶುರುಕರ್ನ್ ನಫ ಕಾಡ್ಚೆ  
ಸ್ಥಿತೀಕ ಆಯ್ಲೊ. ಅಶ್ಚಿ ದುಸ್ಮಾಲೆ ಕಷ್ಟಾಂಕ ಪಾವಾಚೆ ಕಿತ್ಲಿ ಜನ ಆಸಾತ್?

ಆನಿ ಏಕಪಂತಾ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಂತ್  
ಧರ್ಮಾಚಾರಾ ಸಂಬಂಧಿ ಏಕ ಸಂಕಟ ಉಬ್‌ಜಲೆಂ. ಖಿಂಚೆಕೀ ಎಕಾ ಲ್ಹಾನ್  
ಚುಕೀಕ್ ಜಾತೀಂತುಲ್ಯಾನ್ ಬಹಿಷ್ಕೃತ ದಾಲ್‌ಯಾ ಎಕಲ್ಯಾಕ, ತೆದನಾಚೆ ಸ್ವಾಮೆ  
ಶ್ರೀಮದ್ ಭುವನೇಂದ್ರ ತೀರ್ಥಾನಿ ಪ್ರಾಯಶ್ಚಿತ್ತ ಕೊರೊನ್ ಮಾಫಿ ದೀವ್ನ್  
ಪರ್‌ತೂನ್ ಜಾತೀಕ ಪಾಟೀ ಘೆತ್‌ಲೊ. ಹೀ ಏಕ ಹೋಡ್ ಗಜಾಳೆ ಜಾವ್ನ್  
ಗಾವಾಂತ ಗೊಂದೋಳ್ ದಾಲೊ. ಏಕ ಲ್ಹಾನ್ ಕಾರಣಾಕ ಸಮಾಜಾಂತ ದೋನಿ  
ಪಂಗಡ ಜಾಲೆಲೆ ಪಳೋನು ಸ್ವಾಮ್ಯಾಕ್ ದುಃಖ ಜಾಲೆಂ. ಸುಬ್ರಾಯ ಪೈನ ಹೆ  
ಗೊಂದೋಳಾಕ ಪರಿಹಾರ ಕರ್ಚಾ ಮ್ಹೋಣ್ ಸ್ವಾಮ್ಯಾನಿ ಆದೇಶ ದಿಲೊ.  
ಅಸಲೊ ಸೂಕ್ಷ್ಮ ವಿಷಯು ಸಾಂಭಾಳ್ಚಾಕ ವಿಶೇಷ ಅನುಭವಾಚಿ ಗರಜ್ ಆಸಾ.  
ತ್ಯಾ ಕಾಲಾರ್ ಕೊಡಿಯಾಲಾಂತ ವಯೋವೃದ್ಧ, ಜ್ಞಾನ ವೃದ್ಧ ಜಾವ್ನ್ ಆಶಿಲ್ಯಾ  
ಶ್ರೀ ರಾಮಚಂದ್ರಯ್ಯಾಲೆ ಸಹಯೋಗಾನ ಸುಬ್ರಾಯ ಪೈನ ಸ್ವಾಮ್ಯಾಲ್ಯಾ  
ಪಂಗಡಾಕ ಜಯ ಹಾಣ್ ದಿಲೊ. ಸಮಾಜಾಂತ್ ಪರತೂನ್ ಶಾಂತ ಪರಿಸ್ಥಿತಿ  
ಆಯ್ಲಿ.

ಹಾಚೆ ಉಪರಾಂತೆ ಸುಬ್ರಾಯ ಪೈ ಸಮಾಜಾಂಚೆ ಬರೆಪಣಾ ಖಾತೀರ  
ಚಡ ಚಿಂತನ ಕರೊಂಕ ಲಾಗ್ಲೊ. ಧರ್ಮ ಆನಿ ಶಿಕ್ಷಣೇ ಹಾಂತು ಏಕ ಗುಪೀತ  
ಸಂಬಂಧ ಆಸಾ. ಹೊ ಸಂಬಂಧ ಧರ್ಮ ಆನಿ ಶಿಕ್ಷಣ ದೊನ್ನೀಚೆಯ್ ಪರಸ್ಪರ  
ಅಭಿವೃದ್ಧಿಕ, ಪ್ರಗತಿಕ, ಗರಜ್ ಆಸಾ. ತೊ ಸಂಬಂಧ ತುಂಟ್‌ಲ್ಯಾರ್ ಅಲ್ಪೀಕ್  
ಆನಿ ಮಹತ್ತಾಚೆ ಮಧ್ಯೆ ಫರಕ್ ಕಳ್ಳಾಶಿ ಖಿಂಚೆಕೀಯ್ ವಿಷಯಾಚೆ ಮೊಲ  
ಧರೊಂಕ ಕಷ್ಟ್ ಜಾವ್ನ್ ಸಮಾಜಾಂತ್ ಸಂಕಟ ಯೆತ್ತಾಲೆ. ತಶ್ಚಿಂ ದೆಕುನ್  
ಸಮಾಜಾಚೆ ಬರೆಪಣ ಧರ್ಮ ಸಮ್ಮತ ಶಿಕ್ಷಣಾಚೆ ಆನಿ ಶಿಕ್ಷಣ ಸಮ್ಮತ



ಧರ್ಮಾಚ್ಯಾ ಮುಖಾಂತ್ರಿ ಸಾಧನ ಕರ್ತೃ ಮ್ಹೋಣ್ ತಾಣೆ ನಿರ್ಧಾರ ಕೆಲ್ಲೊ.  
ತ್ಯಾ ಪ್ರಯತ್ನಾಚೆ ಫಲಚ್ ಕೆನರಾ ಹ್ಯಾಸ್ಕೂಲಾಚೆ ಸ್ಥಾಪನಾ.

ದಿವಸ ಪಶಿ ದಿವಸ ಖ್ಯಾತಿಕ ಯೆತ್ತಾಲ್ಯಾ ಭಾವಾಲಿ ಪ್ರಗತಿ ಪಳಯ್ತಾನಾ  
ವೆಂಕಟ್ರಮಣ ಪೈಕ ಆಪ್ಣಾಲೆ ಭಾವಾಲೆ ಚತುರ್ಕಾಯೇಕ್ ಕೊಡಿಯಾಲ ಲ್ಹಾನ  
ದಾಲೆ, ತಾಣೆ ಮದ್ರಾಸಾಂತ ಆನಿಕಯಿ ಚಡ್ ಅನುಭವ ಘೇವೈತ ಮ್ಹೋಣು  
ದಿಸ್ತಾಲೆ. ತಾಣೆ ಹೆ ಸುಬ್ರಾಯ ಪೈಲಾಗಿ ಸಾಂಗ್ತನಾ ಸುಬ್ರಾಯ್ ಪೈನಯಿ  
ಕಬೂಲಿ ಕೆಲಿ, ತಶೀಂಚಿ ಥೋಡೆ ಕಾಳಾನ ತಾಣೆ ಮದ್ರಾಸಾಕ ಬಿಡಾರ ವ್ಹೆಲೆಂ.  
ಜಾಲ್ಯಾರ್ ಮದ್ರಾಸಾಚೊ ಹವೊ ತಾಕಾ ಆವಡ್‌ನಿ. ಶಿಕೂಂಕ ಮದ್ರಾಸಾಂತ  
ಆಸ್ತಾನಾ ದೆಕ್ಕಾನಾತಿಲೊ ರಕ್ತವಾತು ಘಟಿ ಲಾಗ್‌ಲೊ. ರಕ್ತವಾತ್ ತಾತ್ತ್ವಾಳಿ  
ಉಚ್ಚಂಬಳ ಜಾವ್ನ್ ಸುಬ್ರಾಯ ಪೈಕ ಹೈರಾಣ ಕರ್ತಾಲೊ.  
ಕೊಡಿಯಾಲಾಂತೂಯಿ ತಾಜಿ ಬಾಧಾ ಆಶಿಲಿ. ಜಾಲ್ಯಾರ್ ಥೋಡೆ ಊಣೆ  
ಆಶಿಲೆ ಸುಬ್ರಾಯ ಪೈಲೊ ಶತ್ರು ಮ್ಹಳ್ಳಾರ್ ಹೊ ಕಾಯ್‌ಲೊ ಮಾತ್.  
ತಶೆ ದಾವ್ನ್ ತಾಣೆ ಕೊಡಿಯಾಲಾಕ ಪರತ್ ವೊಚ್ಚೊ ನಿರ್ಣಯ ಕೆಲೆ.



## ಕೆನರಾ ಹ್ಯಾಸ್ಕೂಲಾಚೆ ಸ್ಥಾಪನ

ಮಹಾವಿಷ್ಣುನ ವೈಕುಂಠಾಧಾಕುನ್ ದೇವ್ನ ಗೋಕುಲಾಕ ಆಯಿಲ್ಯಾ ಸಾರ್ಕೆ ಜಾಲೆ, ಮ್ಹೋಣ್ ಸುಬ್ರಾಯ್ ಪೈಲಿ ಜೀವಿತಾಚಿ ಕಥಾ ಆಯ್ಕಾಲೆಲೆ ಮ್ಹಣತಾತಿ. ತಾಣೆ ಮದ್ರಾಸಾಂತ ವಕಾಲತ ಕರ್ತಾನಾ ಶ್ರೀ ಬಂಟ್ವಾಳ ಪದ್ಮನಾಭ ಬಾಳಿಗಾ, ಶ್ರೀ ಯು. ಶ್ರೀನಿವಾಸ ರಾವ್, ಶ್ರೀ ಬಂಟ್ವಾಳ ಪದ್ಮನಾಭ ಬಾಳಿಗಾ ಆನಿ ಶ್ರೀ ಅರ್ಕುಳ ವಾಸುದೇವ ರಾವ್ ಮ್ಹಳ್ಳೆಲೆ ತಾಗೆಲೆ ಚೌಗ ಇಷ್ಟ್ ಕೆನರಾ ಲಾಡ್ಜ್ ಮ್ಹಳ್ಳೆಲೆ ಕಡೆನ ರಾವುನ್ ಆಶಿಲೀಂತಿ. ತೆವಯ್ ಹಾಗೆಲ್ಯಾವರಿಚ್ ಸಮಾಜ ಸುಶಿಕ್ಷಿತ ಜಾವ್ನಾ ಮ್ಹಳ್ಳೆಲೆ ಖಾತೀರ್ ಮಸ್ತ್ ಚಿಂತನ ಕರ್ತಾಲೀಂತಿ. ತೆದನಾ ಗೌಡ ಸಾರಸ್ವತ್ ಬ್ರಾಹ್ಮಣ ಸಮಾಜಾಚೆ ಕೊಣಯ್ ಶಿಕ್ಷಣೆಕ್ ವಿಶೇಷ್ ಮಹತ್ವ ದೀನಾಶಿಲೀಂತಿ. ಶಿಕಿಲೆ ಥೊಡೆ ಜನ ಯೋಗ್ಯ ಉದ್ಯೋಗ ನಾಶಿ ನಿರಾಶಾ ಭೊಗ್ಗುನ್ ಆಶಿಲೇತಿ. ಅಸಲೆ ಪರಿಸ್ಥಿತಿಂತುಲ್ಯಾನ್ ವಯ್ರ್ ವಚಾಕ್ ಯೋಗ್ಯ ಜಾಲೆಲೆ ಶಿಕಪಾಚೆ ಗರಜ್ ಆಸಾ ಮ್ಹೋಣ್ ತಾನ್ನಿ ವಿಚಾರ ಕರ್ನ್, ಮಂಗ್ಳೂರ್ ಡೊಂಗರಕೇರಿಂತ್ ಕೆನರಾ ಹಾಯ್ಸ್ಕೂಲ್ ಶುರುವಾತ್ ಕೆಲೆ.

ಕೊಡಿಯಾಲಾಕ ಯೆತ್ತರಿ ಸುಬ್ರಾಯ್ ಪೈನ ಹ್ಯಾ ವಿಷಯಾಂತ್ ಸಮಾಜಾಚೆ ಜನಾಲೊ ಅಭಿಪ್ರಾಯ ಘೆತಾನಾ ಸಾಬಾರ ಗಿರೇಸ್ತ್ ಕುಟುಂಬಾಚೆ ಮುಖೇಲಾನಿ ಸಹಕಾರ ಭಾಸಾಯ್ಲೊ. ತಶೀಂಚ್ ಶ್ರೀ ಕಾಶೀಮಠಾಧೀಶ ಶ್ರೀಮತ್ ಭುವನೇಂದ್ರ ತೀರ್ಥ ಸ್ವಾಮ್ಯಾನೀಯಿ ಹ್ಯಾ ಕಾರ್ಯಾಕ ಆಶೀರ್ವಾದ ಆನಿ ಪ್ರೋತ್ಸಾಹ ದಿಲೊ.

ಅಶ್ಚಿ 1891 ಇಸ್ವಿಂತ್ ಕೊಡಿಯಾಲಬೈಲ ಇಗರ್ಜೇಚ್ಯಾ ಮುಖಾವಯ್ಲ್ಯಾ ಇಮಾರತೇಂತು ಶಾಳಾ ಪ್ರಾರಂಭ ಜಾಲೆ. ಶ್ರೀ ಪದ್ಮನಾಭ ಬಾಳಿಗಾ, ಶ್ರೀ ಬಿ. ವಾಮನ ಬಾಳಿಗಾ, ಶ್ರೀ ಅರ್ಕುಳ ವಾಸುದೇವ ರಾವ್,

ಶ್ರೀ ಯು. ಶ್ರೀನಿವಾಸ್ ರಾವ್ ಹಾನ್ನಿ ತಾಂತಾಗೆಲೊ ಉದ್ಯೋಗ ಸೋಣಣ್ ಹ್ಯಾ ಶಾಳೆಂತ್ ಶಿಕ್ಷಕ ಜಾಲೆ. ಚಾಂಗ್ ಯೆಣಾವಳ ದಿವಚೊ ಉದ್ಯೋಗ ತ್ಯಾಗ ಕರ್ನ್ ಸಮಾಜಾಚೆ ಬರೆಪಣಾ ಖಾತಿರ್ ತಾನ್ನಿ ಶಿಕ್ಷಕ ಜಾವ್ನ್ ನಾವಾ ಪೂರ್ತ್ ಥೋಡೊ ಪಗಾರ ಘೇವ್ನ್ ಶಾಳೆಂತ್ ಮಾಸ್ತರಿಕಾ ಕೆಲೆಲಿ.

ಸಕ್ಕಡಾಲೆ ತ್ಯಾಗಾರ್ ಆನಿ ಸಹಕಾರಾನ್ ಶುರುವಾತ್ ದಾಲೆಲೆ ಶಾಳೆಕ ಪ್ರಾರಂಭಾರೀಚಿ ಕಷ್ಟ ಆಯಿಲೆ. ಶಾಳೆಕ ಮಾನ್ಯತಾ ದಿವ್ಚಾಕ ನಜ್ಜ್ ಮ್ಹಳಲೊ ಏಕ ಪ್ರಸ್ತಾವ್ ಮಂಗಳೂರ ಮುನ್ಸಿಪಲ್ ಕೌನ್ಸಿಲಾನ ಮದ್ರಾಸಾಂತ್ ಆಸ್‌ಚಾ ಶಿಕ್ಷಣ ಇಲಾಖಾಕ್ ಧಾಡ್‌ಲೊ. ಹೀ ಸಂಗತಿ ಕಳ್ಳ್ ಸುಬ್ರಾಯ ಪೈಲೆ ಮನ ಖೊಬ್ ದುಕ್‌ಲೆ. ಸಮಾಜ್ ಬರೆಂ ದಾವ್‌ಕಾ ಮ್ಹೋಣ್ ರರಯಿಲೆ ಮುನ್ಸಿಪಲ್ ಕೌನ್ಸಿಲಾಕ ಇತ್ಯಾಕ್ ಅತ್ತ್ವೆ ದಿಸಲೆ ? ಹ್ಯಾ ಕಷ್ಟ ಕಾಳಾರ್ ತಾಕಾ ಪ್ರೊ. ಡಂಕನಾಲೊ ಉಗಡಾಸ್ ಆಯಲೊ. ಶ್ರೀ ಪದ್ಮನಾಭ ಬಾಳಿಗಾ ಮದ್ರಾಸಾಂತ್, ಶಿಕ್ತಾನಾ ಪ್ರೊ. ಡಂಕನಾಲೊ ಮೊಗಾಚೊ ವಿದ್ಯಾರ್ಥಿ ದಾವ್ನ್ ಆಶಿಲೊ. ತಾಣೆ ಪ್ರೊ. ಡಂಕನಾಕ ಸವಿವರ ದಾವ್‌ನ ಪತ್ರ ಬರಯ್‌ಲೆ. ಭಾರತಾಚೆ ಜನ ವಿದ್ಯಾವಂತ ದಾವಕಾ ಮ್ಹಳೆಲಿ ಆಶಾ ಆಶಿಲೊ ಪ್ರೊ. ಡಂಕನಾನ್ ತಕ್ಷಣ ಶಾಳೆಕ ಸರಕಾರೀ ಮಾನ್ಯತಾ ದಿವಯ್‌ಲಿ. ಸರಕಾರಾಚಿ ಮಾನ್ಯತಾ ಘೇವ್ನ್, ಶ್ರೀ ವಾಸುದೇವ್ ರಾವ್ ಪಯ್‌ಲೊ ಮುಖೇಲ ಅಧ್ಯಾಪಕ ದಾವ್ನ್ ಆಸೂನ್ ಶಾಳಾ ಪ್ರಾರಂಭ ದಾಲಿ.

ಹ್ಯಾ ಶಾಳಾಚೆ ಸ್ಥಾಪನೆವೇಳಾರ್ ಶ್ರೀ ಉಪೇಂದ್ರ ಪೈಲೊ ದೋಸ್ಟ್ ಶ್ರೀ ರಾಮಚಂದ್ರಯ್ಯ, ಸುಬ್ರಾಯ ಪೈಲೆ ಖಾಂದ್ಯಾಕ ಖಾಂದೊ ಮೆಳಾನ್ ಮಸ್ತ್ ವಾಂವ್‌ಟ ಪಾವ್ತಾಲೊ. ಶಾಳೆಚೆ ಖಾತಿರ್ ನವೆ ಇಮಾರತ ಬಾಂದಿತಾನಾ, ತೊ ಲಾಗಿ ರಾವುನ್ ಬಾಂದಾವಳೆಚೆ ವಾವ್ರ್ ಸಾಂಭಾಳ್ತಲೊ. ಸುಬ್ರಾಯ ಪೈ, ಆಪಣ್ಯಾಲ್ಯಾ ದೋಸ್ಟಾಲೊ ಪೂತ್ ಮ್ಹಳೆಲಿ ವಿಶೇಷ್ ಆತ್ಮೀಯತಾ ಆನಿ ಅಭಿಮಾನ್ ತಾಕಾ ಆಶಿಲೊ ಸುಬ್ರಾಯ್ ಪೈಯೊ



ರಾಮಚಂದ್ರಯ್ಯಾಕ ಆಪಣ್ಯಾಲ್ಯಾ ಬಾಪಯ್ ಸಾರೆ ಪಳಯ್ತಾಲೊ

1893 ಇಸ್ವಿಂತ ಶಾಳೆ ಚಲಾಯ್ ಸುಚಾಕ್ ಏಕ್ ಟ್ರಸ್ಟ್ ಕರ್ಕಾ ಮ್ಹಳ್ಳೆಲಿ ಸರಕಾರಿ ಆಜ್ಞಾ ಪ್ರಮಾಣೆ ಟ್ರಸ್ಟ್ ಕರ್ತನಾ ಟ್ರಸ್ಟಿಲೆ ನಾಂವಾ ಪೈಕಿ ಪಯ್ಲಾಲ್ಯಾ ಪಯ್ಲೆ ನಾಂವ ಶ್ರೀ ಎಮ್. ರಾಮಚಂದ್ರಯ್ಯಾಲೆ ಜಾವ್ನ್ ಆಶಿಲೆ. ಸುಬ್ರಾಯ ಪೈನ ಹ್ಯಾ ಶಾಳೆ ಖಾತಿರ ತಾಜೆಚ್ ಕಿತಲೊ ದುಡು ಖರ್ಚೆಲೊ ಮ್ಹೋಣ್ ಲೇಕ್‌ಪಾಕ್ ದವರ್ಲೆ ನಾ. ಕೊಣಯ್ ತ್ಯಾ ವಿಷಯಾಂತ ಪ್ರಶ್ನ್ ಕೆಲ್ಯಾರ್ ಆಪಣ್ಯಾಲ್ಯಾ ಚರ್ಚುವಾಲ್ಯಾ ಶಿಕ್ಷಣೇಕ ಖರ್ಚೆಲೆಲ್ಯಾ ದುಡ್ಡಾಚೆ ಲೇಕ ಕೊಣಯ್ ದವರ್ತಾಚೆವೆ ? ಮ್ಹೋಣ್ ಹಾಸುನುಚ್ ಪರತ್ ಪ್ರಶ್ನೊ ಘಾಲ್ತಾಲೊ. ಅಶಿ ಸ್ಕೂಲ ವಾಡೊಚಾಕ ತಾಣೆ ಮಸ್ತ್ ವಾಂವ್ಪ ಕಾಳ್‌ಳೆ. ಸ್ವಸಮಾಜಾನಯ್ ಬ್ರಿಟಿಷ್ ಸರಕಾರಾನ ಮಾರಲೆಲೆ ಕಿನ್‌ಕುಸ್ರೆ ಅಸ್ತ ಹ್ಯಾ ಶಾಳೆ ಮ್ಹಳ್ಳೆಲೆ ಬಾಳಾಕ ಲಾಗನಾಶಿ ರಕ್ಷಾ ಕವಚ ಶೆಂ ತಯಾರ ಕರ್ನ್ ಶಾಶ್ವತ ಜಾವ್ನ್ ಚಲ್‌ಚೆ ಪ್ರಯತ್ನ ಪೈ ಕರತ್‌ಗೆಲೊ.

ಕಾಳ್ಜಾಕ್ ಗರಜ್ ಪಳೆಲಿ ಸಾಮಾಗ್ರಿ ಪುಂಜಾವುನ್ ಪಯ್ಲೆ ಜಮಾ ಕರ್ನ್, ದುರ್ಬಳೆ ವಿದ್ಯಾರ್ಥಿಂಕ ದುಡ್ಡಾ ಸಹಾಯ್ ದೀವ್ನ್, ಫಕತ್ ಸಮಾಜ ಸೇವೇಚೆ ಕಾಂಕ್ಷೆನ ತ್ಯಾಗಮೂರ್ತಿ ಜಾವ್ನ್ ಘೊಳ್‌ತಲೆ ಶಿಕ್ಷಕಾಂಕ ವಾತ್ಸಲ್ಯಾನ್, ಮೊಗಾನ್, ಸಾಂಭಾಳತ ಆಸುನ್, ಶಾಳಾ ವಾಡೊನ್ ಹಾಡೊಂಕ ಕಾಳ್ಳೆಲೆ ವಾಂವ್ಪ್, ನಿಸ್ವಾರ್ಥ ಸೇವಾ, ಆಜ್‌ತಾಯ್ ಹ್ಯಾ ಸ್ಕೂಲಾಚ್ಯಾ ಘಟಿ ಬಲಾಕ ರಾವ್‌ಲ್ಯಾ ಮ್ಹೋಣ್ಯೆತ್. ಸುಬ್ರಾಯ ಪೈಲೆ ವಾಂವ್ಪ್ ವ್ಯರ್ಥ ಜಾಲೆ ನಾ. 1893 ಇಸ್ವಿಂತ ಮೆಟ್ರಿಕ್ ಪರೀಕ್ಷೆಂತ ಬಶಿಲ್ಯಾ ಹ್ಯಾ ಶಾಳೇಚೆ ತೇಗ ವಿದ್ಯಾರ್ಥಿಂನಿ ದೋನಿ ರ್ಯಾಂಕ್ ವಾಂಟುನ್ ಘೇವ್ನ್ ಇತಿಹಾಸ ನಿರ್ಮಾಣ ಕೆಲೊ. ತೇ ದಿವಸ ದೋರ್ನ್ ಆಜಿತಾಂಯ್ ಹೆ ಸ್ಕೂಲ ತಾತಾವಳಿ ರ್ಯಾಂಕ್ ಘೇವ್ನ್ ಸಂಮಾನಿತ ಜಾತ್ತರ್ ಆಸಾ. ಸುಬ್ರಾಯ್ ಪೈಕ ಆನಿ ಇತರ ಶಿಕ್ಷಕಾಂಕ ಪರೀಕ್ಷೆಚೆ ಫಾಡೀತ್ ಪೊಳೊವ್ನ್ ಸಂಭ್ರಮ್ ದಾಲ್ಲೊ. ತಾಂಗಲೇ ಚರ್ಚುಶೆಂ

ಸ್ಕೂಲ ಆರೋಗ್ಯವಾನ್ ಜಾವ್ನ ವಾಡ್ತೇರಿ ಗೆಲೆಂ.

ತ್ಯಾ ವೇಳಾರಿ ಗೌಡ ಸಾರಸ್ವತ ಸಮಾಜಾಂತ್ ಚೆಲಿಯಾಲೆ ಶಿಕ್ಷಣೆ ವಿಷಯಾಂತ್ ಕೊಣಯ್ ವಿಚಾರ್ ಕೆಲೆಲೆ ನಾಶಿಲೆಂ. ಚೆಲಿಯಾಂಕ ಇತ್ಯಾಕ್ ವಿದ್ಯಾ ಮ್ಹಳೆಲಿ ಅಲಿಪ್ತ ಭಾವನಾ ಆಶಿಲಿ. ಜಾಲ್ಯಾರಿ ಸುಬ್ರಾಯ್ ಪೈಕ ತೀ ಭಾವನಾ ಕಬೂಲಿ ನಾಶಿಲೆ. ತಾಣೆ ಚೆಲಿಯಾಂ ಖಾತೀರ್ ವಿಂಗಡ ಏಕ ಶಾಳಾ ಸ್ಥಾಪನಾ ಕಶ್ಚೆ ರರಯ್ಲೆ.

ಚೆಲ್ಯಾಲ್ಯಾ ಶಾಳಾ ಸ್ಥಾಪನ್ ಕರ್ತಾನಾ ಪಯ್ಲೆ ಪಾಟಿಂಬಾ ದಿತಾ ಅಶೆ ಸಾಂಗಿಲೆ ಮುಖೇಲ, ಆತಾಂ ಮಾಗ್ಗಲೇಚಿ. ಹ್ಯಾ ಸಂಬಂಧಿ ತರೇಕವಾರ ವಾದಾಂ, ತರ್ಕಾಂ, ಚಲ್ಲೆಂತಿ. ಪರಮಾತ್ಮಾನ ಸಕ್ಕಡ್ ಮನುಷ್ಯಾಂಕ ವಿದ್ಯಾ ಆಪ್ಣಾಂವ್ಚೊ ಅಧಿಕಾರ ದಿಲಾ. ತಶೆ ಆಸಾತನಾ ಚೆಲಿಯಾಂಕ ವಿದ್ಯಾ ನಾಕಾ ಅಶೆ ಸಾಂಗ್ಚೆ ನ್ಯಾಯವೇ? ಮ್ಹೊಣ್ ಸುಬ್ರಾಯ್ ಪೈನ ಜನಾಂಕ ಸಮರ್ಪಣೆ ದಿವ್ಚಾಕ ಪ್ರಯತ್ನನ್ ಕೆಲ್ಲೆಂ. ಚೆಲಿಯಾಂಕ ವಿದ್ಯಾ ನಾಕಾ ಮ್ಹೋಣುಂಕ ಕೊಣಾಂಕಯ್ ಅಧಿಕಾರ ನಾ. ಏಕಿ ವಿದ್ಯಾವಂತ ಚೆಲ್ಲಿ ಮುಖಾರ್ಪುನ್ ಏಕಿ ವಿಚಾರವಂತ ಆವಯ್ ಜಾತಾ. ತೀ ತಿಗಲೆ ಚೆರ್ಡುವಾಂಕ ಜ್ಞಾನವಂತ ಕೊರ್ನ್ ಏಕ್ ಆರೋಗ್ಯವಾನ್ ಸಮಾಜ ಬಾಂದ್ಪಾಕ ಕಾರಣ ಜಾತಲಿ. ನಾಕಾವೆ ಆಮ್ಕಾ ಅಸಲೆ ಏಕ ಸಮಾಜ ? ನಾಕಾವೆ ಆಮ್ಕೆಲೆ ಚೆಲಿಯಾಂಕ ಆತ್ಮ ವಿಶ್ವಾಸ? ಆಮಿ ಇತ್ಯಾಕ ತಾಂಕಾ ತಾಂಗಲೊ ಅಧಿಕಾರ ನಾ ಕರ್ಕಾ ? ವಿಚಾರ್ ಕರಾ. ಮ್ಹೊಣ್ ತಾಣೆ ಜನಾಂಕ ಪ್ರೇರಣ ದಿಲೆಂ.

ಸಕ್ಕಡಾಂಕ್ ತಾಗೆಲಿ ಉತ್ರಾಂತ್ ನ್ಯಾಯ್ ಅಶೆಂ ದಿಸ್ಲೆ. ಜಾಲ್ಯಾರ್ ದುಡು ಕಶೆ ಜಮಾಚೊ ? ಸ್ತ್ರೀಯಾಂಗಲೆ ಶಿಕ್ವಣೆ ತಸಲ್ಯಾ ನಾಜೂಕ ವಿಷಯಾಕ, ಕೊಣಯ್ ಚಾರ ಪಾಂಚ್ ಜನಾನಿ ಮೇಳ್ನ್ ಖರ್ಚ್ ಕರಚೆ ಪಶಿ ಸಗಲೆ ಸಮಾಜಾಕಚ್ ತಾಂತು ಮೇಳೊನ ಘೆವ್ನ್ ಮುಖಾರ್ಸರ್‌ಲ್ಯಾರ್ ತೀ



ಸೊಂಪೆ ಜಾತಾ ಅಶೆ ಸುಬ್ರಾಯ್ ಪೈಲೊ ವಿಚಾರ್ ಆಶಿಲೊ ತಾವಳಿ  
ಮುಷ್ಟಿಫಂಡ್ ಮ್ಹಳ್ಳೆಲಿ ಏಕಿ ಯೋಜನಾ ತಾಣೆ ತಯಾರ್ ಕೆಲಿ. ತ್ಯಾ ಯೋಜನಾ  
ಪ್ರಕಾರ್ ಸಮಾಜಾಚೆ ಫರ್ ಫರಾಂತುಲೆ ಬಾಯ್ಲಾನಿಂ ನಿತ್ಯಯಿ ಶಿತ್ತಾಕ್  
ತಾಂದುಳ್ ಕಾಡ್ತನಾ ಏಕಿ ಮುಷ್ಟಿ ಭರಿ ತಾಂದುಳು ಕಾಣ್ಣು ವೆಗಳೆ  
ದೊವೊರ್ಚೆ. ನಿಯುಕ್ತ ಕೆಲೆಲೆ ಏಕ ಜವಾನಾನ ಹರ್ ಶನ್ನಾರಾ ಏಕಿ ಹಾತ್  
ಗಾಡಿ ಫೇವ್ನ್ ಫರಾನ್‌ಫರಾ ವೊಚುನ್ ಜಮಾ ಜಾಲೊ ತಾಂದುಳು ಎಕ್ಯಾ  
ಜಿಂಬಿಲಾಂತ್ ಫೇವ್ನ್ ಶಾಳೇಕ್ ಪಾವೊಚೆ ಅಶೆ ಜಮಾ ಜಾಲ್ಲೆಲೊ ತಾಂದುಳ್  
ವಿಕೂನ್ ಆಯಿಲೆ ದುಡ್ವಾನ ಶಾಳೆಚೆ ಶಿಕ್ಷಾಂಕ ಪಗಾರ್ ದಿವ್ಚೆ. ಹೆಂ ಯೋಜನಾ  
ಆಶಿಲಿ. ಕಾಂಯ್ ಮೂಲಧನ ನಾಶಿ ಏಕ್ ಸಂಸ್ಥೊ ಚಲೊವ್‌ಚೆ ತಸಲೆ ಕರಿಣ  
ಕಾಮಾಕ, ಕಿತ್ತುಲೆ ಸರಳ ಉಪಾಯ್ ? ಮನ್ಯಾಲಿ ಯೆವ್‌ಜಣೆ ಕಿತ್ತುಲಿ ತ್ರಾಣಿ!

ಹೀ ಯೋಜನಾ ಯಶಸ್ವೀ ದಾಲ್ಲಿ. ಪಯ್‌ಲೆ ಮ್ಹಯ್ನಾಂತುಚ್  
ಸುಮಾರ್ ದೆಡ್ಕೆ ರುಪಯ್ಯಾ ಜಮಾ ದಾಲಿ. ಸುಬ್ರಾಯ್ ಪೈನ ಶಾಳೆಚೆ  
ಇಮಾರತಿ ಖಾತಿರ್ 1300 ರುಪಯ್ಯೊ ಆಪಣ್ಯಾಲೆ ತರ್ಫೆನ ಪಯ್ಲೆ ದಾನ  
ದಿಲೆಂ. ಮಾಗಿರ್ ಗರಜ್ ಆಶಿಲೆ ತಶೀ ತಾಣೆ ಖರ್ಚೆಲೆಲ್ಯಾಕ್ ಲೆಕಚ್ ನಾ.  
ಅಶೆ ಅಭ್ಯುದಯಾಚೊ ರಥ್ ಗಡ್‌ಗಡೆಚಾಕ ಗರಜ್ ಆಶಿಲಿ ದೋನಿ ಚಕ್ರಯ್  
ತಯಾರ್ ದಾಲಿಂತಿ.

With Best Compliments From  
Dr. TMA PAT FOUNDATION  
Syndicate House  
MANIPAL - 576 100

## ಕೆನರಾ ಹಾಸ್ಟೆಲ್

ಕೆನರಾ ಹ್ಯಾಸ್ಕೂಲಾಚಿ ಕೀರ್ತ್ ಗಾಂವ್ ಪರಗಾಂವ್ ಫಾಯಸ್ ಜಾಲಿ. ತಶೀಚಿ ಕೊಡಿಯಾಲಾಕ ಲಾಗಿಚೆ ಮೂಲ್ಕಿ, ಉಡುಪಿ, ಕಾರ್ಕಳ, ಬಂಟ್ವಾಳ, ಮಂಜೇಶ್ವರ ಗಾವಾಂತೂಲೆ ವಿದ್ಯಾಕಾಂಕ್ಷಿ ಚೆರ್ಕಾನ್ ಕೆನರಾ ಹ್ಯಾಸ್ಕೂಲಾಕ ದಾಖಲ ದಾವ್‌ಚಾಕ ಶುರುವಾತ್ ಜಾಲೆ. ಜಾಲ್ಯಾರ್ ಹಾಂಗಾ ಪರಗಾಂವ್‌ಚೆ ವಿದ್ಯಾರ್ಥೀಕ ರಾವುಂಕ್ ಕಾಂಯ್ ವೆವಸ್ಥಾ ನಾಶಿಲಿ. ಪರಗಾಂವಾದಾಕುನ್ ಆಯ್ಲೆ ವಿದ್ಯಾರ್ಥಿ ಶಾಲ್ಕಾಚಾ ಚಾವ್‌ಡೇರಿ, ಆಂಗ್ಲಿ ಫಳ್ಯಾರಿ, ನಿದೋನ್ ರಾತಿ ಫಾಲ್ಲ್ಯೆಂ ಕರ್ತಾಲೀಂತಿ. ತಾಂಕಾ ವೆಳಾರಿ ಬರೆ ಖಾಣ ಜೆವಣ ನಾಶಿಲೆ. ಭಲಾಯ್‌ಕಿ ಪಾಡ ಜಾತಾಲೆ. ಆತಾಂ ಏಕ ಹಾಸ್ಟೆಲ ಗರ್ಜೆಚೆ ಮ್ಹೋಣ್ ಸುಬ್ರಾಯ್ ಪೈಕ ದಿಸ್‌ಲೆ. ಬರೆಂ ಕಾಮಾಕ ತೊ ಕೆದನಾಯ್ ವೇಳ್ ಕರ್ನಾಶಿಲೊ. ತಾಣೆ ಸ್ವಂತಾಚೆ 1600 ರುಪಯ್ಯಾ ಕಾಣ್ ದವರಲ್ಯೊ. ದೆವಾಲೆ ದಯೇನ ಹಾಸ್ಟೆಲಾಚೆ ಬಾಂದವಳೇಕ ಕಾಯ್ ಅಡ್‌ಖಿಲೀ ಯೇನಿ. ಪರಗಾಂವ್ಚೆ ದೆವಳಾಂಚೆ ಮೊಕ್ತೆಸರಾನಿಯೀ ದುಡು ಪೆಟೊವ್ನ್ ದಿಲೊ. ಸರಕಾರಾನಯ್ ಕಾಯ್ ವಾಂದೊ ಕಾಣಿ. ಘಡ್ಯೇ ಭಿತ್ತರ್ ಹಾಸ್ಟೆಲ್ ತಯಾರ್ ಜಾಲೆ. ಹಾಸ್ಟೆಲಾಚೆ ಚೆರ್ಡುವಾಂಕ ಜಾವ್‌ಕಾ ಜಾಲಲೆ ಬರೆಂ ಖಾಣ ಜೆವಣ್, ದುಸ್ರೆ ಸಾಮಾಗ್ರಿ ಮೆಳೂಂಕ ತಾಣೆ ಕೆಲೆಲಿ ಪ್ರಯತ್ನಾಯೀ ಸಫಲ ದಾಲೆ. ಹಾಸ್ಟೆಲ್ ಕ್ರಮಾರಿ ಚಲ್ಲ್ಯೆಂ ಸುಬ್ರಾಯ್ ಪೈನ ಚೆರ್ಡುವಾಂಕ ಸಂಧ್ಯಾವಂದನೇಚೆ ನಿಯಮ ಕೆಲಲೊ. ತಾತ್ತಾವಳ್ ತಾಣೆ ಹಾಸ್ಟೆಲ ಭೆಟ್ಟುನ್ ವಿದ್ಯಾರ್ಥಿಲೊ ಯೋಗಕ್ಷೇಮ ವಿಚಾರ್ತಾಲೊ. ಅಶಿಸ್ತ್ ದಾಕಯ್ತಲ್ಯಾಂಕ್ ಪ್ರೀತಿನ ಸಾಂಗುನ್ ಶಿಸ್ತಾರ್ ಹಾಡ್‌ಚೊ ತಾಗೆಲೊ ಮಾಯ್‌ಮೊಗಚೊ ಕ್ರಮು ಸಕ್ಡಾಂಕಯ್ ಸಂತೋಷ್ ದಿತಾಲೊ.

ಆಜಿ ಕೆನರಾ ಹಾಸ್ಟೆಲ್ ನಾ. ಕೊಡಿಯಾಲಾ ಲಾಗ್‌ಚೆ ದೂರ್‌ಚೆ ಶಾಳೆ,



ಕಾಲೇಜ ಪ್ರಾರಂಭ ಜಾಲೆಲೆ ತಶೀಂಚ್ ವಿದ್ಯಾರ್ಥಿನ್ ಹಾಸ್ಪೆಲಾಕ ದಾಖಲ ದಾವ್‌ಚೆ ಊಣೆ ದಾಲೆ. ಮಾಗಿರ್ ಸರಕಾರಿ ಕಾಲೇಜಾಚೆ ವಿದ್ಯಾರ್ಥಿ ತ್ಯಾ ಹಾಸ್ಪೆಲಾಂತ ರಾವ್ತಾಲೆ. ಹಳೂ ಹಳೂ ತೆವಯ್‌ಂ ನಾ ದಾಲೆಂ.

## ಕೆನರಾ ಬ್ಯಾಂಕ್

ಕೆನರಾ ಸ್ಕೂಲಾಂಚೆ ಸ್ಥಾಪನೇಚೆ ಉಪರಾಂತೆ ಸುಬ್ರಾಯ್ ಪೈನ 1909 ಜುಲಾಯ್ ಮ್ಹಯ್‌ನಾಂತ್ ಕೆನರಾ ಬ್ಯಾಂಕ್ ಸ್ಥಾಪನಾ ಕೆಲೆ. ಹೆ ಬ್ಯಾಂಕಾಚೆ ಶುರುವಾತ್ ಕೊರೂಂಕಯ್ ಸಮಾಜಾಬದ್ಧಲ್ ಆಶಿಲಿ ತಾಜಿ ಕಳ್‌ಕಳಿ ಕಾರಣ ಅಶೆಂ ಸಾಂಗ್‌ಯೇತ್.

ತೆದನಾ ಗೌಡ ಸಾರಸ್ವತ್ ಸಮಾಜಾಂತ್ ಚಡಾವತ್ ಲೊಕ್ ವ್ಯಾಪಾರಿ ಆಶಿಲೆ. ವ್ಯಾಪಾರ್ ವಾಡೋಚಾಕ ಜಾಯ್ತ್, ನಾ ದುಸ್ರೆ ರೀಣಧನ ವ್ಹೆವಹಾರಾಕ ತಾಂಕಾ ತಾಂಚೆಂಚ್ ಬ್ಯಾಂಕ್ ನಾಶಿಲೆ. ಮಾರ್‌ವಾಡಿ ಲೊಕಾಲ್ಯಾ ರೀಣ ಕಾಣ್‌ಣು ವಾಡಿ ಭೊರುಂಕು ತಾಂಕ್‌ನಾಶಿ ತಾನಿ ದಿವಾಳಿ ಕಾಡ್ತಾಲೀಂತಿ. ಮಾರ್‌ವಾಡಿಲಾಗಿ ರೀಣಾಕ ವಾಡಿ ಧೊರ್ಚಿ ರಿವಾಜ್ ಆಶಿಲಿ ಶಿವಾಯ್ ಮೂಲಧನಾಕ್ ವಾಡಿ ದಿವ್ಚಿ ರಿವಾಜ ನಾಶಿಲ್ಲಿ. ಮೂಲಧನ ಜಮಾ ತಾಕಾ ರಶೀದಿ ದಿವ್‌ಚೊ ಕ್ರಮೂಯ್ ನಾಶಿಲ್ಲೊ. ಅಸಲೆ ಏಕ ಅವೈಜ್ಞಾನಿಕ ಕ್ರಮಾಚೆ ನಿಮಿತ್ತ್ ಸಮಾಜಾಂತ್ ವಿಪರೀತ ಸಂದರ್ಭಾಚೆ ಚಡ ಘಟ್ತಾಲೆ. ವ್ಯಾಪಾರಿ ಗೌರವ ಕಳ್ಪುನ್ ಕಳ್ಪುನ್ ಘೆತ್ತಾಲೆ ಸುಬ್ರಾಯ್ ಪೈಲೆ ಮನ ಅಸಲೆ ವ್ಯಾಪಾರಿ ಖಾತಿರಿ ಚಿಂತಿತ ಜಾಲೆ.

ತೆದನಾ ಕೊಡಿಯಾಲಾಂತ ಎಕಚ್ ಬ್ಯಾಂಕ್, ಮದ್ರಾಸ್ ಬ್ಯಾಂಕ್ ಆಶಿಲೆ. ತಾಕಾ ಗೀರೇಸ್ತ್ ಲೊಕಾಂಚೆ ಬ್ಯಾಂಕ್ ಮ್ಹಣ್ತಾಲೀಂತಿ. ಲಾಖಾಂನಿ ವೈವಾಟ ಕರ್ತಲಿ ಮಾತ್ರ್ ತ್ಯಾ ಬ್ಯಾಂಕಾಕ ವತಾಲೀಂತಿ. ತ್ಯಾ ಬ್ಯಾಂಕಾಂಕ್ ರೀಣಾಕ 15%

ತಾಕೂನು 20% ತಾಯ್ ವಾಡಿ ಧರ್ಮಾಲೀಂತಿ. ತೆಂ ನಂತಾ ಬ್ಯಾಂಕಾಂತ  
ಮೊರ್ಯಾ ಹುದ್ದಾರ್ ಪೂರಾಯ್ ಗೋರೆ ಲೋಕ ಆಶಿಲೆ. ಆನಿ ಸಕಲ್‌ಚಾ  
ಸ್ಥಾನಾರಿ ದೇಶೀ ಲೋಕು ಘೊಳ್ತಾಲೊ. ಹೇ ಅಸಮಾನತಾಯ್ ಪೊಳೋನ್  
ಸುಬ್ರಾಯ್ ಪೈನ ಸ್ವಾಭಿಮಾನ ದೊವೊರ್ನ್ ಘೆವ್ಚಿ ವಾಟ ಸೊದ್ದಿಲಿ.

ಮಧುರೈಂತು ಕಾಂಹಿಂ ವಕೀಲ ಆನಿ ವ್ಯಾಪಾರ್ಯಾನಿ ಮೇಳ್ಳ ಹಿಂದೂ  
ಪರ್ಮನೆಂಟ್ ಫಂಡ್ ಮ್ಹಳೆಲೆ ನಾವಾರಿ ಏಕ ಬ್ಯಾಂಕ್ 1894 ಇಸ್ವಿಂತು  
ಸ್ಥಾಪನಾ ಕೆಲೆಲೆ. ತೇ ಬರೇ ಜಾವ್ನ್ ಚಲ್ತಾಲೆ. ಸುಬ್ರಾಯ್ ಪೈನ ತಾಂಗೆಲೆ  
ಫಂಡಾಚೆಂಚ ನಿಯಮಾವಳ್ ಹಾಡಯ್‌ಲೆ, ಆನಿ ತಾಜೆ ಅಧ್ಯಯನ ಕೆಲೆ.  
ತಾಂತೂಚ್ ಕಾಂಹಿಂ ಬದಲ ಕೋರ್ನ್ ಕೆನರಾ ಹಿಂದೂ ಪರ್ಮನೆಂಟ್ ಫಂಡ್  
ಕರ್‌ಚೆ ಅಶೆ ಯೆವ್‌ಜಣ ತಾಣೆ ಕೆಲಿ.

ಹ್ಯಾ ಯೆವಜಣೇ ಪ್ರಕಾರ ಪನ್ನಾಸ ರುಪಯ್ಯಾ ಮೋಲಾಚೆ ಶೇರ್ ಪೈನ  
ಗಾಂವಾನ ಗಾಂವ್ ಭೋವ್ನ್ ಏಕಲೆ. ಕೊಣಾಕಯ್ ಧಾ ಶೇರಾ ಪಶೀ ಚಡ್  
ದೀನಿ. ಅಶಿ ಸುಮಾರ್ ಏಕ ಲಕ್ಷ ರುಪಯ್ಯಾ ಮೂಲಧನ ರೂಪಾರಿ ಜಮಾ  
ದಾಲೆ. ಇತ್ಲೆ ಜಾತನಾ ತೆದೊಳ್‌ತಾಯ್ ರೀಣಾಧನಾ ವಹಿವಾಟ್ ಕರ್ನ್ ಆಶಿಲೆ  
ಮಾರ್‌ವಾಡ್ಯಾನಿ ಗಾಂವ್ ಭರ್ 'ಸುಬ್ರಾಯ್ ಪೈಲಿ ಯೋಜನಾ ಬುಡ್ತಾ.  
ಫಂಡ್ ದಿವಾಳಿ ಕಾಡ್ತಾ', ಅಶೆಂ ಘಾಬು ಕೆಲೊ. ಕಾಂಹಿಂ ಜನ ಭಿಲಿಂತಿ.

ಹೀ ಖಬರ್ ಕಾನ್ನಾರಿ ಪಳೆಲ್‌ಸತಾನ್ ಸುಬ್ರಾಯ್ ಪೈ ಬಹುಶಾಃ  
ಜನ್ಮಾಂತೂತಿ ಪಯ್‌ಲೆ ಪಟಿ ಘಾಬ್ರೆಲೊ. ಆಪಣ್ಯಾನ್ ಕಾಯ್ ಚೂಕಿ  
ಕೆಲ್ಲಿವೆ?. ಮ್ಹಳೆಲೆ ದುಬಾವ್ ತಾಗೆಲೆ ಮನಾಂತ ಆಯ್‌ಲೊ. ಶೇರಾ ರೂಪಾರಿ  
ಜಮಾ ಜಾಲೆಲೊ ದುಡು ಜನಾಂಕ ವಾಪಾಸ್ ಕೊರ್‌ಯಾಕಿ ಮ್ಹಳೆಲೆತಂಯ್  
ತಾಕಾ ದಿಸ್‌ಲೆ. ತೆದನಾ ತಾಗೆಲೊ ಮ್ಹಾಲ್ಗಡೊ ಭಾವು ಶ್ರೀ ವೆಂಕಟ್ರಮಣ  
ಪೈ ಆನಿ ದೊಸ್ತ್ ವೆಂಕಟ್ರಾವ್ ಸಹಾಯಾಕ ಆಯ್‌ಲೆತಿ. ತಾನ್ನಿ ಮದ್ರಾಸಾವರಿ



ಕೊಡಿಯಾಲಾಂತೂಯ್ ಬ್ಯಾಂಕಿಂಗಾಕ ಸರ್ವ ಅನುಕೂಲತಾಯ್ ಆಸಾ  
ಮ್ಹಳೆಲೆ ವಿಷಯ್ ಸುಬ್ರಾಯ್ ಪೈಲ್ಯಾ ಕಳಿತಾಕ್ ಹಾಳ್ಳೊ. ಆನಿ  
ಕೊಡಿಯಾಲಾಂತ್ ಬಂದರ್ಯೀ ಆಶಿಲ್ಯಾನ್ ಹಾಂಗಾ ಆಯಾತ್ ನಿಯಾತ್  
ವೈವಾಟ್ಯಾ ಗಾಂವ್ ವಾಡಿಲೆ ತಶಿ ವಾಡುನ್ ಯೆತಲೊ  
ಮ್ಹೋಣ್ ತಾಕಾ ಧೈರ್ಯ ಸಾಂಗ್ಲೆ.

1906 ಜುಲಾಯ್ ಏಕ್ ತಾರೀಕೇಕ್ ಡೊಂಗರ್ಕೇರೀಚ್ಯಾ ಎಕಾ  
ಲ್ಹಾನ್ ಇಮಾರತೇಂತ ಕೆನರಾ ಹಿಂದೂ ಪರ್ಮನೆಂಟ್ ಫಂಡ್ ಹಾಜೆ  
ಉಗ್ತಾವಣ್ ದಾಲಿ. ಸುಬ್ರಾಯ್ ಪೈ ತಾಜೊ ಅಧ್ಯಕ್ಷ ಜಾಲೊ. ಕೆ.ಪಿ.  
ರಾಮರಾವ್ ಖಜಾಂಚಿ, ಕೆ. ಗೋಪಾಲ ನಾಯಕ್ ಕಾರ್ಯದರ್ಶಿ, ವೆಂಕಟರಾವ್  
ಗುಮಾಸ್ತ್ ಆನಿ ಕುಂಬಳೆ ವಾಮನ್ ಭಕ್ತಾ ಬಿಲ್ ಕಲೆಕ್ಟರ್ ಜಾಲೇತಿ. ದೀಸ್  
ಪಶೀ ದೀಸ್ ಬ್ಯಾಂಕ್ ಅಭಿವೃದ್ಧಿಕ ಆಯ್ಲೆ. ಬ್ಯಾಂಕಾಚೇರಿ ಜನಾಲೊ  
ವಿಶ್ವಾಸ್ ವಾಡತ್ತ್ ಗೆಲೊ. ರೀಣಾ ದುಡ್ವಾಕ್ ಫಕತ್ ೮% ವಾಡಿ  
ಧರ್ಲೆಲ್ಯಾನ್ ಲ್ಹಾನ್ ಲ್ಹಾನ್ ವ್ಯಾಪಾರೀಂಕಯ್ ವ್ಯಾಪಾರ್ ವಾಡೋಚಾಕ  
ದಾಲೆ. ಏಕ್ ವರಸ್ ಜಾತಾನಾ ಬ್ಯಾಂಕಾಚಿ ಠೇವಣಿ ಏಕ ಲಕ್ಷ ರುಪ್ಪಯ್ಯಾ  
ವಯ್ರ್ ಗೆಲಿ.


ಅಶೆಂ ವಾಡುನ್ ಆಯಿಲ್ಯಾ ಕೆನರಾ ಹಿಂದೂ ಪರ್ಮನೆಂಟ್ ಫಂಡ್  
1910 ಇಸ್ವಿಂತ ಕೆನರಾ ಬ್ಯಾಂಕ್ ದಾವ್ನ್ ಬದಲ ದಾಲೆ. ತೆದನಾ ಸುಬ್ರಾಯ್  
ಪೈಲೆ ದೇಹಾಂತ್ ದಾವ್ನ್ ಏಕ ವರ್ಸಾಲಾಗಿ ಜಾಲೆಲೆ. ಶ್ರೀ ವೆಂಕಟರಮಣ  
ಪೈ ಬ್ಯಾಂಕಾಚೆ ಅಧ್ಯಕ್ಷ ಪಣ ನಿಭಾಯ್ತಾಲೊ. ತಾಜೆ ಮಾಗಿರ್ ಆಜಿ ತ್ಯಾ  
ಬ್ಯಾಂಕಾಚಿ ಶ್ರಮಿಕ ಅಭಿವೃದ್ಧಿ ಇತಿಹಾಸ್ ಜಾಲಾ. ಆಜ್ ಕೆನರಾ ಬ್ಯಾಂಕಾಚೆ  
2500 ಶಾಖಾ ಆಸತಿ 25000 ಲೊಕ ಬ್ಯಾಂಕಾಂತ್ ಘೊಳ್ತಾತಿ.  
ಸುಬ್ರಾಯ್ ಪೈಲಿ ದೂರದೃಷ್ಟಿ ಆಜಿ ದೇಶಾಚೆ ಅಭಿವೃದ್ಧೀಕ ಕಿತ್ಲಿ ಪಾವಾಲಿ  
ಮ್ಹಳೆಲೆ ಆರಯ್ತಾನಾ ತ್ಯಾ ಮಹಾ ಚೇತನಾಕ ಮನ ಮಾನ್ ಸಕಲ ಘಾಲ್ನು

ಗೌರವ ದಿತ್ತಾ.

ಸುಬ್ರಾಯ ಪೈನ ಕೆನರಾ ಬ್ಯಾಂಕ್, ಕೆನರಾ ಹ್ಯಾಸ್ಕೂಲ, ಕೆನರಾ ಗರ್ಲ್ಸ್ ಹ್ಯಾಸ್ಕೂಲ, ಕೆನರಾ ಹಾಸ್ಟೆಲ್ ಹ್ಯಾ ಪೂರಾಯ್ ಸಂಸ್ಥಿಕ ಹ್ಯಾ ಜಿಲ್ಲೇಚೆ ನಾಂವ್ ದಿಲ್ಲೆ. ಶಿವಾಯ್ ಸ್ವಗೃಹಾಚೆ ಜಾವೊ ಸ್ವಕುಲಾಚೆ ಜಾವೊ, ಸ್ವಜಾತಿಚೆ ಜಾವೊ, ಸೂಚನಾ ತಾಯ್ ದಿವ್‌ಚೆ ತಸಲೆ ನಾಂವ್ ದೀನಾಶಿ, ದೇವ್ ಎಕ್ಸ್ಲೋಚ್, ಸಕಡ್ ಧರ್ಮಯ್ ಎಕ್ಕ್‌ಚ್ ಸಮಸ್ತ ಸಮಾಜಯ್ ಸಮಾನ ಮೋಣ್ ದಾಕಯ್‌ಲೆ. ಮಹಾ ಪುರುಷಾಂಗಲೆ ಗ್ರೇಸ್‌ತಾಕಾಯ್ ತಾಂಗಲೆ ಮಹಾ ವಿಶಾಲ ದೃಷ್ಟಿಂತು ವಳಕುಯೇತ್.

ಆಜಿ ಕೆನರಾ ಬೇಂಕ್ ದೇಶಾಚೆ ಅತೀ ಪ್ರಮುಖ ಬೇಂಕಾಂತ್ ಏಕ್ ಮ್ಹಣೋನ್ ಘೆತ್ತಾ. ಹಳ್ಳಿ ಗಾಂವ್ ತೇ ದಿಲ್ಲಿ, ಕಾಶ್ಮೀರ್ ತೇ ಕನ್ಯಾಕುಮಾರಿ ಮಾತ್, ನ್ಹಂಯ್ ಸಾತ ಸಮುದ್ರ ಪಾರ್ ಪಸರಿಲ್ಲೊ 2500 ವಯ್ರ್ ಶಾಖ್ಯಾನಿ ಪಾವುಣ್ ಲಾಖಿ ಲೊಕಾಂ ಘೊಳ್ತಾತ. ಲಾಖಾಂನಿ ಕುಟುಂಬಾ ಮೊಸ್ತಾ. ದೇಶಾಚ್ಯಾ ಆರ್ಥಿಕ ಅಭಿವೃದ್ಧಿ ಆನಿ ಪ್ರಗತೀಂತ ಹೇ ಬ್ಯಾಂಕಾನ್ ಲಾಯಿಲ್ಲೊ ಹಾತಭಾರ್ ಸುವರ್ಣಾಕ್ಷರಾನಿ ಬರವಚೊ ತಶೆಂ ಆಸಾ.





ವಿದ್ಯಾಕಾಂಕ್ಷೆ ಚೇಡುವಾಂಕ ಆರ್ಥಿಕ ಸಹಾಯಾಚೆ ರೂಪಾನಿ ಸೇವಾ ಮನೋವೃತ್ತಿಚೆ ಶಿಕ್ಷಕಾಲೆ ಮುಖಾಂತರ ಶಿಕ್ಷಣ್ ಜಾಲೆ. ಉದ್ಯೋಗಾ ಖಾತಿರ ಆನಿ ಸಮಾಜಾಚೆ ಆರ್ಥಿಕ ಪ್ರಗತೀಕ ಬ್ಯಾಂಕಾಚೆ ರೂಪಾನಿ ಏಕೆ ನಿಧಿ ಜಮಾ ಜಾಲಿ. ಸ್ವಜಾತಿ ಭಾಂಧವಾಲ್ಯಾಂತ್ ಎಕ್ವಟ್ ಹಾಡ್‌ಚೆ ಖಾತಿರ್‌ದಾವ್ನ್ ಪರಿಷದ್ ದಾಲೆ. ಸಮಾಜಾಂತ್ ಜೆಜೆ ಕಾರಣಾನ್ ಪ್ರಗತೀಕ್ ಅಡಖಿಲಿ ಯೇತಾಕೀ, ತಾಜೆ ನಿವಾರಣ ಕರ್ನ್ ಘೆವ್‌ಚಾಕ ಫಾವೊ ದಾವ್ನ್ ತಿತುಲೆ ಸಮಾಜ ಶಕ್ತ ದಾಲೆ. ಸಮಾಜಾಕ ತಾಜೆ ಸ್ವತಾಚೆ ಆತ್ಮ ಪರಿಚಯ್ ದಾಲೆ. ಆದರ್ಶ್ ಕಳ್ಳೆ. ಮುಖಾರ್ ಕಸಲೆ ?

ಪಂಚ್ವೀಸ್ ವರ್ಸ ಲೆಗುನ್ ತಾತ್ತ್ವವಳಿ ಪೀಡಾ ದಿತ್ತಲೊ ರಕ್ತಾವಾತ್ ಕಾಯ್ಲೊ ಶತ್ರುಸೊ ಫಾಟಿ ಲಾಗ್‌ಲೊ. ಜುಲೈ 17, 1909 ಕೊರ್ಟಾಧಾಕುನ್ ದನ್ಬಾರಾ ಘರ್ದೆ ಯೆತಾನಾ ಪಾಯಾಚೆ ಗಾಂಟಿ ಗಾಂಟ್ಯೇ ದೂಕಿನ ಸುಬ್ರಾಯ್ ಪೈ ಹೈರಾಣ ಜಾಲಲೊ. ಆಂಗಾರಿ ಆಶಿಲೊ ಕೋಟ್ ಮೆಕೊಳ್ಳ ದವರ್ಚಾಕ ಸುದಾಂ ದುಸ್ರ್ಯಾಲೊ ಆಧಾರ್ ತಾಕಾ ದಾವ್‌ಕಾ ಜಾಲೊ. ಕೋಟ್ ಮೆಕೋಳ್ಳ ಕಾಣ್ಣ್ ಹಾಂತುಳಾಕ ಫಾಟಿ ಲಾಯಿಲೆ ಸುಬ್ರಾಯ್ ಪೈನ ತಾಜೆ ಇಷ್ಟ್ ಕೆ.ಪಿ. ರಾಮರಾವಾಲ್ಯಾ ಸಾಂಗಲೆ, "ಇತ್‌ಲೆ ಪಂತಾ ಹೋ ಕಾಯ್‌ಲೊ ಆಯ್‌ಲ್ಯಾರ್‌ಯ್ ಇತ್ಲೊ ಕರಿಣ್ ನಾಶಿಲೊ. ಹ್ಯಾ ಪಂತಾ ಹೊ ಮಾಕಾ ವ್ಹರ್ತಾಸಯ್. ಹಾಂವ್ ಮರಣಾಕ ಭಿತ್ತಲೊ ನ್ಹಯ್ ಜಾಲ್ಯಾರ್ ಹೀ ದೂಕಿ ಭೊಗುಂಕ ಮೆಜ್ಜಾನ್ ಜಾಯ್ನಾ". ಹೀ ಉತ್ರಾಂ ಆಯ್ಕುನ್ ಆನಿ ಸುಬ್ರಾಯ್ ಪೈನ ವಳ್‌ವಳೆತನಾ ಕೆ.ಪಿ. ರಾಮರಾವಾಕ ಮುಖಾರಿ ಜಾವ್ನ್ ಅರಿಷ್ಟ ದಿಸಲ್ಯಾವರ್ ಜಾವ್ನ್ ಉಮ್ಮಾಳೆ ಆಯ್‌ಲೆ. ಘಡ್‌ಘಡ್ಯೇಕ ಚಡ್ ಜಾತಲೆ ದುಕೀನ ತಾಣೆ ವಳ್‌ವಳೆತನಾ, ಪಳಯ್ತಾಲ್ಯಾಂಕ ಆನಿ ಹೊ ವಾಂಚನಾ

ಮೋಣ್ ಕಳ್ಳಿಂ. ತಾನಿ ತಾಗೆಲೊ ಪೂತ್ ಬಾಲಕೃಷ್ಣ ಪೈಕ ತಾರ್ ಸೊಳ್ಳಿ.  
ಜಾಲ್ಯಾರ್ ಪುತ್ತಾನ್ ಯೇವ್ನ್ ಪಾವ್ಚೆ ದೋನಿ ಘಂಟೆ ಘಡೇಚಿ ಸುಬ್ರಾಯ್  
ಪೈ ಅಂತರ್ಲೊ.

ಹಾಂತಲಾರಿ ನಿದಲೆಲ್ಯಾ ಬಾಪ್ಸೊಲಾಗಿ ತಾಗೆಲೆ ಧುವ್ವೇನ್ ನಿಮ್ಮಿಲೆ,  
"ಬಾಪ್ಪಾ ತುಗೆಲೊ ತಾಳೊ ಪುರ್ಲ್ಯಾವರೀ ಜಾಲಾ ಮಸ್ತ ನಿತ್ರಾಣ ಆಸಾವೆ?"  
ದೂಕಿ ಮಧ್ಯಂತೂಯ್ ಕ್ಷೀಣ ಹಾಸು ಸುಬ್ರಾಯ್ ಪೈಲ್ಯಾ ತೊಂಡಾರ್  
ಉದೆಲೊ, "ತೀ ದೇವಾಲಿ ದಯಾಗೊ ಆಪೇ". ಮೆಗೆಲೊ ತಾಳೊ ಸಮ  
ಆಶಿಲೊ ಜಾಲ್ಯಾರ್ ಹಾಂವೆ ದೂಕೀನ ಕಿರ್ಡತನಾ ತುಮ್ಕಾಂಯ್ ಆನಿ  
ಸೆಜಾರಾಕಂಯ್ ನೀದ್ ನಾಶಿಲಿ". ಮೋಣ್ ತಾಣೆ ತಮಾಸೊ ಕೆಲೊ.

ಸುಬ್ರಾಯ್ ಪೈ ಬರೊ ನಾಶಿಲಿ ಖಬರ್ ಗಾಂವ್ ಭರಿ ಗುಜ್‌ಗುಜೆಲಿ.  
25 ಜುಲ್ಯಾ ಆಯ್ತಾರಾ ಮಂಜೇಶ್ವರಾ ಥಾಕುನ್ ಸುಬ್ರಾಯ್ ಕಿಣಿ ದೆವ್ವಾ  
ಪ್ರಸಾದ್ ಘೇವ್ನ್ ಆಯ್ಲೊ. ದೋಸ್ಟ್ ಸಂಬಂಧಿ, ಕಕ್ಷಿಗಾರ, ಉಪಕಾರ್  
ಖುಣಿ ಲೊಕ್, ತಾಕಾ ಪೊಳೊವ್ಚಾಕ ಆಯ್ಲೇತಿ. ತಾಗೆಲಿ ಧುವ್ವಿ ಲಾಗಿ  
ಬೈಸೂನ್ ಭಗವದ್ಗೀತಾ ವಾಜಿತಾಲಿ. ವ್ಹನ್ಯೇನ ಹುನ್‌ಶೆ ದುದಾಂತ್ ಖಡೇ  
ಸಾಕರ್ ಖಿರೋನ್ ಹಾಣ್ ತೊಣಾಂತ್ ಥೋಡೆ ಘಾಲ್ಲೆ. ಏಕು  
ಘೋಟ್‌ದೂದ ತಾಳ್ಯಾ ಸಕಲ ದೆವ್‌ಲೆ. ದೊನ್ನಿಚೊ ಘೋಟ್ ದೆವಚಾಕ  
ತ್ರಾಸ್ ಜಾಲೆ. ಅಂತ್ಯ ಲಾಗಿ ಆಸಾ ಮೋಣ್ ಸಕ್‌ಡಾಂಕಯ್ ಕಳ್ಳಿಂ.  
ಸುಬ್ರಾಯ್ ಪೈಕಯ್.

ಕ್ಷೀಣ ಸ್ವರಾರ್ ತಾಣೆ 'ನಾರಾಯಣ್ ನಾರಾಯಣ್' ಮೋಣ್ ದೆವಾಲೆ  
ನಾವಸಾಂಗ್‌ಚೆ ಪ್ರಾರಂಭ ಕೆಲೆಂ. ವೊಂಟ್ ಹಾಲ್‌ಚೊ ದಿಸ್ತಾಲೊ ಶಿವಾಯ್  
ತಾಳೊ ಕೊಣಾಕಯ್ ಆಯ್ಕುನಾಶಿಲೊ. ಆಖೇರ್‌ಚೊ ಶ್ವಾಸ್ ಭಿತ್ತರ್ ಘೇವ್ನ್  
ಆಖೇರಿ ಪಂತಾ ಚಿಕೇ ಹೊಡಾನ್ 'ನಾರಾಯಣಾ' ಮ್ಹಣ್ತಾ ಮ್ಹಣ್ತಾ ಶ್ವಾಸ್



ಭಾಯ್ರ ಸೊಳ್ಳೊ. ಸೈ, ಮಾಗಿರ್ ವಾಪಾಸ್ ಶ್ವಾಸ್ ಭಿತ್ತರ್ ಘೇನಿ.

ಭೂಂಯ್ ಭೆತ್ತನಿ, ಆಕಾಶ ಗಡ್‌ಗಡೇನಿ, ವಾರೆ ಮಾರ್ನಿ, ಜಾಲ್ಯಾರ್ ಥಂಯ್ ಮಾಂಡಿಲೆ ಸಕ್ಕಾಲೆ ಕಾಳಿಜ ಹಾದರ್ಲೆ ಜಾಲ್ಲೆ. ಏಕ್ ಖಾಲಿ ಪಣ್ ಮನಾಂತ್ ಪಸಾರಲೆ. ತೆ ಖಾಲಿಪಣ ಆನಿ ಕೆದನಾಯ್ ಭರ್ಚೆಂತನಾ ಮ್ಹಳೆಲೆ ಹತಾಶಪಣ ಆಯ್ಲೆ. ದುಃಖ ವಿಸ್ಪೋಟ ಜಾಲೆಂ.

ಗಾಂವಾಂತ್ ಖಬರ್ ಜಾವ್ನ್ ಭಾರೀಜನ ತಾಗೆಲೆ ಅಂತಿಮ ದರ್ಶನ ಘೆವ್‌ಚಾಕ್ ಆಯ್ಲೆ. ವ್ಯಾಪಾರೀನಿ ಹರತಾಳ್ ಕೆಲ್ಲೆ. ದೆವ್‌ಳಾ ಥಾಕುನ್ ವಾಜ್ಜ ಪ ಆಯ್ಲೆ. ಸ್ಮಶಾನ್ ಯಾತ್ರಾ ಭಾಯ್ರ್ ಸರಾಲಿ. ಮಹಾ ಪುರುಷಾಂಕ "ವಸುಧೈವ ಕುಟುಂಬಕಂ" ಮ್ಹಳೆಲೆ ಉತ್ರಾಕ್ ಹೀ ಸ್ಮಶಾನ್‌ಯಾತ್ರಾಚ್ ಸಾಕ್ಷಿ ಮರಣಾ ದಿವಸ್ ದಾಯ್‌ದಿವಸಾ ಪಶಿ ಹೋಡ್ ಖಂಯ್. ಜಲ್ಮಾಕ್ ಆಯಿಲಿ ವಿಶೇಷ ಖಬರ್ ಜಾಯ್ನಾ. ಜಾಲ್ಯಾರ್ ಮಹತ್ಸಾಧನಾ ಕೆಲೆಲೆ ಅಸಲೆ ಕರ್ಮಯೋಗೀಲೆ ಮರಣ ವಿಶೇಷ ಖಬರ್ ದಾತಾ. "ಶರಣನ ಗುಣ ಮರಣದಲ್ಲಿ ಕಾಣು" ಮ್ಹಳೆಲೆ ಸಾರ್ಕೆ ದಾತಾ.

ಶ್ರೀ ರಾಮಚಂದ್ರಯ್ಯಾಕ ಸುಬ್ರಾಯ ಪೈನ ಆಪಣ್ಯಾಲೆ ಬಾಪಯ್‌ಲೆಂ ಸ್ಥಾನ ದಿಲ್ಲೆಲೆ. ರಾಮಚಂದ್ರಯ್ಯಾನಯ್ ತಾಕಾ ತಿತ್ಲೆಚ್ ಮಾಯ್ ಮೊಗಾರ್ ಆನಿ ಅಭಿಮಾನಾರಿ ಪಳಯ್‌ಲೊ. ಸುಬ್ರಾಯ್ ಪೈಲಿ ಸ್ಮಶಾನ್ ಯಾತ್ರಾ ಆಪಣ್ಯಾಲ್ಯಾ ಘರಾವಾಟೇನ್ ಹೋರ್ಮ್ ಮ್ಹೋಣ್ ಕಾಯ್‌ಲೇನ ಹಾಂತ್ಲಾರ್ ನಿದಲಲೊ ರಾಮಚಂದ್ರಯ್ಯಾನ ಇಚ್ಛಾಪಾವಿಲೆ ತಶೀಂಚಿ, ಯಾತ್ರಾ ಥಂಯ್ ಪಾವ್ತನಾ ರಾಮಚಂದ್ರಯ್ಯಾನ ಭೊಗ್ಗಿಲೆ ದುಃಖ ಪೊಳೋನ್ ರಸ್ತಾರ್ ವತಲ್ಯಾಂಕಯ್ ದೊಳೆ ಭರ್‌ನ್ ಆಯ್‌ಲೇತಿ. ತ್ಯಾ ಕಾಲಾರಿ ಬಾಯ್ಲ್ ಮನ್‌ಶಾಂ ಸ್ಮಶಾನ್ ಯಾತ್ರಾ ಪಳೊವ್ಚೆ ನಾಶಿಲೆ. ಚೆಡುರ್‌ವಾಂಕ್ ದಾಕಯ್ನಾಶಿಲೀಂತಿ. ಜಾಲ್ಯಾರ್ ಹೀ ಯಾತ್ರಾ ಗಾದ್ದೇಕೇರಿ ಜಾವ್ನ್

ವೆಂಕಟ್ರಮಣ ದೇವಳಾ ಬಾಗಿಲಾಂತ್ ಪಾವ್ತನಾ ಘರ್ ಘರಾಂತುಲ್ಯಾನ್ ಬಾಯ್ಲಾಂ, ಚೆರ್ಡುಂವ ಭಾಯ್ರ ಯೆವ್ನ್ ಪಾಂಯ್ ಪೋಣ್ ರಾವಿಲಿಂತಿ. ಥಂಥಯ್ ಫುಲ್ಲಾ ಮಾಳಾ, ಅರ್ಪಣ ಕರ್ನ್ ಜನಾನಿ ತಾಂಗಲಿ ಶೃದ್ಧಾಂಜಲಿ ದಿಲಿ. ಸ್ಮಶಾನಾಕ ಪಾವತಾನಾ ಥಂಯ್ ಗಾಂಧಾಕಾಂಡ್ಯೊ, ಕರ್ಪೂರ್, ಧೂಪಾಂಚಿ ರಾಶಿ ರಾಶಿ ಯಕಡೆ ದಾಲೆಲಿ ಕಂಯ್.

ಕರ್ನಾಟಕ ರಾಜ್ಯಾಚಿ ಪುರಾಯ್ ಪತ್ರಿಕೆನ್ ಹ್ಯಾ ಮಹಾಚೇತನಾಲೆ ವ್ಹಡ್‌ಪಣ್ ಛಾಪ್ಲೆಂ. ಕಲ್ಕತ್ತಾಚಿ ಏಕ್ ಪತ್ರಿಕೆಂತ್ ತಾಂಯ್ ಹೀ ಖಬರ ಆಯ್ಕಿಲಿ. 'ಸುಬ್ರಾಯ ಪೈನ ತಾಗಲೆ ಜೀವಿತಾಂತ್ ಅಂತಃಸಾಕ್ಷೀಕ ಸಮ ಜಾವ್ನ್, ಪರಮೂತ್ತಾಲೆ ಇಚ್ಛೆಕ ಮೂತ್ತೆಂ ಬಾಗ್ತುನ್, ತೀಳತೂಕ್ ಸ್ವಾರ್ಥಾಚೊ ಅಂಶನಾಶಿಂ, ಕಾಂಹೀ ಅಪವಾದಾಂಚಿ ಘಾಣಿ ಲಾಗೊನ್ ಘೇನಾಶಿ, ನಿರಂತರ ಕಾಮ ಕರತ ಆಸ್ತಾನಾಯ್, ನಿರ್ಮಲ್ ಶಾಂತ್ ಆನಿ ಉಜ್ವಲ್ ಮನ ದವರ್ನ್ ಘೇವ್ನ್ ವಾಂಚಿಲೆ ಸಾಮಾನ್ಯ ನ್ಹಯ್. ಅಸಲೆ ಮಹಾನ್ ವ್ಯಕ್ತಿಲೆ ನಿಧನಾನ ಮಂಗಳೂರು ಶಹರ ಆನಿ ಸಾರಸ್ವತ ಸಮಾಜ ಮಾತ್ ನ್ಹಯ್, ದೇಶಚ್ ದುರ್ಬಳೊ ಜಾಲೊ.

ಅಸಾಧಾರಣ ಆದರ್ಶ ಜೀವನಾಚಿ ರೀತ್ ಆಮ್ಕೆಲೆ ಮುಖಾರ್ ದವರ್ನ್ ತೊ ಅದೃಶ್ಯ ಜಾಲೊ.

ಪಂಚ್ವೀಸ್ ವರ್ಸಾಂ ಉಪರಾಂತೆ ಸುಬ್ರಾಯ್ ಪೈಲಿ ಅಮೃತ್ ಶಿಲೇಚಿ ಏಕೀ ಮೂರ್ತಿ ಕರ್ನ್ ತೀ ಮೆರವಣಿಗೇರ್ ಹಾಣ್‌ಣು ಕೆನರಾ ಹ್ಯಾಸ್ಕೂಲಾಂತ್ ಸ್ಥಾಪನಾ ಕರ್ತನಾ ಕೊಡಿಯಾಲ್ಚೆ ಘರಾಂಘರಾಂತುಲ್ಯಾನ್ ಜನಾನಿಂ ಯೇವ್‌ನು ತಾಗಲೊ ಆರೋವ್ ಕೆಲೊ. ಅಪ್ರತರ್ಪಣ ದೀವ್ನ್, ಜನಾನಿ ತಾಚೆ ಆತ್ಮಾಕ ಶಾಂತಿ ಮಾಗುನ್ ಪ್ರಾರ್ಥ್ತಾ. ಮ್ಹಣ್ತಾನಾ ಸಮಾಜಾಖಾತೀರ ತಾಣೆ ಕಿತ್ಲೆ ನಿಃಸ್ವಾರ್ಥಪಣಾನ್, ನಿರ್ಮಲ ಮನಾನಿ, ಆಪಣ್ಯಾಲೊ ಜೀವ್ ಝರಯ್ಲಾ



ಮ್ಹಳ್ಳೆಲೆ ಕಳ್ತಾ: ದುರ್ಬಳೊ, ಗಿರೇಸ್ತ್ ಮ್ಹಳ್ಳೆಲೆ ಅಸಮತಾಯ್ ತಾಣೆ ಕರ್ನ್. ಆಪಣ್ಯಾಲೆ ರಾನ್‌ಪ್ಯಾಲೆ ಪುತ್ರಾಲೆ ಮುಂಜೀಕ ಆಪಣ್ಯಾಲೆಂ ಅನಾರೋಗ್ಯ ತಾಂಯಿ" ನಿರ್ಲಕ್ಷ್ಯ ಕರ್ನ್ ವೊಚುನ್ ಜೇವ್ನ್ ತಾಂಕಾ ಸಂತೋಷ್ ದಿವ್ಚೆ ತಸಲೆ ಹೊಡಪಣ ದಾಕಯ್‌ಲಾಂ. ಲ್ಹಾನ್ ಆಸ್‌ತನಾ ಶಿಕಯ್‌ಲೆ. ಮಾಸ್ತರಾಕ ವಿಸ್‌ರನಾ ನಾತಿಲೆಂ ಖಂಯ್ ಪಳಯಲ್ಯಾರಯ್ ಮಾನ ದೀವ್ನ್ ಭಕ್ತೀನ ಚೊಲ್ಚಿ ವಿನಮ್ರತಾ ಕಿತ್‌ಲೆ ಜನಾಂಕ ಆಸಾ? ತೊ ಪಾಶ್ಚಾತ್ಯ ಜನಾಲೆ ಸದ್ಗುಣ ಶಿಕಲೊ ಶಿವಾಯ್ ತಾಂಗಲೆ ಅಂಧಾನುಕರಣ್ ಕರ್ಚಿ. ಆಪ್ಲೆಪಣಾಚೊ ಅಭಿಮಾನ್ ತಾಣೆ ಕೆದನಾಯ್ ಊಂಚ್ ದವರ್ಲೊ. ಆಜ್‌ಕಾಲಿ ಸಕಾಳಿಚೆ ವೃತ್ತಾಂತ ಸಾಂಜ್ ಭಿತ್ತರ್ ವಿಸೋರ್ನ್ ಭೂತಕಾಲಾಂತ್ ವಚೆ ರೂಢಿ ದಾತನಾ ಅಸಲೆ ಏಕ ಮಹಾ ಪುರುಷಾಲೊ ಆರೋವ್ ಆಜೀಯ್ ಜನ ಕರ್ತಾತಿ ಮ್ಹಳ್ಳೆಲೆಂಚ್, ತಾಗಲೆ ನಿಸ್ವಾರ್ಥ ಜೀವನ, ವಿಶಾಲ ಮನಾಚೆ ಆತ್ಮಚೇತನ ಶಕ್ತ್ ಆಶಿಲೆಂ ಮ್ಹೋಣ್ ಕಳ್ತಾ, ತಾಗಲೆ ವಿಶಿಷ್ಟ್ ಜೀವನ್ ಚರಿತ್ರಾ ರೋಮಾಂಚನ್ ಕರ್ತಾ.

ಯಜಮಾನ್ ಜಾವ್ನ್, ಸ್ವತಂತ್ರ್ ಜಾವ್ನ್, ದುಸ್ರಾಲ್ಯಾ ಆಧಾರಾನ ವಾಡ್ತುನ್, ವ್ಹಡ್ ಮ್ಹೊಣೊನ್ ಘೆತ್ತಿಲೊ ಆದರ್ಶ್ ಪುರುಷ್ ನ್ಹಯ್. ಸಕ್ಡಾಂಕ್ ಆಪಲೆ ಕರ್ನ್, ತಾಂಕಾಯ್ ವಾಡ್ಡಯ್‌ತಚ್ ಗೆಲಲೊ ಆದರ್ಶ್ ಪುರುಷ್. ಕವಿಲೆ ಪರಿಚಯ್ ಕಾವ್ಯಾಂತ್ ಹೊಳ್ಳತಾ: ತಶೆಂ ಸುಬ್ರಾಯ್ ಪೈನ ಸ್ಥಾಪನಾ ಕೆಲೆಲೆ ಕೆನರಾ ಹ್ಯಾಸ್ಕೂಲ, ಕೆನರಾ ಗರ್ಲ್ಸ್ ಹ್ಯಾಸ್ಕೂಲ, ಕೆನರಾ ಬ್ಯಾಂಕ್ ಕೀರ್ತಿಮಾನ ಜಾವ್ನ್, ಚಲ್ತು ಸ್ಥಾಪಕಾಲೊ ಪರಿಚಯ್ ಆತಾಯ್ ದಿತ್ತಾತ್. ಫೂಡೆ ರಾಯಾನಿ ಶಿಲಾಲಿಪಿ, ತಾಮ್ರಶಾಸನ ಮುಖಾಂತರ್ ತಾಂಗಲೆ ಜಯ್ತ್ ಫಾಯ್ಸ್ ಕೆಲೆಲೆ, ತಶೀಂಚ್ ಸುಬ್ರಾಯ್ ಪೈನಯ್ ಆಪಣ್ಯಾಲೆ ವಿಜಯ್ ಗಾಥಾ ಸ್ಥಾಪನ್ ಕೆಲೆಲ್ಯಾ ಸಂಸ್ಥೆಂತ್ ದಾಖಲ್ ಕೆಲಾ.

ಅಸಲೆ ಪುರುಷೋತ್ತಮಾಲೆ ಜೀವನ ಇತ್ಯಾಕ್ ಶ್ರೇಷ್ಠ್ ? ತೊ ತ್ಯಾಗಿ




ಜಾಲ್ಯಾನ್ ತೊ ಮಹಾ ಪುರುಷ್. "ತೇನ ತ್ಯಕ್ತೇನ ಭುಂಜಿಥಾ," ತ್ಯಾಗೂಚಿ ತಾಂಕಾ ಭೋಗು." "ಮಾ ಗೃಧಃ ಲೋಭಾ," ಲವಲೇಶ ನಾಕಾ. ಪರಿವಾರಾ ತಾಕೂನ್ ಸಮಾಜಾಂತ್, ಸಮಾಜಾ ತಾಕೂನ್ ಸ್ವದೇಶಾಂತ್, ತಾಂಗಲೆ ನಾಂವ ಉತ್ತರೊತ್ತರ್ ಪಸಾರತ್ ಗೆಲೆಂ. ಅಸಲೊ ಜೀವನ ಯೋಗಿ, ರಾಜರ್ಷಿ ಜನಕ ಸೊ, ಆಸುನ್ ತ್ಯಾಗಿ ಜಾವ್ನ್ ತಾನಿ ವೀತರಾಗ ಮ್ಹೊಣೋನ್ ಘೆತ್ತಾಚಿ. ಅಶಿ ಜಗದ್ಬಂಧು ಜಾವ್ನ್ ಅಮೃತತ್ವ ಪಾವ್ತಾಚಿ.

ಗಾಜ್ಲೊ ಅಮ್ಮೆಂಬಳ ಸುಬ್ಬರಾವ್ ಪೈ. ಧನ್ಯ ತಾಜೆ ಜಿಣೆ ತಾಣೆ ಪರಿವಾರಾಕ ಸಮಾಜಾಕ ಆನಿ ಅಖೆ ದೇಶಾಕ ಧನ್ಯ ಕೆಲೆಂ.

ಪರೋಪಕಾರಾಯ ಸತಾಂ ವಿಭೂತಯಃ

## ಗ್ರಂಥ ಋಣ

1. ದಿ. ಅಮ್ಮೆಂಬಳ ಸುಬ್ಬರಾವ್ ಪೈ ಕೆನರಾ ಹ್ಯಾಸ್ಕೂಲ್
2. Reminiscences by one who know him.
3. Canara Highschool Centenary ( 1891 - 1991)  
Souvenir "Kamadhenu"





3765

---

N → KON

---

SAN (SHE)

# ಕೊಂಕಣಿ ಮಹಾಮಾನೇಸ್ತ ಲೇಖನಮಾಡಾ ಕೊಂಕಣಿ ಮಹಾಮಾನೇಸ್ತ ಲೇಖನಮಾಳಾ

೧. ಲುವಿಶ್ ಮಸ್ಕರೆಂಞಾಸ್  
೨. ಕಾರ್ನಾಡ್ ಸದಾಶಿವ ರಾವ್  
೩. ಎ.ಟಿ. ಲೋಬೋ  
೪. ಪಂಜೆ ಮಂಗೇಶ ರಾವ್  
೫. ಶ್ರೀನಿವಾಸ ಮಲ್ಯಾ  
೬. ಅಮ್ಮೆಂಬಳ ಸುಬ್ಬರಾವ್ ಪೈ  
೭. ಚಾ.ಫ್ರಾ. ಡಿಕೋಸ್ತಾ  
೮. ಮಂಜೇಶ್ವರ ಗೋವಿಂದ ಪೈ

ಗ್ಲೇಡಿಸ್ ರೇಗೊ  
ವಿಶ್ವ ಕುಂದಾಪುರ  
ಗ್ಲೇಡಿಸ್ ರೇಗೊ  
ಸಿದ್ದಾಪುರ ವಾಸುದೇವ ಭಟ್  
ಬಸ್ತಿ ವಾಮನ ಶೆಣೈ  
ಶ್ರೀಮತಿ ಸಂಧ್ಯಾ ಶೇವಗೂರ್  
ವಿಕ್ಟರ್ ಡಿಸಿಲ್ವಾ  
ಪ್ರೊ. ನಾಗರಾಜ್ ರಾವ್ ಜವಳಿ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ  
ಮಹಾನಗರಪಾಲಿಕಾ ಭವನ, ಲಾಲ್‌ಭಾಗ್  
ಮಂಗಳೂರು